



СЛУЖБЕН ВЕСНИК

НА СОЦИЈАЛИСТИЧКА РЕПУБЛИКА МАКЕДОНИЈА

„Службен весник на СРМ“ излегува по потреба. Ракописите не се враќаат. Огласи по тарифата.

Среда, 27 октомври 1976
Скопје
Број 34 Год. XXXII

Претплатата за 1976 година изнесува 350 динари. Овој број чини 10 дин. Жиро сметка 40100-601-128

333.

Врз основа на член 26 од Законот за Извршниот совет („Службен весник на СРМ“ бр. 40/71), Извршниот совет на Собранието на Социјалистичка Република Македонија донесува

О Д Л У К А

ЗА ОСНОВАЊЕ НА УРЕД ЗА ДОКУМЕНТАЦИЈА

Член 1

Се основа Уред за документација (Уред) како самостојна стручна служба во Извршниот совет на Собранието на СРМ.

Член 2

Уредот собира, средува и проучува домашна и странска документација од интерес за Републиката и од поширок интерес и изготвува, по барање од заинтересираните надлежни органи, соодветни материјали од својот делокруг.

Член 3

Со работата на Уредот раководи директор.

Член 4

Директорот на Уредот работи според упатствата и врз основа на овластувањата од Извршниот совет на Собранието на СРМ.

Во вршењето на работите од својот делокруг Уредот соработува и ја координира својата работа со Секретаријатот за односи со странство и со другите заинтересирани органи и организации за прашањата од делокругот на Уредот.

Член 5

Средствата за работа на Уредот се обезбедуваат со Републичкиот буџет.

Член 6

Уредот ќе почне со работа на 1 октомври 1976 година.

Член 7

Оваа одлука влегува во сила со денот на објавувањето во „Службен весник на Социјалистичка Република Македонија“.

Бр. 12-2208/1
16 септември 1976 година
Скопје

Претседател
на Извршниот совет,
Благој Попов, с. р.

334.

Врз основа на член 27 став 3 од Законот за Извршниот совет („Службен весник на СРМ“ бр. 40/71) и Уредбата за основање Уред за документација број 12-2208/1 од 16 септември 1976 година, Извршниот совет на Собранието на Социјалистичка Република Македонија донесува

Р Е Ш Е Н И Е

ЗА ИМЕНУВАЊЕ ДИРЕКТОР НА УРЕДОТ ЗА ДОКУМЕНТАЦИЈА ВО ИЗВРШНИОТ СОВЕТ НА СОБРАНИЕТО НА СОЦИЈАЛИСТИЧКА РЕПУБЛИКА МАКЕДОНИЈА

1. Се именува за директор на Уредот за документација во Извршниот совет на Собранието на Социјалистичка Република Македонија Иван Тошевски, досегашен виш советник во Извршниот совет.

2. Ова решение влегува во сила со денот на донесувањето, а ќе се објави во „Службен весник на Социјалистичка Република Македонија“.

Број 12-2404/1
4 октомври 1976 година
Скопје

Претседател
на Извршниот совет,
Благој Попов, с. р.

335.

Врз основа на член 22 став 6 и член 24 став 3 од Законот за даноците на граѓаните („Службен весник на СРМ“, број 12/76), републичкиот секретар за финансии донесува

П РА В И Л Н И К

ЗА ВОДЕЊЕ НА РАБОТНИ КНИГИ ОД ДАНОЧНИТЕ ОБВРЗНИЦИ КОИ ВРШАТ СТОПАНСКА ИЛИ НЕСТОПАНСКА ДЕЈНОСТ

I. ОПШТИ ОДРЕДБИ

Член 1

Со овој правилник поблиску се регулира водењето на работните книги од страна на обврзниците кои се должни да водат работни книги, а кои данокот го плаќаат според стварен доход.

Член 2

Обврзниците на данокот од личен доход од самостојно вршење на стопанска дејност, освен угодителите, книгата на приходи и расходи ја водат според образец РК-1 и РК-2.

Самостојните угостители книгата на прометот ја водат според образецот РК-3, а книгата за набавка и трошење на материјалот според образецот РК-4.

Другите обврзници на данокот од личен доход од самостојно вршење на стопанска дејност книгата — признаници ја водат според образец РК-7а и РК-7б.

Член 3

Обврзниците што вршат нестопанска дејност (адвокатите, инженерите, архитектите и геометрите) книгата на приходите и расходите ја водат според образец РК-5, именикот на странките според образец РК-6, а книгата на признаници според образецот РК-7в. Другите обврзници на данокот од личен доход од самостојно вршење на нестопански дејности, книгата на приходите и расходите ја водат по образецот РК-5.

Член 4

Обрасците за работните книги од член 2 и 3 се составен дел на овој правилник.

Член 5

Работните книги (во натамошниот текст: книги) обврзниците ги водат уредно, ажурно и точно, а според начелата на еднообразното книговодство.

Книжењето во книгите се врши по хронолошки ред, според настанувањето на промените и тоа со мастило, хемиски или мастилав молив, без оставање на празнини. Погрешно прокнижените ставки не смеат да се бришат туку се прецртуваат така што да се читаат, а правилната ставка се впишува над прецртаната. Сторнирањето на погрешно прокнижени ставки се врши по методот на црвено сторно.

Книжењето на промените во книгите се врши секој ден, доколку со овој правилник не е одредено поинаку, и тоа врз основа на документи (фактури, сметки, приемници и испратници, дневен извештај за прометот, пресметки за уплатен данок на промет, платни списоци и сл.). Од книгењето треба да се види остварениот промет од продадени производи и извршени услуги, како и трошоците на работењето.

Книгите мораат да бидат сошени со емстве-ник, освен книгата РК-7а, РК-7б и РК-7в и оверени од органот за приходи на општината.

Органот за приходи на општината за заверката на книгите води одделна евиденција по обврзници и видови на работни книги.

II. ВОДЕЊЕ НА РАБОТНИТЕ КНИГИ**1. Книга на приходи — РК-1**

Во книгата на приходи (образец РК-1) даночните обврзници на данокот од личен доход од самостојно вршење на стопанска дејност ги книжат сите остварени приходи од продадени производи и извршени услуги во текот на календарската година.

Книжењето во книгата на приходи се врши само врз основа на издадените документи за продадените производи и извршени услуги од обврзникот (фактури, сметки, признаници, ситуации и др.), и тоа секој ден по истекот на работното време. За продадените производи и извршените услуги за кои не се издаваат документи, даночниот обврзник составува дневен извештај за прометот (образец ДИП), кој е составен дел на овој правилник.

Даночниот обврзник од став 1 и 2 од овој член, продажба на производите и извршените услуги на општествени правни лица, како и на граѓани чија поединечна вредност изнесува над 200 динари, ги книжи врз основа на издаден соодветен документ.

Член 7

Книжењето на приходите во книгата на приходи се врши на следниот начин:

— во колоната 1 — „реден број“ се означува редоследниот број на промената;

— во колоната 2 — „датум на книгењето“ се впишува датумот на книгењето (денот и месецот);

— во колоната 3 — „на кого е продадена стоката — извршена услугата“ се впишува име и презиме на лицето, односно називот на општествено

правното лице, на кого се продадени производите односно извршени услугите, а за прометот искажан по дневен извештај се впишува „дневен промет“;

— во колоната 4 — „број на документот“ се впишува називот и бројот на документот (ф-ра бр. 1, с-ка бр. 3, приз. бр. 40, дип-257 и сл.) за продадените производи и извршени услуги;

— во колоните 5 и 6 се искажуваат одделно остварените приходи од продадени производи и извршени услуги, а во колоната 7 вкупниот износ на остварениот приход; и

— во колоната 8 — „забелешка“ се впишуваат евентуални забелешки во врска со книгењето.

По пополнувањето на секоја страница од книгата се врши собирање одделно по колоните 5, 6 и 7 и збирите се искажуваат под „за пренос на страница“, а на наредната страница во првиот ред се пренесуваат износите под „пренос од страница“ во соодветните колони и така редоследно.

На крајот на годината, книгата за приходи се заклучува со положба на 31 декември на годината. Заклучувањето на книгата се врши на тој начин, што под последното книгење се подвлекува линија и се врши собирање на износите од колоните 5, 6 и 7 и тие износи се подвлекуваат со две паралелни линии.

По заклучувањето на книгата се прави рекапитулација за остварените приходи одделно од производи и одделно од услуги и извлек од истата се приложува кон даночната пријава за облог со данокот за односната година.

Заклучувањето на книгата се врши најдоцна до 15 јануари во наредната година, односно пред поднесувањето на даночната пријава.

2. Книга на расходи — РК-2**Член 8**

Во книгата на расходи (образец РК-2) даночните обврзници на данокот од личен доход од самостојно вршење на стопанска дејност ги книжат сите направени нужни трошоци за остварување на вкупните приходи во текот на календарската година.

Книжењето во книгата на расходи се врши врз основа на документи (фактури, сметки, признаници, платни списоци и др.) за набавени материјали и направените други трошоци за остварување на вкупните приходи. Книжењето во книгата се врши по добивањето на документот, а најдоцна во текот на наредниот ден.

Член 9

Книжењето на расходите во книгата на расходи се врши на следниот начин:

— во колоната 1 — „реден број“, се означува редоследниот број на промената — книгењето;

— во колоната 2 — „датум на книгењето“, се впишува датумот на книгењето (денот и месецот);

— во колоната 3 — „опис на книгењето“, се впишува видот на расходот односно направениот трошок, со поблиско обележје на материјалот или трошокот (месо, брашно, кафе, личен доход, закупнина, канцелариски трошоци, амортизација, данок на промет и сл.);

— во колоната 4 — „број на документот“, се впишува називот и бројот на документот (ф-ра бр. 2, с-ка бр. 6, пл. список за месец мај, и сл.);

— во колоните 5, 6 и 7 — „направени расходи во динари за“, се впишуваат износите одделно за набавениот материјал, бруто личните доходи на вработените и одделно останатите трошоци;

— во колоните 8, 9 и 10 — „платен данок на промет“, се впишува уплатениот износ на данокот на промет од обврзникот одделно основен и посебниот релуѓички и општински данок на промет на остварениот промет на производи односно услуги за претходниот месец;

— во колоната 11 — „забелешка“, се впишуваат евентуални забелешки во врска со книжењето и сл.

По пополнувањето на секоја страница од книгата се врши собирање одделно по колоните 5, 6, 7, 8, 9 и 10 и зборовите се искажуваат под „за пренос на страница —“, а на наредната страница првиот ред под „пренесено од страница —“ се пренесуваат износите во соодветните колони и така редоследно.

На крајот на годината книгата на расходи се заклучува со положба на 31 декември на годината. Заклучувањето на книгата се врши на тој начин што, под последното книжење се повлекува линија и се врши собирање на износите од колоните 5, 6, 7, 8, 9 и 10 и тие износи се подвлекуваат со две паралелни линии.

По заклучувањето на книгата се прави рекапитулација на трошоците поодделно и извлекот од истата се приложува кон даночната пријава за облог со данокот за односната година.

Заклучувањето на книгата се врши најдоцна до 15 јануари во наредната година односно пред поднесувањето на даночната пријава.

3. Книга-признаници — РК-7а и РК-7б

Член 10

Книга признаници даночните обврзници на данокот од личен доход од стопанска дејност ја водат според обрасците РК-7а и РК-7б.

Книгата-признаници, образец РК-7а, се води за продадените производи односно извршени услуги чија поединечна вредност изнесува над 200 динари.

Книгата-признаници, образец РК-7б, се води за продадените производи односно извршени услуги чија поединечна вредност е до 200 динари.

Член 11

Книгата-признаници (образец РК-7а — РК-7б) се води нумерирана копирно и во дупликат, при што првиот примерок од признаницата се издава на лицето на кое е продадена стоката односно извршена услугата.

По издавањето на последната признаница од блокот, за секој блок се прави рекапитулација на направениот промет, одделно од производи одделно од услуги.

На крајот на годината, за книгата-признаници се составува збирна рекапитулација по блокови и истата се приложува кон даночната пријава за облог со данокот за односната година.

4. Книга на прометот — РК-3

Член 12

Во книгата на прометот (образец РК-3), даночните обврзници на данокот од личен доход кои вршат угостителска дејност, го книжат остварениот промет на алкохолните пијалаци, безалкохолните пијалаци, храна и други услуги.

Член 13

Книжењето во книгата на прометот се врши врз основа на дневниот извештај за прометот (ДИП — угостители) кој е составен дел на овој правилник.

Книжењето на остварениот промет во книгата се врши на следниот начин:

— во колоната 1 — „реден број“, се означува редоследниот број на промената;

— во колоната 2 — „број на документот“, се впишува бројот на дневниот извештај;

— во колоната 3 — „датум на книжењето“, се впишува денот и месецот на книжењето;

— во колоната 4 — „опис на книжењето“, се впишува дневниот промет за односниот ден; (на пример: дневен промет за 19 јуни — сабота);

— во колоните 5, 6 и 7, се искажува дневниот остварен промет во динари, одделно за алкохолни,

одделно за безалкохолни пијалаци и одделно за храна со другите услуги, а во колоната 8, вкупниот промет во динари; и

— во колоната 9 — 19, се евидентираат потрошените алкохолни пијалаци според видот во литри и динари за односниот ден.

Член 14

Книгата на прометот се заклучува на крајот на секој месец, на тој начин што под последното книжење се повлекува линија и се врши собирање на износите книжени во колоните од 5 до 18, со тоа што во колоната 4 — „опис на книжењето“ се означува за кој месец се однесува и сето тоа се подвлекува со две паралелни линии.

На крајот на годината, врз основа на месечните збирни книжења се прави збирна рекапитулација за годината и извод од истата се приложува кон даночната пријава за облог со данокот.

5. Книга за набавка и трошење на материјалот — РК-4

Член 15

Во книгата за набавка и трошење на материјалот (образец РК-4), даночните обврзници на данок од личен доход кои вршат угостителска дејност ги книжат набавените количини на алкохолни пијалаци, безалкохолни пијалаци, други артикли, како и трошоците во врска со вршењето на дејноста.

Книжењето во книгата за набавка и трошење на материјалот се врши врз основа на документи (фактури, сметки, признаници, платни списоци и друго) за набавените материјали и направените трошоци.

Книжењето во книгата се врши по добивањето на документот, а најдоцна наредниот ден. За набавените прехранбени артикли од пазар за кои продавачот не издава документи, обврзникот книжењето го врши најдоцна наредниот ден врз основа на документ што самиот го оформува.

Член 16

Книжењето во книгата за набавка и трошење на материјалот се врши на следниот начин:

— во колоната 1 — „реден број“, се означува редоследниот број на промената;

— во колоната 2 — „број на документот“, се впишува називот и бројот на документот (на пример ф-ра бр. 5, с-ка бр. 8, пл. список за месец мај и сл.);

— во колоната 3 — „датум на книжењето“, се впишува датумот на книжењето (денот и месецот);

— во колоната 4 — „од кого е набавен материјалот односно од каде потекнува трошокот“, се впишува називот на продавачот од кого е набавен материјалот односно називот на вршителот на услугата за правните лица, а за физичките лица името и презимето;

— во колоната 5 — „вид на материјалот односно трошокот“, се впишува наименованието на артикалот односно, видот на трошокот;

— во колоната 6 и 7 се внесува набавната вредност во динари на материјалот односно износот на направените трошоци;

— во колоната 8 — 18 „евиденција на набавените алкохолни пијалаци“, се впишуваат набавените алкохолни пијалаци во литри и динари според набавката.

По пополнувањето на секоја страница од книгата, се врши собирање на износите одделно по колони и зборовите се искажуваат под „за пренос на страница —“, а на наредната страница во првиот ред се пренесуваат износите под „пренос од страница —“, во соодветните колони, и така редоследно.

Член 17

Книгата за набавка и трошење на материјалот се заклучува на крајот на секој месец, на тој начин што под последното книжење се повлекува линија и се врши собирање на износите книжени во колоните од 6 — 18, со тоа што во колоната 4, се означува за кој месец се однесува и сето тоа се повлекува со две паралелни линии.

На крајот на годината, врз основа на месечните збирни книжења, се прави рекапитулација за годината и извод од истата се приложува кон даночната пријава за облог со данокот.

Член 18

Даночните обврзници што вршат угостителска дејност пресметувањето и плаќањето на посебниот данок на промет на алкохолни пијалаци го вршат според податоците од книгата за набавка и трошење на материјалот, за што се составува одделна пресметка на данокот на промет (образец ПД).

Пресметката за данокот на промет од претходниот став (образец ПД), даночниот обврзник ја поднесува на органот за приходи на општината заедно со доказ за платениот данок на промет (член 19 од Законот за посебниот данок на промет за производи и услуги).

На крајот на годината се прави збирна пресметка за годината по образецот ПД, и истата се доставува заедно со даночната пријава за облог со данокот (член 11 став 4 од Законот за посебниот данок на промет за производи и услуги).

6. Книга на приходите и расходите РК-5

Член 19

Во книгата на приходите и расходите (образец РК-5), обврзниците што се должни да ја водат (адвокатите, инженерите, архитектите, геометрите и другите обврзници на данокот од личен доход од самостојно вршење на нестопанска дејност што се облагаат по стварен доход), ги книжат сите остварени приходи и направените трошоци во текот на календарската година.

Книжењето во книгата на приходите и расходите се врши врз основа на издадени документи (признаници, сметки, фактури и сл.), за примените награди односно надоместоците за услугите и направените трошоци, и тоа за приходите секој ден го истекот на работното време а за трошоците веднаш по добивањето на документот.

Член 20

Книжењето на приходите односно расходите се врши на следниот начин:

- во колоната 1 — „реден број“, се означува редоследниот број на промената;
- во колоната 2 — „датум на книжењето“, се впишува датумот на книжењето (денот и месецот);
- во колоните 3 и 4 се внесуваат податоци за лицето односно организацијата од кого е остварен приходот, односно кому му се исплатени трошоците;
- во колоната 5 — „основ на приходот“, се впишува предметот на услугата (тужба, жалба, застапување и сл.);
- во колоната 6 — „тарифен број“, адвокатите го внесуваат соодветниот број од адвокатската тарифа за наплата на услугата;
- во колоните 7 и 8, се внесуваат износите на остварениот приход односно направените расходи; и
- во колоната 9 — „забелешка“, се впишува бројот на признаницата, односно сметката.

По пополнувањето на секоја страница од книгата се врши собирање одделно на износите од колоните 6 и 7, и збиравите се искажуваат под „за пренос на страница“, а на наредната страница во првиот ред се пренесуваат износите под: „пренос од страница —“ во соодветните колони и така редоследно.

На крајот на годината книгата на приходите и расходите се заклучува со положба на 31 декември на годината. Заклучувањето на книгата се врши на тој начин што под последното книжење се повлекува линија и се врши собирање на износите од колоните 7 и 8 и тие износи се подвлекуваат со две паралелни линии.

По заклучувањето на книгата се прави извадок за приходите со спецификација на трошоците и истиот се приложува кон даночната пријава за облог со данок за односната година.

7. Именик на странките — РК-6

Член 21

Во именикот на странките (образец РК-6) се внесуваат податоци за странките на кои се вршат услугите.

Член 22

Именикот на странките се води на следниот начин:

- во колоната 1 — „реден број“, се впишува редоследниот број на промената;
- во колоните 2 и 3 — се впишува името и презимето на странката, а за правните лица — називот;
- во колоната 4 — „датум на започнувањето на предметот“, се впишува датумот кога е примен предметот за работа;
- во колоната 5 — „број од книгата за приходи и расходи“, се впишува редниот број од книгата на приходи и расходи под кој е заведен примениот надоместок од странката, а доколку се примени повеќе пати надоместоци од странката (одделно за тужба, одделно за жалба, аванси и сл.) се впишуваат сите тие броеви од книгата;
- во колоната 6 — „забелешка“ се впишува евентуална забелешка по однос на книжењето.

8. Книга на признаници РК-7в

Член 23

Книгата на признаници (образец РК-7в) што се должни да ја водат обврзниците на данокот од личен доход од самостојно вршење на нестопански дејности (адвокатите, инженерите, геометрите и архитектите) се води копирно во дупликат.

Пополнувањето на признаницата се врши веднаш по приемот на наградата односно надоместокот за извршената услуга.

Признаницата ја потпишува даночниот обврзник и лицето на кое е извршена услугата.

Едниот примерок од признаницата ѝ се дава на странката а другиот примерок останува во блокчето и служи како документ за книжење во книгата на приходите и расходите.

III. ЧУВАЊЕ И КОНТРОЛА НА РАБОТНИТЕ КНИГИ

Член 24

Работните книги и целокупната документација врз основа на која се врши книжењето обврзникот е должен да ги држи во деловната просторија во која се врши дејноста.

Работните книги и целокупната документација врз основа на кое е извршено книжењето се чуваат 10 години по истекот на годината за која се водени.

IV. ПРЕОДНИ И ЗАВРШНИ ОДРЕДБИ

Член 25

Со влегувањето во сила на овој правилник престанува да важи Упатството за водење на ра-

ботни книги на даночните обврзници кои вршат стопански и нестопански дејности („Службен весник на СРМ“, број 2/73 година).

Овој правилник влегува во сила осмиот ден од денот на објавувањето во „Службен весник на СРМ“.

Број 08-1913/1
13 октомври 1976 година
Скопје

Републички секретар
за финансии,
Ристо Филиповски, с. р.

336.

Врз основа на член 21 став 2 од Статутот на Републичкиот фонд за заеднички резерви, како и Законот за формирање и употреба на средствата на фондовите за заеднички резерви („Службен весник на СРМ“ бр. 32/70 и 47/73), Собранието на Републичкиот фонд за заеднички резерви на седницата одржана на 30. IX. 1976 година донесе

ОДЛУКА

ЗА ПРЕНЕСУВАЊЕ НА ДЕЛ ОД СОПСТВЕНИТЕ СРЕДСТВА НА РЕПУБЛИЧКИОТ ФОНД ЗА ЗАЕДНИЧКИ РЕЗЕРВИ

Член 1

Од сопствените средства на Републичкиот фонд за заеднички резерви, им се преостапуваат без обврска на враќање преку општинските фондови за заеднички резерви во износ од 2.247.974,30 динари, за санација, подобрување условите на стопанисувањето и структурата на средствата на следните организации на здружениот труд:

1. Општински фонд за заеднички резерви — Гостивар:

— 33 „Бистра“ с. Галичник 155.822,25 динари;

— 33 „Кочо Рацин“ с. Лазарополе 124.334,55

динари;

— 33 „Горни Полог“ Гостивар 72.779,70 динари;

— 33 „Живко Брајковски“ с. Трница 162.286,20 динари;

2. Општински фонд за заеднички резерви Т. Велес:

— Агрокомбинат „Лозар“ Т. Велес 213.809,65 динари;

3. Општински фонд за заеднички резерви — Скопје:

— „Вардар-филм“ Скопје — отпис на обврски 1.518.941,95 динари.

Член 2

Одлуката ќе ја спроведе Стопанската банка — филијала — Скопје, а нејзиното спроведување ќе го контролира Службата на општественото книговодство.

Член 3

Оваа одлука влегува во сила со денот на нејзиното донесување, а ќе се применува по објавувањето во „Службен весник на СР Македонија“.

Бр. 011/2-21991/1
30 септември 1976 година
Скопје

Претседател на Собранието,
дипл. инж. агр. **Киро Роглев, с. р.**

ОПШТИ АКТИ НА САМОУПРАВНИТЕ ИНТЕРЕСНИ ЗАЕДНИЦИ

ЗАЕДНИЦА НА ПЕНЗИСКОТО И ИНВАЛИДСКОТО ОСИГУРУВАЊЕ НА МАКЕДОНИЈА

375.

Врз основа на член 114 став 3 од Законот за пензиското и инвалидското осигурување („Службен весник на СРМ“ бр. 46/72) и член 146 и 203 став 1 точка 1 од Статутот на Заедницата на пензиското и инвалидското осигурување на Македонија („Службен весник на СРМ“ бр. 28/73), Собранието на Заедницата на пензиското и инвалидското осигурување на Македонија, на седницата одржана на 12 октомври 1976 година, донесе

ОДЛУКА

ЗА УТВРДУВАЊЕ СТАЖ НА ОСИГУРУВАЊЕ СО ЗГОЛЕМЕНО ТРАЕЊЕ НА РАБОТНИТЕ МЕСТА НА РАБОТНИЦИТЕ КОИ РАБОТАТ НА ПОДЗЕМНИ РАБОТИ ВО ЈАМИТЕ НА РУДНИКОТ ЗА ОЛОВО И ЦИНК „ЗЛЕТОВО“ — ПРОБИНТИП

Член 1

1. На работните места на работници кои работат на непосредно производство во јамите на рудникот во кои не се експлоатираат нуклеарни суровини, но со оглед дека во тие јами постои јонизирачко (радиоактивно) зрачење кое значително го надминува просекот на природното зрачење и се приближува кон нивото на зрачењето во јамите на рудниците во кои се експлоатираат нуклеарни суровини, секои 12 месеци ефективна работа се сметаат во стаж на осигурување како 18 месеци.

2. На работните места на работници кои работат на работите во врска со непосредното производство во јамите на рудникот во кои не се експлоатираат нуклеарни суровини, но со оглед дека во тие јами постои јонизирачко (радиоактивно)

зрачење кое значително го надминува просекот на природното зрачење и се приближува кон нивото на зрачењето во јамите на рудниците во кои се експлоатираат нуклеарни суровини, секои 12 месеци ефективна работа се сметаат во стаж на осигурување како 16 месеци.

Член 2

Оваа одлука влегува во сила осмиот ден од денот на објавувањето во „Службен весник на СР Македонија“.

СОБРАНИЕ НА ЗАЕДНИЦАТА НА ПЕНЗИСКОТО И ИНВАЛИДСКОТО ОСИГУРУВАЊЕ НА МАКЕДОНИЈА

Бр. 01-1266/1
12 октомври 1976 година
Скопје

Претседател,
Лилјана Манева, с. р.

376.

Врз основа на член 114 став 3 од Законот за пензиското и инвалидското осигурување („Службен весник на СРМ“ бр. 46/72) и член 146 и 203 став 1 точка 1 од Статутот на Заедницата на пензиското и инвалидското осигурување на Македонија („Службен весник на СРМ“ бр. 28/73), Собранието на Заедницата на пензиското и инвалидското осигурување на Македонија, на седницата одржана на 12 октомври 1976 година, донесе

О Д Л У К А

ЗА ДОПОЛНУВАЊЕ НА ОДЛУКАТА ЗА УТВРДУВАЊЕ НА РАБОТНИТЕ МЕСТА НА КОИ СТАЖОТ НА ОСИГУРУВАЊЕТО СЕ СМЕТА СО ЗГОЛЕМЕНО ТРАЕЊЕ, СТЕПЕНОТ НА ЗГОЛЕМУВАЊЕТО НА СТАЖОТ НА ОСИГУРУВАЊЕТО НА ТИЕ РАБОТНИ МЕСТА И ПОСТАПКАТА ЗА УТВРДУВАЊЕ НА ФАКТИЧКАТА СОСТОЈБА

Член 1

Во Одлуката за утврдување на работните места на кои стажот на осигурувањето се смета со зголемено траење, степенот на зголемувањето на стажот на осигурувањето на тие работни места и постапката за утврдување на фактичката состојба („Службен весник на СРМ“ бр. 31/75), во членот 2 во одделот XXIX — во комунална дејност по работните места под 2) се додаваат нови работни места, кои гласат:

„На работните места на оџачарските работници кои работат полно работно време и се непосредно и трајно изложени на физички и психички напрегања.

Секои 12 месеци ефективна работа се сметаат во стаж на осигурување како 14 месеци“.

Член 2

Оваа одлука влегува во сила осмиот ден од денот на објавувањето во „Службен весник на СРМ“.

СОБРАНИЕ НА ЗАЕДНИЦАТА НА ПЕНЗИСКОТО И ИНВАЛИДСКОТО ОСИГУРУВАЊЕ НА МАКЕДОНИЈА

Бр. 01-1265/1

12 октомври 1976 година

Скопје

Претседател,
Лилјана Манева, с. р.

377.

Врз основа на член 123 од Законот за пензиското и инвалидското осигурување („Службен весник на СРМ“ број 46/72) и член 158 од Статутот на Заедницата на пензиското и инвалидското осигурување на Македонија („Службен весник на СРМ“ бр. 28/73 и 28/74), Собранието на Заедницата на пензиското и инвалидското осигурување на Македонија, на седницата одржана на 12 октомври 1976 година, донесе

О Д Л У К А

ЗА ИЗМЕНА И ДОПОЛНУВАЊЕ НА ОДЛУКАТА ЗА НАЧИНОТ И УСЛОВИТЕ ЗА ЗАПИРАЊЕ ИСПЛАТАТА НА ПЕНЗИЈАТА НА КОРИСНИЦИТЕ НА ПЕНЗИЈА КОИ СЕ ВО РАБОТЕН ОДНОС ИЛИ ВРШАТ САМОСТОЈНА ДЕЈНОСТ ОДНОСНО ДРУГИ РАБОТИ И ЗАДАЧИ

I

Во Одлуката за начинот и условите за запирање исплатата на пензијата на корисниците на пензија кои се во работен однос или вршат самостојна дејност, односно други работи и задачи („Службен весник на СРМ“ бр. 28/73) во точка I ставот 2 се менува и гласи:

„На корисниците на пензија кои вршат работи или задачи по основа на договор за дело по прописите за меѓусебните односи на работниците во здружениот труд за основните организации на здружениот труд и другите самоуправни организации и заедници, за работните заедници на државните органи, општествено-политичките организации и здруженијата и други работни заедници кои не се организирани како организации на здружен труд и по таа основа остварат примања во текот на една календарска година најмногу до из-

носот определен за таа година согласно оваа одлука, пензијата се исплатува во ненамален износ.

Ако износот на примањата остварени во текот на календарската година е повисок од износот определен според оваа одлука, пензијата се намалува за износот на остварените примања над утврдениот износ, на начин утврден со оваа одлука“.

II

Во точката I по ставот 2 се додава нов став 3 кој гласи:

„Износот до кој можат корисниците на пензија да остварат примања по основа на договор за дело, а пензијата да се исплатува во ненамален износ во смисла на претходниот став, се утврдува за 1976 година на 13.000 динари, со тоа што секоја година, почнувајќи од 1 јануари 1977 година, тој износ се валоризира со процентот на порастот на номиналните лични доходи во вкупното стопанство во претходната година“.

III

Оваа одлука влегува во сила наредниот ден по објавувањето во „Службен весник на СРМ“ а ќе се применува од 1 јануари 1976 година.

СОБРАНИЕ НА ЗАЕДНИЦАТА НА ПЕНЗИСКОТО И ИНВАЛИДСКОТО ОСИГУРУВАЊЕ НА МАКЕДОНИЈА

Бр. 01-1267/1

12 октомври 1976 година

Скопје

Претседател,
Лилјана Манева, с. р.

ЗАЕДНИЦА НА ЗДРАВСТВОТО И ЗДРАВСТВЕНОТО ОСИГУРУВАЊЕ — КОЧАНИ

378.

Врз основа на член 9, став 1, алинеја 8 од Законот за самоуправните интересни заедници на здравството и здравственото осигурување („Службен весник на СРМ“, бр. 5/74) и член 22, став 1, точка 1 од Самоуправната спогодба за основање на Општинска заедница на здравството и здравственото осигурување — Кочани, Собранието на Заедницата на здравството и здравственото осигурување — Кочани, на заедничка седница на сите собори на делегатите, одржана на 22 септември 1976 година, донесе

СТАТУТ

НА ОПШТИНСКАТА ЗАЕДНИЦА НА ЗДРАВСТВОТО И ЗДРАВСТВЕНОТО ОСИГУРУВАЊЕ — КОЧАНИ

I**ОПШТИ ОДРЕДБИ****Член 1**

Заедницата на здравството и здравственото осигурување — Кочани (во натамошниот текст: Заедница) е самоуправна интересна заедница во областа на здравството и здравственото осигурување основана од работниците во основните организации на здружениот труд и другите самоуправни организации и заедници, работните луѓе во работните заедници во државните органи, општествено-политичките организации и во другите работни заедници што не се организирани како организации на здружен труд, работниците вработени од други лица, работните луѓе кои вршат занаетчиска, угостителска и друга самостојна дејност, корисниците на пензии (во натамошниот текст: работници), од работните луѓе кои вршат земјоделска дејност со средства за работа над кои постои право на сопственост (во натамошниот текст: земјоделци) и од

работниците во организациите на здружениот труд што вршат здравствена дејност, од подрачјето на општината Кочани.

Заедницата е основана за подрачјето на општината Кочани.

Седиштето на Заедницата е во Кочани.

Член 2

Заедницата е правно лице со права, обврски и одговорности што ги има врз основа на Уставот, Законот, Самоуправната спогодба за основање на Заедницата и овој статут.

Член 3

Заедницата има свој печат и штембил.

На печатот на Заедницата кружно е испишан текстот: „Општинска заедница на здравството и здравственото осигурување Кочани“.

На штембилот е испишан истиот текст како и на печатот со дополнување на бројот и датумот.

Член 4

Дејноста на Заедницата е од посебен општествен интерес.

Заедницата ја врши својата дејност во согласност со закон, Самоуправната спогодба за основање на Заедницата, овој статут и други прописи.

Член 5

Во Заедницата, работниците и земјоделците кои во областа на здравството и здравственото осигурување остваруваат свои лични и заеднички потреби и интереси врз начелата на заемност и солидарност (корисници на услугите) и работниците во организациите на здружениот труд што вршат здравствена дејност (даватели на услугите), здружуваат труд и средства, остваруваат слободна размена на трудот и рамноправно и заеднички одлучуваат по прашањата од заеднички интерес.

Член 6

Во Заедницата корисниците на услугите здружуваат средства заради обезбедување остварување на правата од здравствената заштита и другите права од здравственото осигурување утврдени со закон, Самоуправната спогодба за основање на Заедницата и овој статут, за себе и за членовите на своите семејства.

Средствата за остварувањето на правата од здравствената заштита и другите права од здравственото осигурување се обезбедуваат со придонеси од обврзниците на придонесите определени со закон, со учество на општествено-политичките заедници и со други приходи.

Член 7

Правата од здравствената заштита и другите права од здравственото осигурување се остваруваат на товар средствата на Заедницата во согласност со закон, овој статут и другите самоуправни општи акти на Заедницата.

Во остварувањето на определени видови здравствена заштита осигурените лица учествуваат во поднесувањето на трошоците, ако е тоа предвидено со овој статут или друг самоуправен општ акт на Заедницата.

Член 8

Во Заедницата определени права од здравствената заштита и здравственото осигурување остваруваат и работниците вработени во странство за себе и за членовите на своите семејства, како и други здравствено неосигурани лица, во согласност со Закон и меѓународни договори.

Член 9

Корисниците на услугите и давателите на услугите како членови на Заедницата управуваат со работите на Заедницата преку делегациите и делегатите што ги избираат во органите на управувањето на Заедницата.

Член 10

Во вршењето на својата дејност, Заедницата соработува со другите самоуправни интересни заедници, со општествено-политичките заедници и организации и другите самоуправни организации и заедници.

II

ЗДРАВСТВЕНА ЗАШТИТА И ДРУГИ ПРАВА ОД ЗДРАВСТВЕНОТО ОСИГУРУВАЊЕ

Член 11

Во Заедницата, лицата што врз основа на закон се задолжително здравствено осигурени (осигурени лица) ги остваруваат правата од здравствената заштита и другите права од здравственото осигурување утврдени со закон, Самоуправната спогодба за основање на Заедницата и овој статут.

Здравствената заштита и другите права од здравственото осигурување се обезбедуваат во Заедницата на начин и под услови утврдени со закон, Самоуправната спогодба за основање на Заедницата, овој статут и другите општи акти на Заедницата.

I. ОСИГУРЕНИ ЛИЦА ВО ЗАЕДНИЦАТА

1. Лица осигурени како работници

Член 12

Во Заедницата како работници здравствено се осигурени:

1. Лицата вработени со полно работно време на подрачјето на Заедницата, како и југословенските државјани вработени во странство, кај југословенските организации или во домаќинствата на тие осигуреници, ако седиштето на тие организации се наоѓа на подрачјето на Заедницата;

2. Југословенските државјани вработени во странство (кои пред вработувањето во странство имале место на живеење на подрачјето на Заедницата), и тоа:

а) кај меѓународни или други организации по основ на меѓународен договор, ако со закон или според меѓународна спогодба не се задолжително здравствено осигурени,

б) кај странски работодавци — ако се вработени со посредување на надлежниот орган за вработување и го регулирале своето осигурување пред одењето во странство, ако за тоа време не се задолжително здравствено осигурени кај странскиот носител на здравственото осигурување,

в) кај странски работодавци — ако се вработени без посредување на надлежниот орган за вработување или без претходно регулирање на своето осигурување, ако за тоа време не се задолжително здравствено осигурени кај странскиот носител на здравственото осигурување. Осигурувањето се засновува од денот на поднесувањето на пријава за осигурување, но најдоцна од денот на вработувањето во странство, а користењето на правата ќе започне во рок од 6 месеци од засновувањето на осигурувањето;

3. Делегатите во собранијата на општествено-политичките заедници и на нивните органи, избраните лица во општествените, здружените и самоуправните организации, коморите, здруженијата и сл., ако за вршењето на функцијата примаат постојан месечен надоместок;

4. Членовите на занаетчиските задруги и членовите на рибарските задруги, на кои стопанската работа во задругата им е единствено или главно занимање;

5. Уживателите на пензии и корисниците на правото на професионална рехабилитација и вработување според прописите на инвалидското осигурување, како и југословенските државјани што примаат пензија или инвалиднина исклучиво од странски носители на осигурувањето додека престојуваат на подрачјето на Заедницата, ако со меѓународен договор не е определено поинаку;

6. Лицата на доброволна практика (волонтери) што не примаат личен доход, ако работат со полно работно време;

7. Учениците во средни училишта за одделни струки за кои покрај училишната се изведува и практична настава во организацијата на здружениот труд, училиштето или кај приватниот работодавец;

8. Лицата што се привремено без работа (точка 1—4 од овој став), додека редовно се пријавуваат кај надлежната Самоуправна интересна заедница за вработување, ако во таа заедница се пријавиле во рок од 30 дена:

а) по престанокот на вработувањето или друга дејност, односно по престанокот на примањето на надоместокот на личен доход на кој имаат право врз основа на закон или по прописи донесени врз основа на закон,

б) по отслужување на воениот рок во Југословенската народна армија или по престанок на неспособноста поради болест заради која се отпуштени од воената служба,

в) по отпуштањето од казнино-поправна установа, односно завод, ако е применета мерка за безбедност со упуштување во завод поради чување и лекување,

г) од денот на престанокот на доброволната практика (волонтери);

9. Лицата редовно пријавени кај надлежната самоуправна интересна заедница за вработување ако во таа заедница се пријавиле во рок од 60 дена:

а) од денот на завршеното стручно оспособување или стручно школување,

б) од денот на отслужувањето на воениот рок во Југословенската народна армија или од денот на престанокот на неспособноста поради болест заради која се отпуштени од таа воена служба, ако на отслужување на воениот рок стапиле во рок од 60 дена од денот на завршеното стручно оспособување, односно школување;

10. Иселените повратници што се населиле на подрачјето на Заедницата додека редовно се пријавуваат кај надлежната самоуправна интересна заедница за вработување, ако во таа заедница се пријавиле во рок од 30 дена од денот на враќањето во Социјалистичка Федеративна Република Југославија;

11. Лицата од став 1 точка 1—4 и точката 7 од овој член, по престанокот на вработувањето, односно другата дејност по основ на која се осигурени, и тоа:

а) додека примаат надоместок на личниот доход според овој статут и прописите донесени врз основа на Статутот,

б) додека примаат материјално обезбедување или привремен надоместок според прописите на инвалидското осигурување.

Лицата од точката 8 се осигурени ако непосредно пред настапување на наведените околности биле осигурени најмалку 9 месеци непрекинато или 15 месеци со прекини во последните 2 години.

Член 13

Како работници во смисла на член 12, став 1 од овој статут се осигурени и лицата што се вработени со најмалку половина од полното работно време, лицата вработени во две или повеќе организации на здружен труд со вкупно работно време од најмалку половина од полното работно време, како и лицата вработени како инвалиди кои со преостанатата работоспособност работат онолку време колку одговара на нивната работна способност.

Член 14

Како работници се осигурени и:

1. лицата на школување, стручно усовршување или постдипломски студии, кои поради тоа го прекинале вработувањето, ако за тоа време примаат стипендија,

2. лицата кои организацијата пред да ги вработи ги упати како свои стипендијанти на практична работа во друга организација заради стручно оспособување, ако за тоа време примаат стипендија.

Член 15

Странските државјани на работа на подрачјето на Заедницата кај југословенски организации, односно кај приватни работодавци или по основ на меѓународна спогодба, се осигуруваат себеси и членовите на своето семејство на здравствено осигурување под исти услови како и работниците — југословенски државјани.

2. Лица осигурени по основ на вршење на самостојна дејност

Член 16

Во Заедницата здравствено се осигурени лицата кои на подрачјето на Заедницата вршат самостојна дејност, ако таа дејност им е единствено и главно занимање и тоа:

1. Самостојните занаетчи, самостојните угостители и превозниците во јавниот патен сообраќај, кои врз основа на закон вршат една од овие дејности и се запишани во со закон пропишан регистар, како и брачниот другар на умрен осигуреник што вршел самостојна дејност, кога врз основа на Закон ќе продолжи со водење на занаетчишкиот дуќан, односно со вршење на јавен превоз преку стручен раководител.

Децата кои по смртта на самостојниот занаетчија, самостојниот угостител, односно превозник во јавниот патен сообраќај, ќе продолжат со водење на дуќанот, односно ќе продолжат со вршење на превоз преку стручен раководител, ако не се здобиле со право на семејна пензија, се осигурени како членови на семејството, ако во поглед на годините на возраста, односно неспособноста за работа ги исполнуваат условите пропишани со закон и овој статут.

Како самостојни занаетчи, самостојни угостители односно превозници осигурени се и членовите на семејството на самостојниот занаетчија, самостојниот угостител односно превозник (брачниот другар, децата и родителите ако живеат со него во заедничко домаќинство и работат кај него), доколку имаат стручна подготовка потребна за работата што ја вршат како единствено и главно занимање;

2. Писателите, ликовните уметници, уметниците на применетата уметност, сценските уметници, композиторите, признаените музички уметници-изведувачи, филмските уметници, преведувачите на научни литературни дела и артистите (уметници);

3. Лицата што вршат адвокатура и се запишани во именикот на адвокатите;

4. Лицата со наполнета 15 годишна возраст кои како членови на соодветни спортски организации се занимаваат со спорт;

5. Продавачите на печат (колпортери);

6. Носачите на багаж на железнички станици — членови на здруженијата на носачите (уметници) во Македонија;

7. Други лица што вршат самостојни професионални дејности во согласност со прописите за вршење на самостојна дејност.

Член 17

Својство на осигуреник по одредбите на претходниот член се стекнува со:

1. денот на уписот во со закон пропишаниот регистар на соодветната дејност;

2. денот на запишувањето во именикот на адвокатите;

3. денот на стекнувањето на друго својство по основ на кое е осигурен според одредбите од претходниот член.

Својството на осигуреник престанува со денот на бришењето од регистарот на сопствената дејност, односно од денот на престанокот на дејноста според која е осигурен.

3. Членови на семејство на осигуреник-работник и лице осигурено по основ на вршење самостојна дејност

Член 18

По овој статут осигурени се и членовите на семејствата на осигурениците од член 12, 13, 14 и 16 од овој статут.

Членовите на потесното семејство на осигурениците од член 12, став 1 точка 2 под а), б) и в) се задолжително здравствено осигурени додека престојуваат во СРМ, ако здравственото осигурување не им е обезбедено од странскиот носител на осигурувањето.

Членовите на семејството на осигурениците — странски државјани (член 15) се осигурени по овој статут додека престојуваат на подрачјето на СРМ. Здравственото осигурување на тие членови на семејството за време на престојот во земјата чии државјани се може да се обезбеди под услов на реципроцитет со меѓународен договор.

Член 19

Како членови на семејството на осигурениците-работници и осигурениците што вршат самостојна професионална дејност се сметаат членовите на потесното семејство, брачниот другар и децата на осигуреникот родени во брак или вон брак, посвоени или деца земен на издржување, како и издржувани: татко, мајка, очув, маќеа, посвоител, дедо, баба (родители на осигуреникот).

Член 20

Својството на осигурено лице — член на семејството на осигуреник се стекнува:

- за брачниот другар — со денот на склучувањето на бракот;
- за децата родени во брак — со денот на раѓањето;
- за децата родени вон брак — со денот на признавањето на татковството;
- за посвоените деца — со денот на посвојувањето;
- за децата земен на издржување и издржувани родители — со денот на исполнувањето на пропишаните услови.

Член 21

Собранието на Заедницата со општ акт ги пропишува условите под кои се смета дека осигуреникот ги издржува членовите на семејството од членот 19 на овој статут.

Член 22

а) Брачен другар

По одредбите на овој статут осигурени се:

1. Брачниот другар на осигуреникот додека е со него во брак;
2. Брачниот другар на умрен осигуреник кој по смртта на осигуреникот не се здобил со право на семејна пензија затоа што не навршил определени години на живот, ако во моментот на смртта на осигуреникот бил постар од 40 години (жена) односно 55 години (маж). Ако брачниот другар е помлад од 40 години односно 55 години го продолжува осигурувањето додека е редовно пријавен кај надлежната самоуправа интересна заедница за вработување ако во таа заедница се пријавил во рок од 90 дена од денот на смртта на осигуреникот;
3. Разведениот брачен другар на кој со судска одлука му е определено издржување, ако во моментот на разводот бил помлад од 45 години, односно 60 години, го продолжува осигурувањето според овој статут ако кај него постои инвалидност од I категорија во смисла на прописите за инвалидското осигурување.

б) Деца

Член 23

Децата на осигуреникот и децата кои осигуреникот ги зел на издржување осигурени се до навршувањето на 15 годишна возраст, а ако се на школување до крајот на пропишаното редовно школување, но најдоцна до наполнувањето на 26 годишна возраст.

Ако децата од став 1 на овој член го прекинале редовното школување поради болест, осигурени се и за времетраењето на таквата болест, а ако го продолжат редовното школување се продолжува осигурувањето и по истекот на определените возрастни граници, но најдолго толку колку што трае прекинот на школувањето поради болест.

Ако децата од став 1 на овој член станат неспособни за самостоен живот и работа, во смисла на прописите за инвалидското осигурување, пред да наполнат 15 години односно додека се на редовно школување во смисла на став 1 и 2 од овој член, осигурени се и за сето време додека трае таквата неспособност.

Осигурени се и децата од ставот 1 на овој член што ќе станат неспособни за самостоен живот и работа во смисла на прописите за инвалидското осигурување по истекот на периодот од став 1—3 на овој член додека трае таквата неспособност, ако осигуреникот ги издржува затоа што немаат сопствени приходи доволни за издржување.

Децата кои осигуреникот ги зел на издржување (член 19) осигурени се по правило, ако немаат родители. Децата кои имаат еден или двајца родители, осигурени се како деца кои осигуреникот ги зел на издржување, ако родителите поради својата здравствена состојба и други околности не се способни за стопанисување, односно не се во состојба да се грижат за децата и нивното издржување, а и децата и нивните родители немаат сопствени приходи доволни за издржување.

в) Родители

Член 24

Родителите што осигуреникот ги издржува поради тоа што немаат сопствени приходи доволни за издржување (чл. 19) осигурени се:

1. ако навршиле 65 години живот (маж) односно 55 години (жена), или
2. ако се помлади, а не се способни за стопанисување, а таа неспособност е рамна на инвалидност од I категорија во смисла на прописите од инвалидското осигурување.

Родителите се осигурени по одредбите на овој статут и по смртта на осигуреникот, ако не можат да остварат право на семејна пензија затоа што со правото на пензија на членовите на потесното семејство е исцрпен износот на основата за определување на семејна пензија.

4. Лица осигурени како земјоделци

Член 25

Како земјоделци во смисла на член 1 од овој статут се осигурени сите лица што се занимаваат со земјоделска дејност или со риболов како единствено или главно занимање, без оглед на тоа дали имаат приходи од друга дејност, ако не се осигурени по друг основ.

Како земјоделци во смисла на овој статут се осигурени и членовите на домаќинствата на лицата од став 1 на овој член кои тие ги издржуваат. Како домаќинство во смисла на претходниот став се смета заедницата на живеење, стопанисување и трошење на остварените приходи.

Член 26

Како членови на домаќинството од член 25, став 3 од овој статут се сметаат лицата наведени во член 19, 22, 23 и 24 од овој статут.

5. Други осигурени лица

Член 27

Други осигурени лица во Заедницата се:

1. лицата кои учествуваат во младински работни акции, а кои по прописите за инвалидското осигурување се осигурени за сите случаи на инвалидност;
2. лицата кои учествуваат во организирани јавни работни акции, ако на тие работи работат најмалку 6 часа дневно;
3. лицата кои се наоѓаат на предвојничка обука — логорување;
4. лицата припадници на територијалните единици, припадници на цивилната заштита, за време на изведување на задачите на територијалната одбрана;
5. уживателите на постојаната државна помош дадена од страна на бившите призидиуми на народните собранија или од страна на Извршниот совет;
6. уживателите на инвалидни по прописите на инвалидското осигурување и тоа само за случај на потреба од лекување во врска со повреда или заболување што предизвикало телесно оштетување за кои им припаѓа право на инвалиднина.

Член 28

Здравствена заштита во случај на несреќа на работа и заболување од професионални болести во обем определен со овој статут и општите акти на Заедницата им припаѓа на:

1. учениците во средните училишта и студентите во вишите и високите школи, факултетите, уметничките академии, за времетраењето на практичната работа во врска со наставата;
2. лицата кои учествуваат во организирани јавни работни акции;
3. лицата кои се наоѓаат на предвојничка обука;
4. лицата кои се наоѓаат на извршување задачи на територијалната одбрана или на цивилната заштита;
5. лицата кои работат помалку од половина од полното работно време;
6. лицата кои се наоѓаат на стручно оспособување или преквалификација, а се упатени од самоуправната интересна заедница за вработување;
7. припадниците на доброволните организации на противпожарната заштита;
8. лицата кои вршат работи или задачи по основ на договор за дело.

П. ПРАВА ОД ЗДРАВСТВЕНАТА ЗАШТИТА И ЗДРАВСТВЕНОТО ОСИГУРУВАЊЕ

Член 29

На осигурените лица во Заедницата со овој статут им се обезбедуваат сите права од здравствената заштита и здравственото осигурување што ги имале на денот на потпишувањето на Самоуправната спогодба за основање на Заедницата и тоа:

1. задолжителните видови на здравствената заштита утврдени со закон, во обем утврден со соодветната програма;
2. здравствена заштита и други права од здравственото осигурување утврдени со закон, во случај на несреќа при работа и професионални заболувања;
3. други права од здравствената заштита и здравственото осигурување што самостојно ги утврдува Заедницата.

1. Права од здравствената заштита

а) Задолжителни видови на здравствена заштита

Член 30

Во Заедницата осигурените лица ги остваруваат правата од задолжителните видови на здравствена заштита утврдени со закон и тоа:

а) откривање, спречување, сузбивање и лекување на туберкулозата, венеричните и другите заразни болести што подлежат на задолжително пријавување;

б) нега и лекување на оние душевни болни кои поради природата и состојбата на болеста можат да го загрозат својот живот и животот на другите луѓе или да ги оштетат материјалните блага на околината;

в) здравствена заштита на жените во врска со бременост, породување, мајчинство и контрацепција;

г) целосна здравствена заштита на новороденчињата, доенчињата и децата до 15-годишна возраст;

д) здравствена заштита на школската младина и редовните студенти до определена старост и тоа преку: систематски прегледи и имунизација, заштита и лекување на забите, спречување, сузбивање и лекување на ревматичната треска и нејзините последици, протетички и рехабилитациони мерки кај оштетувањето и аномалиите на видот и слухот и кај ортопедските аномалии и деформации;

ѓ) активност на рано откривање на малигните заболувања, шеќерната болест и мускулната дистрофија и нивно лекување;

е) активност на здравствено воспитување на населението.

Правата од задолжителните видови на здравствената заштита утврдени со закон во Заедницата ги остваруваат и сите други граѓани од подрачјето на Заедницата.

Член 31

Обемот на правата и поблиските критериуми за спроведување на одделни видови здравствена заштита од претходниот член, се утврдуваат со програма што ја донесува Собранието на Социјалистичка Република Македонија.

б) Здравствена заштита во случај на несреќа при работа и заболување од професионални болести

Член 32

Во случај на несреќа на работа и заболување од професионални болести на осигурениците од членот 12, став 1, точка 1—4 и член 13, 15, 16 и 28 од овој статут, задолжително им се обезбедува правото на:

а) користење здравствена заштита за спроведување на мерките за откривање и спречување на заболувањето од професионални болести и несреќа на работа;

б) користење на сите видови медицинска помош и ортопедски средства со цел за лекување и медицинска рехабилитација од последиците на несреќа на работа и заболување од професионални болести заради воспоставување на работната способност;

в) патни трошоци во врска со користење на здравствената заштита и рехабилитацијата.

Правата од осигурувањето во случај на несреќа на работа и заболување од професионални болести им се обезбедуваат на осигурениците независно од должината на претходното осигурување предвидено со овој статут.

Како несреќа на работа и заболување од професионални болести се сметаат случаите на повредите и болестите што се утврдени со прописите на инвалидското осигурување.

в) Здравствена заштита што самостојно ја утврдува Заедницата

Член 33

Покрај правата од задолжителните видови на здравствената заштита и здравствената заштита во случај на несреќа при работа и професионални заболувања, осигурените лица од член 12—16, 18, 22—24 и 27 од овој статут во Заедницата оства-

руваат и права од здравствената заштита што самостојно ја утврдува Заедницата и тоа:

1. лекарски прегледи и други видови на медицинска помош со цел за следење и проверување на здравствената состојба на осигурениците кои работат на определено работно место;

2. стручни медицински мерки за унапредување на здравствената состојба и спречување на заболувањата;

3. лекарски прегледи, лекување на болните, други видови на медицинска помош и медицинска рехабилитација, освен лекување со примена на природните фактори во лекувањето;

4. превентива, нега и лекување на болни заби и уста;

5. лекови, помошен материјал кој служи за употреба на лекови и санитарски материјал потребен за лекувањето;

6. забнотехничка помош и забнопротетички средства;

7. протези, ортопедски помагала, помошни и санитарни справи.

Член 34

Под лекарски прегледи и други видови медицинска помош кои на осигурените лица им се обезбедуваат во смисла на став 1, точка 1 од претходниот член се подразбираат и здравствените услуги, кои како мерки на превентивна заштита непосредно се укажуваат на осигурените лица на нивно барање или врз основа на програмата на Заедницата и склучениот договор за здравствената организација на здружениот труд за укажување здравствена заштита на осигурените лица.

Под стручни медицински мерки за унапредување на здравствената состојба во смисла на став 1, точка 2 од претходниот член се подразбираат мерките кои се преземаат врз основа и во рамките на утврдената програма на Заедницата, а под стручни медицински мерки за спречување на заболувањата се подразбираат здравствените услуги кои на осигурените лица се укажуваат кога се медицински индицирани, или кога се задолжителни според посебен пропис.

Член 35

Здравствените прегледи на работниците, кои врз основа на посебните прописи привремено се спроведуваат, поради непосредна заштита на работниците со оглед на карактерот на работите во одделни организации, односно со оглед на возраста или полот на вработените работници, се обезбедуваат на товар на средствата на Заедницата, на начин и во обем предвиден со посебна одлука на Заедницата, односно склучениот договор меѓу Заедницата и здравствената организација на здружениот труд.

Другите лекарски прегледи и стручно медицински мерки од член 33, став 1, точка 1 и 2 од овој статут се обезбедуваат на товар на средствата на Заедницата или со учество на осигурениците во трошоците за преглед, само ако е тоа утврдено со одлука на Собранието на Заедницата во рамките на Програмата за развој на здравствената дејност.

Како здравствени прегледи во смисла на став 1 од овој член што се обезбедуваат од средствата на Заедницата не се сметаат здравствените прегледи што според посебни прописи задолжително се вршат:

— на вработените во организациите во областа на здравството, социјалната заштита, производството и продажбата на животните продукти, училиштата и фризерско-берберските дуќани;

— проверувањето на здравствената состојба на работниците кои организацијата ги упатува на работа во странство, прегледите на работниците кои по сопствена иницијатива одат на работа во странство и други задолжителни санитарно-хигиенски прегледи;

— прегледите за утврдување на здравствената способност за работа на определени работни места или за извршување обврските на организацијата во врска со прописите на хигиено-техничката заштита (преглед на возачите на моторни возила и останатите лица вработени во сообраќајните организации).

Член 36

На осигурените лица наведени во членот 33, став 1 од овој статут им се обезбедуваат лекови, помошен и санитарски материјал на товар на средствата на Заедницата според утврдената листа на лекови што можат да се препишуваат на товар средствата на Заедницата.

Листата на лекови што можат да се препишуваат на товар средствата на Заедницата се утврдува со општ акт на Заедницата.

Собранието на Заедницата може да го овласти Собранието на Републичката заедница на здравството и здравственото осигурување да утврди листа на лекови што можат да се препишуваат на товар средствата на Заедницата.

Член 37

Користењето на лекови и имунизацијата, кога имунизацијата не е задолжителна, се обезбедува со учество на осигурените лица во поднесувањето на трошоците, врз основа на општ акт на Заедницата.

Собранието на Заедницата може да го овласти Собранието на Републичката заедница на здравството и здравственото осигурување да го утврди износот на учеството на осигурените лица во поднесувањето на трошоците за користење на лекови и имунизација што не е задолжителна.

Член 38

Осигурените лица наведени во членот 33, став 1 од овој статут имаат право на протетички и ортотички средства, санитарни справи, забно-протетички средства, очни и слушни помагала и тоа:

1. протетички средства — протези;
2. ортотички средства — апарати за горни и долни екстремитети;
3. френкино перниче, Хилгенреинеров апарат, Павликови ремени, Денис-Бровинова абдукциска шина, Бараглева абдукциска, тераписки гаќички;
4. функционален перонејален електростимулатор;
5. ортопедски чевли;
6. инвалидска колича — собна или теренска;
7. кожни нараквици;
8. гумен чорап, натколеница или потколеница;
9. гумен чорап за скочен зглоб и гумена коленица;
10. еластичен завој;
11. помошни помагала (затега, суспензориум, стомачен појас, стапови или штапи, бастун за слепи лица, ортопедски влошки, кожна капа, апарат за експенсија, перика од вештачка коса, вештачка дојка);
12. останати помагала и санитарни справи (кесе за мокрење, кеса за измет со појас, ноќни садови, гумиран подметач за постела, гумирано перниче, гумиран котур, гумен душек или од сунѓереста маса, постојан катетер, гумено црево за вештачка исхрана, шприц за инекции од 2 см. со 13 игли, паратус и пинцета, ендотрахеална канила, цепна плувалка);
13. инхалатор по потреба;
14. ортодонтски апарат;
15. забна круница;
16. подвижна и неподвижна протеза;
17. привремена и имедијатна протеза;
18. очила со млечни стакла;
19. очила со стакла во диоптрија;
20. очила со темни стакла без диоптрија;
21. очила со темни стакла без диоптрија и со заштита од страна, со или без стенопеничен отвор;

22. очила со бифокални стакла-телезин;
23. очила со специјален систем на леки (теле-скопски и бифотелезит очила);
24. контактни стакла;
25. очни протези;
26. очна повеска;
27. метална таблица за пишување со Браева азбука;
28. слушен апарат (амплификатор);
29. апарат за овозможување на гласен говор;
30. електричен стимулатор за срце.

Во исклучителни случаи, кога постои медицинска индикација, врз основа на предлог на колегиум од соодветната специјалност, лекарската комисија може да одобри и ортопедско помагало кое не е наведено во овој член.

Член 39

Индикациите за користење на протези, забно-протетички средства, санитарни справи, ортопедски и други помагала, како и времето за кое се издаваат ги утврдува Републичката заедница на здравството и здравственото осигурување со општ акт.

Член 40

Покрај задолжителните видови на здравствена заштита, осигурениците — земјоделци од член 25 и 26 од овој статут остваруваат и други права од здравствената заштита што самостојно ги утврдува Заедницата и тоа:

1. прегледи и лекување кај лекар од општа практика и лекар-специјалист во сите видови на амбулантно-поликлиничките здравствени организации, како и потребни лабораториски испитувања во врска со прегледите;
2. стационарно лекување во сите стационарни здравствени организации, вклучувајќи ги и специјалистичките стационари, освен стационарите со примена на природни фактори за лекување;
3. прегледи, лекување и вадење на заби во сите забоздравствени ординации, вклучувајќи ја и специјалистичката ортодонција;
4. право на превоз со кола за итна помош кога е тоа неопходно за пренос на болниот од станот до најблиската здравствена организација која може да му укаже потребна лекарска помош.

При користењето на правата од здравствената заштита од став 1 на овој член осигурениците — земјоделци учествуваат во трошоците на здравствената заштита со свои средства во висина што ќе ја одреди Заедницата со општ акт.

2. Други права од здравственото осигурување

а) Надоместок на личен доход

Член 41

Правото на надоместок на личниот доход за време на привремената спреченост за работа им припаѓа на осигурениците под услови утврдени со овој статут ако се:

1. поради болест или несреќа на работа привремено неспособни за работа, односно сместени поради лекување и медицинско испитување во стационарни здравствени и други специјализирани здравствени организации (во натамошниот текст: привремено неспособни за работа);
2. спречени за работа поради одредено лекување или медицинско испитување што не може да се изврши вон редовното работно време на осигуреникот;
3. упатени на неопходно лекување по прописите за воените инвалиди од војната;
4. изолирани како бактерионосители или поради појава на заразни заболувања во нивната средина;
5. определени да негуваат разболен член на потесното семејство или брачен другар — породилка;
6. спречени за работа поради бременост и породување;

7. на работа со скратено работно време заради хранење на дете во смисла на соодветните прописи за меѓусебните односи на работниците во здружениот труд;

8. определени за придружник на болно лице упатено за лекување или лекарски преглед во друго место.

Член 42

На осигурениците од членот 12, став 1, точка 1--4 и 7 и член 13 и 15 од овој статут, им припаѓа надоместок на личниот доход за сите случаи од член 41 од овој статут.

На осигурениците од член 16 од овој статут им припаѓа надоместок на личниот доход за сите случаи од член 41, освен случаите под точка 2, 7 и 8 и член 47 од овој статут.

Член 43

Надоместок на личниот доход припаѓа само за деновите за кои би припаѓал личен доход или надоместок на личниот доход во смисла на прописите за меѓусебните односи на работниците во здружениот труд. Ако во организацијата на здружениот труд во која е вработен осигуреникот е воведена петдневна работна недела, надоместокот на личниот доход се исплатува само за работните денови во неделата, а се пресметува како просечен дневен надоместок.

На осигурениците, кај кои спреченоста за работа настапи додека се наоѓаат на неплатено отсуство, им припаѓа надоместок на личниот доход само по истекот на неплатеното отсуство, ако во тоа време сè уште постои спреченост за работа.

Член 44

На осигурениците од член 12, став 1 и точка 1--4, 6 и 7 и член 13, 15 и 28 од овој статут правото на надоместок на личниот доход во случаите утврдени во член 42 од овој статут им припаѓа од првиот ден на спреченоста за работа па сè додека таа спреченост трае, ако со закон или овој статут не е поинаку определено.

На осигурениците од членот 16 од овој статут во случаите предвидени во член 42 од овој статут, надоместок на личниот доход им припаѓа од 31-от ден на непрекинатото траење на привремената неспособност за работа.

Член 45

Привремената неспособност за работа трае сè додека надлежниот лекар односно лекарската комисија не утврди дека е воспоставена работната способност, а во секој случај престанува од денот на правосилноста на решението со кое е утврдено постоење на инвалидност.

На осигурениците кај кои врз основа на наод, оценка и мислење на првостепената инвалидска комисија е утврдено постоење на инвалидност, надоместокот на личниот доход се исплатува сè до правосилноста на решението за утврдување на инвалидност.

Член 46

Ако привремената неспособност за работа од иста болест или повреда на работа трае 12 месеци непрекинато или 18 месеци со прекини во период од 24 месеци или 18 месеци во случаи на заболувања од малигни заболувања и ТБЦ, а осигуреникот е на лечење и под контрола на АТД, лекарот е должен да го упати осигуреникот на инвалидска комисија заради оценка на постоење на инвалидност во смисла на прописите од инвалидското осигурување.

По исклучок, во случаи на малигни заболувања, ТБЦ и тешки повреди, врз основа на оценка и мнение на лекарската комисија, може да се одложи упатувањето на осигуреникот на инвалидска

комисија и преку рокот утврден во претходниот став, а најдолго до 24 месеци на непрекинатата спреченост за работа.

Член 47

На предлог на лекар-поединец, лекарската комисија во текот на лекувањето на осигуреникот кој прима надоместок на личниот доход, може да одреди осигуреникот за определено време да работи со скратено работно време на своето работно место, доколку утврди дека неговата здравствена состојба е подобрена и дека работата би била корисна за воспоставување на полна работна способност.

Скратеното работно време може да изнесува најмалку 1/2 од полното работно време, а работата со скратено работно време може да трае најмногу до една година.

Член 48

На осигуреникот кој поради одредено лекување или медицинско испитување (член 41, став 1, точка 2 од овој статут) бил спречен да работи извесно време во текот на работниот ден, му припаѓа надоместок на личниот доход сразмерно на делот на времето поминато вон работа и работното време со кое осигуреникот е вработен.

На осигуреникот кој во текот на работното време побара лекарска помош која можел да ја користи и вон работното време, не му припаѓа надоместок место личен доход, освен ако лекарот потврди дека барањето на таква помош во текот на работното време било оправдано.

Член 49

Надоместокот на личниот доход за време на спреченоста за работа поради неѓа на болен член на потесното семејство (член 41, став 1, точка 5) припаѓа под услови:

1. заболениот член на потесното семејство да има право на здравствена заштита;
2. избраниот лекар да утврди потреба и одреди лекување на заболениот член на потесното семејство дека живее во заедничко домаќинство со осигуреникот;
4. осигуреникот да нема други членови на домаќинството кои би можеле да го негуваат заболениот член на потесното семејство постар од 7 години;
5. заболениот член на потесното семејство да не можел да биде сместен во стационарна здравствена организација или по мислењето на лекарот или лекарската комисија соодветното лекување да може да се спроведе во станот на заболениот.

Член 50

Надоместок на личниот доход за време на спреченост за работа поради неѓа на болен член на потесното семејство под условите утврдени во претходниот член припаѓа:

1. за дете помладо од една година, за целото време на спреченоста за работа;
2. за членови на семејството постари од 15 години, како и во случај на неѓа на брачен другар — породилка, најдолго до 7 дена.

По претходната оценка на лекарската комисија надоместокот на личниот доход за време на спреченоста за работа поради неѓа на болен член на потесното семејство припаѓа и преку роковите утврдени во претходниот став и тоа:

1. за неѓа на член на потесното семејство постар од 1 година, а помлад од 15 години, преку 15 дена, а најдолго до 60 дена без прекин;
2. за неѓа на член на потесното семејство постар од 15 години, преку 7 дена, а најмногу до 30 дена без прекин;
3. за неѓа на брачен другар — породилка преку 7 дена, а најмногу до 15 дена.

Член 51

На осигуреникот кој непосредно пред да му престане својството на работник во здружениот труд или друго својство по основ на кое е осигурен, ако го исполнувал условот на претходното осигурување (член 99) му припаѓа право на надоместок на личниот доход по овој статут, ако привремената неспособност за работа настапила во рок од 30 дена од денот на престанокот на тоа својство.

Член 52

На осигуреникот не му припаѓа односно ќе му се запре исплатата на надоместокот на личниот доход за време на привремената спреченост за работа:

1. ако свесно ја предизвикал неспособноста за работа;
2. ако намерно го спречува оздравувањето односно оспособувањето за работа;
3. ако без оправдана причина не се јави на определен лекарски односно комисијски преглед, на кој бил упатен односно повикан или не се подложи на одредено лекување, освен ако за такво лекување не е потребна согласност по посебни прописи;
4. ако за време на боледувањето врши занаетчиска или друга стопанска дејност;
5. ако без одобрение на лекарот што го лечи, односно лекарската комисија кога боледувањето трае подолго од 30 дена, го промени местото на престојувањето.

На осигуреникот не му припаѓа надоместок на личниот доход од денот кога се утврдени околностите наведени во ставот 1 на овој член па сè додека траат тие околности, односно додека траат последиците кои настапиле поради тие околности.

Член 53

Кога се утврди дека постојат околностите од членот 52, став 1, точка 2, 4 и 5 од овој статут организацијата односно Стручната служба која врши исплата на надоместокот на личниот доход, ќе ја запре исплатата на надоместокот.

Се смета дека во смисла на член 52, став 1, точка 2 и 4 од овој статут постои намерно спречување на оздравувањето односно оспособувањето за работа или вршење на занаетчиска или друга стопанска дејност, кога се утврди дека осигуреникот на кој лекар-поединец му одобрил боледување со цел за лекување, работи на друго место или во своето домаќинство за друг или ист исплатувач на личен доход или работи на свој или друг земјоделски имот или кога се утврди дека на друг начин спротивен со упатствата на лекарот го спречува своето оздравување и оспособување за работа.

Запирање на исплатата на надоместокот на личниот доход се врши врз основа на сознание и утврдување на постоењето на околностите од член 52 од овој статут од овластено лице на Стручната служба на Заедницата за вршење контрола односно овластен орган на организацијата на здружениот труд на чиј товар се исплатува надоместокот или врз основа на мислењето на лекарот-поединец кој дал оценка на работната способност на осигуреникот.

Член 54

Контрола на користењето на боледувањето врши Стручната служба на Заедницата односно овластен орган во организацијата на здружениот труд.

Стручната служба на Заедницата врши контрола на користењето на боледувањето во случаите односно за времето за кое надоместокот на личниот доход се обезбедува на товар средствата на Заедницата. Стручната служба на Заедницата може да врши контрола на користењето на боледувањето по барање на претходна спогодба со органи-

зациите на здружениот труд и за времето за кое надоместокот на личниот доход се обезбедува на товар на нивните средства.

Член 55

Кога овластеното лице во вршењето на контролата (член 54) утврди постоење на фактите од членот 52, став 1, точка 2, 4 и 5 од овој статут ќе издаде наредба за запирање на исплатата на надоместокот на личниот доход.

Наредбата од ставот 1 на овој член, овластеното лице ја издава писмено во 2 примероци од кои еден се враќава на осигуреникот, а еден на Стручната служба на Заедницата односно организацијата на здружениот труд како исплатувач на надоместокот на личниот доход. Кон наредбата се прилага извештајот на овластеното лице.

Наредбата за запирање на исплатата на надоместокот на личниот доход е извршна.

Член 56

Осигуреникот на кој со наредба му е запрена исплатата на надоместокот на личниот доход може во рок од 3 дена од денот на приемот на наредбата да бара од Стручната служба на Заедницата односно од организацијата на здружениот труд со решение да ја воспостави запрената исплата на надоместокот на личниот доход. Овластеното лице кое ја издаде наредбата е должно таквото барање, ако е поднесено при издавање на наредбата, да го достави на Стручната служба на Заедницата, односно организацијата на здружениот труд заедно со својот извештај и наредбата за запирање на исплатата на надоместокот на личниот доход.

Решението по барањето од претходниот став се донесува по прибавено мислење на лекарот-поединец кој ја дал оценката за работната способност на осигуреникот, односно на прибавеното мислење на лекарската комисија.

Член 57

Основот за надоместок на личниот доход (во натамошниот текст: основ за надоместок) го сочинува просекот на личниот доход што го остварил работникот во претходната година пред годината во која настапил случајот поради кој се остварува правото на надоместокот на личниот доход.

Личниот доход што се зема за утврдување на основот за надоместок го сочинуваат личниот доход и другите примања на осигуреникот кои според посебни прописи служат за утврдување на пензискиот основ.

Основот за надоместок не може да биде поголем од пензискиот основ утврден со посебни прописи.

Член 58

Основот за надоместок се утврдува врз основа на просечниот износ на личниот доход на осигуреникот (по час, дневно или месечно) што го примал во претходната година и чиј износ конечно е утврден со распределбата на личниот доход по завршната сметка на организацијата во која е вработен.

На осигуреникот кој во претходната година бил вработен во друга организација или во повеќе организации, како основ за надоместок му се зема просечниот износ на личниот доход примен во претходната година во организацијата во која бил вработен, утврден со распределбата на личниот доход по завршната сметка, односно просечниот износ на вкупниот примен личен доход утврден со распределбата по завршните сметки во сите организации во кои осигуреникот бил вработен во претходната година.

На осигурениците на кои основот на надоместокот им се утврдува по став 1 и 2 на овој член, во случаите за спреченост за работа што ќе настапат од почетокот на годината до донесувањето на завршната сметка за претходната година, им се ис-

платува, до утврдување на основот на надоместокот, аконтација на надоместокот на личниот доход. За утврдување износот на оваа аконтација како основ за надоместокот се зема просечниот износ на аконтацијата на личниот доход примен во претходната година.

Основот за надоместок се утврдува во смисла на став 1 и 2 од овој член, ако осигуреникот во претходната година примил личен доход за најмалку три цели календарски месеци. Ако осигуреникот во претходната година примал личен доход за помалку од три цели календарски месеци или воопшто не примил личен доход, како основ за надоместок се зема просечниот износ на месечната аконтација на личниот доход што ја примил осигуреникот во тековната година во која настапила спреченоста за работа. Ако осигуреникот не примил во тековната година аконтација на личниот доход ниту за еден полн календарски месец, како основ на надоместок се зема просечниот износ на примената аконтација на личниот доход пресметана по час во тековната година до настапувањето на спреченоста за работа.

Член 59

На осигуреник вработен кај приватен работодавец основот за надоместок се утврдува во согласност со одредбите на став 1—4 од претходниот член, со тоа што како основ за надоместок се зема негов износот на личниот доход на кој се плаќа придонесот за здравствено осигурување.

Член 60

Основот на надоместокот на лицата што вршат самостојна професионална дејност го сочинува основницата на придонесот на здравственото осигурување што на осигуреникот му е утврдена за претходната година.

Доколку осигуреникот од став 1 на овој член започнал да се занимава со самостојна професионална дејност во тековната година, основот на надоместокот се утврдува од основницата за придонесот што ќе му се утврди за тековната година. До утврдувањето на таквата основница на осигуреникот ќе му се исплатува аконтација на надоместокот според основницата предвидена како најниска основница за придонес за здравствено осигурување.

Член 61

Како основ за надоместок на осигурениците од член 12, став 1, точка 6 и член 28, точка 5 и 8 од овој статут служи основницата за пресметување и плаќање придонес за здравствено осигурување утврдена со општ акт на Заедницата.

Како основ за надоместок на осигурениците од член 28, став 1, 2, 3, 4, 6 и 7 од овој статут служи износот на минималниот личен доход утврден во СР Македонија за годината во која настанал осигурениот случај.

Член 62

Ако осигуреникот, на кој основот на надоместокот му е утврден во смисла на член 58 од овој статут, се наоѓа на боледување подолго од една година, а во меѓувреме општиот просек на личните доходи во организацијата во која е вработен се зголемил, ќе му се преутврди основот за надоместок во соодветен поголем износ кој одговара на процентот на зголемениот просек на личниот доход утврден со завршната сметка за претходната година во однос на годината од која е утврден основот на надоместокот.

На осигурениците вработени кај приватни работодавци, а кои се на боледување подолго од една година, основот на надоместокот им се зголемува со процентот на порастот на просечните лични доходи во СРМ во однос на претходната година.

На осигурениците што вршат самостојна професионална дејност, а кои се на боледување подолго од една година им се преуредува основот на

надоместокот доколку е изменета основицата за плаќање на придонесот за здравствено осигурување.

Зголемувањето на основот за надоместок по став 1—3 од овој член го врши Стручната служба на Заедницата по службена должност, а врз основа на прибавените докази за исполнување на пропишаните услови.

Член 63

Правото на надоместок на личниот доход во случаите и под условите утврдени со овој статут осигурениците го остваруваат:

1. Во организациите во кои се вработени на товар на нивните средства и тоа:

а) за првите 30 календарски дена на привремената спреченост за работа доколку за одделни случаи на спреченост со овој статут не е поинаку определено;

б) во случаите од член 50, став 2, точка 1 од овој статут од 16-от до 30-от ден на привремената спреченост за работа.

2. Во Заедницата, на товар на нејзините средства и тоа:

а) од 31-от ден на привремената спреченост за работа, односно осигурениците од член 16 од 61-от ден на спреченоста доколку за одделни случаи на спреченост за работа со овој статут не е поинаку определено;

б) од првиот ден на отсуството поради бременост и породување и за сето времетраење на тоа отсуство што како најмало е утврдено со закон;

в) за време на спреченоста за работа поради неа на болно дете и тоа:

— за дете помало од една година за сето време на спреченоста;

— за дете постаро од една, а помало од 3 години од првиот до 15-от ден на спреченоста;

г) од првиот ден на работа со скратено работно време па сè додека таквата работа трае во случаите од член 41, став 1, точка 7 и член 47 од овој статут и за времето поминато вон работа и во износ кој одговара на времето поминато вон работа во однос на полното работно време;

д) од првиот ден на спреченоста за работа предизвикана со несреќа на работа или поради професионално заболување.

е) од првиот ден на спреченоста за работа во случаите од член 41, став 1, точка 8 од овој статут.

Износ на надоместокот

Член 64

Надоместокот на личниот доход во случаите на спреченоста за работа утврдени со овој статут што се остварува на товар на средствата на Заедницата изнесува:

а) на осигурениците кои го исполнуваат условот на претходното осигурување:

1. 80% од основот за надоместок почнувајќи од 31-от до 60-от ден на спреченоста за работа;

2. 90% од основот за надоместок почнувајќи од 61-от ден на спреченоста за работа па сè додека трае таквата спреченост.

б) на осигурениците кои не го исполнуваат условот за претходното осигурување:

1. 70% од основот за надоместок почнувајќи од 31-от до 60-от ден на спреченоста за работа;

2. 80% од основот за надоместок почнувајќи од 61-от ден на спреченоста за работа па сè додека трае таквата спреченост.

в) за случаите на спреченост за работа поради неа на болно дете:

1. 80% од основот за надоместок за првите 60 дена за дете до една година;

2. 90% од основот за надоместок почнувајќи од 61-от ден до крајот на спреченоста за работа за дете до една година, и

3. 70% од основот за надоместок за првите 15 дена од спреченоста за работа за дете постаро од една, а помало од 3 години.

г) 80% од основот за надоместок кога осигуреникот е одреден како придружник на болно лице упатено на лекување или лекарски преглед во друго место.

Член 65

Во случаите на спреченоста за работа за првите 30 дена, кога надоместокот на личниот доход се остварува на товар на средствата на приватниот работодавец, висината на надоместокот изнесува:

1. 80% од основот за надоместок на осигурениците кои го исполнуваат условот на претходното осигурување;

2. 70% од основот за надоместок на осигурениците кои не го исполнуваат условот на претходното осигурување.

Член 66

Надоместокот на личниот доход се исплатува во висина од 100% од основот за надоместок:

1. За време на привремената спреченост за работа предизвикана со несреќа на работа и заболување од професионални болести.

Член 67

Надоместокот на личниот доход утврден со овој статут не може да биде помал од минималниот личен доход утврден со посебен пропис.

Член 68

На осигуреник, кој по овој статут остварува право на надоместок на личниот доход, за времето на лекување во стационарна здравствена или друга специјализирана здравствена организација во која има обезбедено сместување и исхрана, му се наплатува износот на надоместокот на личниот доход и тоа за:

1. 40% ако нема членови на семејството кој по овој статут се осигурени како членови на семејството на осигуреникот;

2. 20% ако има еден осигурен член на семејството;

3. 10% ако има двајца осигурени членови на семејството.

Надоместокот на личниот доход намален според став 1 од овој член не може да биде помал од минималниот личен доход утврден со посебен пропис.

Член 69

Одредбите на претходниот член се однесуваат и на осигурениците кои за време на извршувањето на мерките за безбедност се сместени во установа за чување и лекување.

Член 70

На осигурениците кои за време на привремената неспособност за работа работат со скратено работно време (член 47) им припаѓа дел од надоместокот на личниот доход во износ сразмерен на времето поминато вон работа во однос на полното работно време. Доколку личниот доход остварен за време на скратеното работно време е помал од соодветниот дел на надоместокот кој би им припаѓал за тоа време ако не работеле, им припаѓа и надоместок во висината на таа разлика.

На осигуреникот кој во периодот на работењето со скратено работно време користи годишен одмор, му припаѓа соодветен дел од надоместокот на личниот доход од ставот 1 на овој член и за време на користењето на годишниот одмор.

Член 71

На осигуреникот отстранет од организацијата во која е вработен во случаи предвидени со закон, или ставен во притвор или истражен затвор, му се исплатува 1/3 од надоместокот на личниот доход, односно 1/2 ако има членови на семејството кои ги издржува.

На осигуреникот од ставот 1 на овој член кој врз основа на правосилна одлука донесена во постапката за утврдување на повреда на работната обврска се врати во организацијата, односно кој биде пуштен од притвор или истражен затвор затоа што постапката против него со правосилна одлука е сопрена, или затоа што со правосилна одлука е ослободен од обвинението или обвинението е одбиено, но не поради ненадлежност на судот, ќе му се исплати запрениот дел на надоместокот на личниот доход.

На осигуреникот кој за време на спреченоста за работа стапи на издржување на казна затвор или строг затвор, му се запира исплатата на надоместокот на личниот доход со денот на почнувањето на издржувањето на казната.

На осигуреникот кој во рок од 30 дена од денот на заклучувањето на боледувањето стане повторно привремено неспособен за работа од иста болест, повторното боледување му се смета како продолжение на поранешното боледување како по однос на основата и височината на личниот доход, така и по однос на обврските на Заедницата за исплатата на тој надоместок.

Посебни одредби за надоместокот

Член 72

На осигурениците на кои со посебни прописи им е обезбедено бесплатно користење на здравствена заштита во случаите кога им припаѓа надоместок на личниот доход по овој статут, основата и висината на надоместокот им се утврдува според тие прописи.

Средствата за покривање на разликата помеѓу износот на надоместокот на личниот доход што им припаѓа на осигурениците по овој статут, износот на надоместокот остварен по посебни прописи, Заедницата ги обезбедува од средствата наменети според посебните прописи за заштита на лицата од став 1 на овој член.

Воените инвалиди кои имаат својство на осигуреници по овој статут ги имаат сите права утврдени со Статутот и нивните општи акти на Заедницата, освен: правата на протези, ортопедски и други помагала, помошни и санитарни справи, лечење во приватни леčiliшта и лечење во странство, кои ги користат по прописите за воените инвалиди и на товар на посебни средства.

Член 73

На осигуреник на работа кај југословенските организации во странство или во домаќинството на тие осигуреници, односно осигурениците вработени во меѓународните организации (член 12 став 1 точка 1), како и осигурениците упатени во странство поради вршење на определени работи или задачи, или поради стручно усовршување, им припаѓа за време на спреченоста за работа личен доход односно дневницата или стипендијата додека се наоѓаат во странство, односно надоместок на личен доход додека се наоѓаат на територијата на СФРЈ.

Исплатата на личниот доход, дневницата, односно стипендијата ја вршат на товар на своите средства организацијата или работодавецот кај кој осигуреникот од став 1 на овој член е вработен, односно од кој прима стипендија. По исклучок, на осигуреник вработен во својство на куќна помошничка личниот доход во првиот месец го исплатува работодавецот од своите средства, а потоа исплатата се врши на товар на средствата на Заедницата. Надоместокот на личниот доход на осигурениците од ставот 1 од овој член додека се наоѓаат на територијата на СФРЈ се исплатува на товар на средствата на Заедницата.

На осигурениците кои се на работа во странство врз основа на меѓународна спогодба (член 17, став 1, точка 1) им припаѓа надоместок на личниот доход додека се наоѓаат во странство на товар на средствата на Заедницата, ако во тоа време со спогодбата не им е обезбеден надоместок од странскиот работодавец.

На осигурениците кои стапиле на работа во странство врз основа на меѓународна спогодба кај странски работодавец, а кои се осигурени по овој статут во смисла на член 17, став 1, точка 2 од Статутот, им припаѓа за време на спреченоста за работа надоместок на личниот доход на товар на средствата на Заедницата само додека се наоѓаат во Југославија.

На осигурениците од ставот 1 до 4 од овој член, кога им припаѓа надоместок на личниот доход, основата за надоместокот ја чини износот на основата која служи за пресметување и плаќање на придонесот за здравствено осигурување на подрачјето на Заедницата.

Надоместок за случај на бременост и породување

Член 74

На осигуреник-жена од член 12, став 1, точка 1—4, член 13, 15 и 16 од овој статут им припаѓа надоместок на личниот доход за време на отсуство поради бременост и породување во траење што како најмало е утврдено со закон.

Надоместокот на личниот доход за време на отсуство поради бременост и породување изнесува 100% од основот за надоместокот утврден според член 57—60 од овој статут.

Надоместокот на личниот доход од ставот 1 и 2 на овој член припаѓа на осигуреникот — жена за сето времетраење на отсуството поради бременост и породување и не се намалува во смисла на член 67 од овој статут за времето додека се наоѓа во здравствена организација на здружениот труд во која има сместување и исхрана.

Член 75

Во случај на мртвородено дете или ако детето умре пред истекот на породилното отсуство, осигуреникот — жена има право на користење на отсуство поради бременост и породување во траење што според мислењето на лекар е потребно за да се закрепне од породувањето и психичката состојба предизвикана од загубата на детето, но не подолго од времето утврдено со прописите за меѓусебните односи на работниците во здружениот труд.

Во случај на предвременно породување надоместокот на личниот доход по породувањето не може да се исплатува за време подолго од времето утврдено со прописите за меѓусебните односи на работниците во здружениот труд.

Член 76

На осигуреник — жена ѝ припаѓа надоместок на личниот доход за време на отсуство од работата поради бременост и породување и по престанокот на својството на работник во здружениот труд односно друга дејност ако почетокот на спреченоста за работа поради бременост и породување настапи:

1. пред истекот на времето за кое според општиот акт на организацијата работникот е должен односно има право да остане на работа по соопштувањето на својата намера да истапи од организацијата односно по одлука за престанок на работата на работникот во работната организација;

2. во рок од 30 дена од денот на престанокот на својството на работник во здружениот труд, односно друга дејност, ако во тој рок се пријави на надлежната самоуправна интересна заедница за вработување.

Член 77

На осигуреник — жена ѝ припаѓа надоместок на личниот доход за време на бременост и породување во случаите и под условите предвидени во членот 73 од овој статут. Надоместокот на личниот доход се исплатува на товар на средствата на Заедницата доколку се исполнети условите од членот 73 по однос на местото на престојувањето.

Член 78

На осигуреник — жена која по истекот на отсуството поради бременост и породување работи со скратено работно време во смисла на прописите за меѓусебните односи на работниците во здружениот труд и припаѓа за времето поминато вон работа дел од надоместокот на личниот доход во износ кој одговара сразмерно на времето поминато вон од работата во однос на полното работно време.

На осигуреник — жена која во периодот од став 1 на овој член стане привремено спречена за работа (член 41, точка 1 — 6 и 8) им припаѓа, додека трае таа спреченост, покрај надоместокот од ставот 1 на овој член и надоместокот на личниот доход за случај на привремена спреченост, која одговара на скратеното работно време.

На осигуреник — жена и припаѓа надоместок на личниот доход од ставот 1 на овој член за времето на користење на годишен одмор во текот на периодот во кој работи со скратено работно време.

Член 79

Одредбите на овој статут кои се однесуваат на правото на надоместокот на личниот доход за време на работа со скратено работно време заради хранење на дете, да не се применуваат на осигурениците — жени кои вршат самостојна професионална дејност (чл. 16).

б) Надоместок на патни трошоци

Член 80

Осигурените лица, освен лицата од член 25 и 26 од овој статут имаат право на надоместок на патни трошоци кога:

1. од здравствената организација на здружен труд, лекар-поединец или лекарска комисија се упатени или повикани во место вон нивното место на живеење заради користење на правата од здравствената заштита;

2. заради користење на права од здравствената заштита патуваат од местото на вработувањето, односно од местото на живеењето во кое нема лекар, до најблискиот лекар или здравствена организација на здружен труд во друго место.

Член 81

Надоместокот на патните трошоци што им припаѓа на осигурените лица по одредбите на овој статут опфаќа:

1. надоместок на трошоци за превоз;

2. надоместок на трошоците за исхрана и сместување за време на патувањето и престојот во друго место.

Член 82

Висината на надоместокот на трошоците за исхрана и сместување за време на патување и престој во друго место вон подрачјето на Заедницата се утврдува со општ акт на Заедницата.

Надоместокот од претходниот став изнесува:

1. 100% од утврдениот износ за патување и престој кое не е пократко од 12 или подолго од 24 часа;

2. 50% од утврдениот износ за патување и престој кое не е пократко од 8 или подолго од 12 часа.

Децата — членови на семејството на осигуреникот до навршени 10 години имаат право на 50% од висината на надоместокот од претходниот став.

Член 83

Надоместокот на трошоците за превоз се признава во висина на трошоците за патување по најкратката релација и по основната тарифа на редовните средства за превоз во јавниот сообраќај.

Во зависност од здравствената состојба на осигуреното лице, должината на патувањето и други околности лекарската комисија може да одреди и поинаков начин на превоз.

Превоз со кола за итна помош може да се одобри само во случај кога превозот со други превозни средства не евозможен со оглед на итноста на случајот и здравствената состојба на осигуреникот.

Член 84

Осигуреното лице има право на надоместок на трошоците за превоз и кога превозот е извршен поради прием, испраќање или преместување од една во друга организација на здружен труд со констатација на лекарот или здравствената организација на здружениот труд дека превозот на осигуреникот е медицински индициран.

Одредбата од ставот 1 на овој член се применува и кога осигуреното лице на кое здравствената заштита се обезбедува во странство во смисла на член 19 — 21 од овој статут, се превезува од странство со тоа што мислење за потребата од таков превоз дава лекарската комисија или установата во која осигуреното лице се лекува.

Член 85

Надоместок на патните трошоци му припаѓа и на придружникот на осигуреното лице ако по оцената на лекарот — поединец, лекарската комисија или здравствената организација на здружениот труд дека на осигуреното лице упатено на лекување или лекарски преглед во друго место му е потребен придружник за време на патувањето и престојот.

Ако на лекување или лекарски преглед се упатуваат во друго место деца на осигуреникот или дете кое осигуреникот го зел на издржување, се смета дека придружник е потребен, ако детето е помладо од 15 години, доколку не е обезбеден стручен придружник.

в) Помош за спрема на новородено дете

Член 86

На осигурениците од членот 12 до 16 од овој статут им припаѓа право на помош за спрема за секое новородено дете, и тоа:

1. на осигуреник — жена;

2. на осигуреник — маж за случај на породување на неговата брачна другарка која е осигурена како член на неговото семејство;

3. на осигуреник за случај на породување на било кое женско лице кое е осигурено како член на неговото семејство.

Помош за спрема на новородено дете припаѓа и во случај на породување на член на семејството — жена на која и се обезбедува здравствена заштита додека лицето по кое има право на таа заштита се наоѓа на отслужување на воениот рок.

Помош за спрема на новородено дете припаѓа и:

1. за дете родено во рок од 10 месеци од денот на смртта на осигуреникот, односно по разводот на бракот со осигуреникот на кого му припаѓа оваа помош;

2. за вонбрачно дете на осигуреникот, ако татковството е утврдено врз основа на признание или судска одлука;

3. за усвоено дете до една година на живот.

Член 87

Собранието на Заедницата со посебна одлука ја утврдува височината на помошта на спрема за новородено дете.

г) Примања за случај на смрт на осигурени лица

Член 88

На осигурените лица од член 12 — 16 од овој статут во случај на смрт на член на семејството им припаѓа надоместок на трошоците за закоп, а на членовите на семејството во случај на смрт

на осигуреник — надоместок на трошоците за закоп и посмртна помош.

Член 89

Надоместок на трошоците за закоп припаѓа на секој кој ќе изврши закоп на умрено осигурено лице.

Надоместок на трошоците за закоп припаѓа и во случај на смрт на член на семејството на осигуреникот, ако смртта настапила во рок од 30 дена од денот на престанокот на својството на работник во здружениот труд или друга дејност, односно по престанокот на својството осигуреник.

Надоместок на трошоците за закоп припаѓа и во случај на смрт на член на семејството на осигуреникот на кој здравствената заштита се обезбедува додека осигуреникот се наоѓа на отслужување на воениот рок.

Член 90

Висината на надоместокот на трошоците за закоп ја утврдува Собранието на Заедницата со одлука во зависност од возраста на осигуреното лице и движењето на трошоците во врска со погребот.

Надоместокот на погребните трошоци за осигурено лице умрено и закопано надвор од местото на постојаното живеење се определува и исплатува во висина на надоместокот определен според местото на закопот, ако тоа за корисникот е поповолно.

Надоместокот на трошоците за закоп на осигурено лице умрено за време на престој во странство се определува во висина на неопходно потребните трошоци за закоп во земјата во кое осигуреното лице умрело.

Висината на неопходните трошоци за закоп од претходниот став ја оценува Стручната служба на Заедницата, земајќи го предвид прибавеното мислење за тоа од дипломатско-конзуларното претставништво на СФРЈ во таа земја.

Член 91

Во случај на смрт на осигуреникот, на членовите на неговото семејство кои се здравствено осигурени според овој статут им припаѓа посмртна помош во висина на едномесечен износ на основот на надоместок на личниот доход, односно едномесечната последна пензија, материјалното обезбедување или привремениот надоместок при што се зема предвид и заштитниот додаток што се исплатува со пензијата, како и додатокот на инвалидност што се исплатува со инвалидската пензија по прописите на пензиското и инвалидското осигурување.

III. ОСТВАРУВАЊЕ И ЗАШТИТА НА ПРАВАТА ОД ЗДРАВСТВЕНАТА ЗАШТИТА И ДРУГИТЕ ПРАВА ОД ЗДРАВСТВЕНОТО ОСИГУРУВАЊЕ

Член 92

Осигурените лица ги остваруваат правата од здравствената заштита и другите права од здравственото осигурување на начин и под услови предвидени со закон, овој статут и другите самоуправни општи акти на Заедницата, како и договорот што го склучува Заедницата со здравствените организации на здружениот труд за укажување на здравствена заштита на осигурените лица (во натамошниот текст: Договор).

1. Стекнување и користење на правата

Член 93

Правата од здравствената заштита и другите права од здравственото осигурување може да ги оствари лице со утврдено својство на осигурено лице.

Својството на осигурено лице го утврдува Стручната служба на Заедницата врз основа на пријавата за осигурување што ја поднесува организацијата, приватниот работодавец, односно старешина на домаќинството во рок утврден со општ акт на Заедницата.

Осигурениците од член 16 од овој статут поднесуваат пријава сами за себе.

Утврдувањето на својството на осигурено лице се потврдува со издавање на исправа за здравствено осигурување (здравствена легитимација) во форма и содржина пропишана со одделен пропис.

Член 94

Ако организацијата, приватниот работодавец, односно старешина на домаќинството не поднесат пријава за осигурување, заинтересираното лице може да поднесе барање до Стручната служба на Заедницата со решение да му го утврди својството на осигурено лице.

Ако Заедницата не му утврди својство на осигурено лице на лицето за кое е поднесена пријава за осигурување или тоа својство ќе му го утврди по некој друг основ, донесува за тоа решение кое го доставува на заинтересираното лице и на подносителот на пријавата.

Против решението од претходниот став заинтересираното лице и подносителот на пријавата можат заеднички или секој поодделно да изјават жалба до Комисијата за жалби на Собранието на Заедницата како второстепен орган на Заедницата. Решението на комисијата за жалби е конечно.

Член 95

Во рамките на Заедницата се води евиденција на осигурениците според одделни прописи. Заедницата за свои потреби може да пропишува и води и друга евиденција на осигурениците.

Член 96

Правата од здравствената заштита и другите права од здравственото осигурување на осигурениците им се обезбедуваат од денот на стекнувањето на својството на осигуреник, па до истекот на 30 дена по престанокот на тоа својство, ако за одделни случаи не се бара услов осигуреникот да бил определено време здравствено осигурен по овој статут (претходно осигурување).

Член 97

Како ден на стекнување на својство на осигуреник за остварување на правата од здравствената заштита и другите права од здравственото осигурување се смета и денот на поаѓањето на пат поради стапување на работа односно должност.

На осигуреникот кај кого поради болест или несреќа настапила привремена спреченост за работа за времетраењето на осигурувањето се продолжува лекувањето по престанокот на осигурувањето сè додека трае спреченоста за работа поради таа болест односно несреќа.

На осигуреникот кој се пријавува во самоуправниот интерес на заедница за вработување ако ја одбие работата која му е понудена а која одговара на неговата стручна квалификација и физичка способност, му престанува правото на здравствена заштита со денот на правосилноста на решението за упатување на понудената работа.

Член 98

Здравствената заштита се обезбедува по овој статут и за време на извршување на мерките за безбедност со упатување на осигуреното лице во установа за чување и лекување и тоа сè додека таквото лице има својство на осигурено лице по овој статут.

На осигуреник кој се наоѓа на издржување казна затвор или строг затвор не му се обезбедува здравствена заштита по овој статут.

Член 99

За остварување на право условено со претходно осигурување, ако со овој статут не е поинаку определено, потребно е осигуреникот да бил здравствено осигурен најмалку 9 месеци без прекин или 18 месеци со прекини за последните 2 години.

АЛТЕРНАТИВА: За остварување на правото условено со претходно осигурување, ако со овој статут не е поинаку определено, потребно е осигуреникот да бил здравствено осигурен најмалку 9 месеци без прекин или 15 месеци со прекини за последните 2 години.

Во време на претходно осигурување се сметаат периодите навршени пред настапувањето на определени околности односно случаи врз основа на кои се здобиваат определени права и тоа во својство на осигуреник од член 12-16 од овој статут.

Член 100

Временските периоди кои осигурениците ги поминале во здружен труд во една или повеќе организации со вкупното работно време скратено од полното работно време, се пресметуваат така, што вкупниот број на часовите на таквата работа во определени периоди се пресметува на полно работно време.

На корисниците на правата на професионална рехабилитација и вработување според прописите за инвалидското осигурување и осигурениците — жени кои поради хранење и нега на дете работат со скратено работно време, работата со скратено работно време им се изедначува со работата со полното работно време.

Член 101

При утврдувањето дали постои непрекинато осигурување ќе се смета дека осигурувањето не е прекинато во случај на преминување од една во друга организација, ако до новото стекнување на својството на работа во здружениот труд не поминало повеќе од 30 дена, односно ако осигуреникот во тој рок се пријавил во надлежната самоуправна интересна заедница за вработување.

Член 102

Времето на вработување непосредно пред стапувањето на отслужување на воениот рок во Југословенската народна армија се смета за непрекинато и се собира со времето на вработувањето по отслужувањето на воениот рок, односно по престанокот на неспособноста поради болест заради која дошло до отпуштање од таа воена служба, ако до повторното вработување не поминало повеќе од 30 дена, односно ако осигуреникот во пропишаниот рок се пријавил во надлежната самоуправна интересна заедница за вработување.

Вработувањето непосредно пред заминувањето на работа во странство за лицата кој за тоа време не се осигурени по овој статут, се смета за непрекинато и се собира со вработувањето по враќањето во СФРЈ, ако од враќањето не поминало повеќе од 30 дена односно ако во тој рок осигуреникот се пријавил во надлежната самоуправна интересна заедница за вработување.

Во време на претходно осигурување заради остварување на права по овој статут се сметаат и периодите поминати на работа во странство во земјите со кои е склучена конвенција за социјално осигурување на наши работници.

Член 103

За осигурениците од членот 16 од овој статут и за членовите на нивните семејства користењето на правата од овој статут е условено со редовно плаќање на стасаните придонеси со тоа што користењето на правата не може да започне ако стасаниот придонес не е уплатен до крајот на наредниот месец во кој придонесот стасал за уплата. Запреното користење на правата се воспоставува од денот на мирување на сите стасани и неуплатени придонеси.

На лицата од членот 16 од овој статут на кои врз основа на посебни прописи им е одобрен привремен престанок на вршењето на самостојна професионална дејност, здравственото осигурување им се продолжува и за времето на привремениот престанок на вршењето на самостојната професионална дејност, доколку редовно го плаќаат придонесот за здравствено осигурување.

Член 104

На членовите на семејството на осигуреникот им се обезбедува здравствена заштита за сето време за кое се обезбедува здравствена заштита на осигуреникот.

На осигурениците членови на потесното семејство на осигуреникот (брачниот другар и децата на осигуреникот родени во брак или вон брак, посвоени или деца земени на издржување) им се обезбедуваат правата од здравствена заштита предвидени во член 33, точка 1—5 од овој статут, а правата од точката 6 и 7 само ако осигуреникот од кого тие го изведуваат тоа право го исполнува условот на претходното осигурување. Членовите пак на семејството на осигуреникот кој ги зел на издржување (татко, мајка, очув, маќеа, посвоител, дедо, баба) се стекнуваат со правата од здравствена заштита предвидени во член 33, точка 6 и 7 ако осигуреникот од кого тие го изведуваат тоа право бил претходно осигурен најмалку 24 месеци непрекинато или 36 месеци со прекини во последните 4 години или ако осигуреникот е уживател на старосна или инвалидска пензија.

Член 105

По исклучок од став 1 од претходниот член, на издржуваните членови на семејството на осигуреникот им се обезбедува здравствената заштита и додека лицето од кое се изведува правото на здравствена заштита се наоѓа на отслужување на воениот рок во Југословенската народна армија или за времетраењето на неспособноста за работа поради болест од која е отпуштен од воената служба, ако непосредно пред стапувањето на отслужување на воениот рок го исполнувал условот на претходното осигурување.

На членовите на семејството на осигуреникот кој се наоѓа на издржување казна затвор, ако на осигуреникот не му престанало својството на работник во здружениот труд, за време на издржувањето на казната им се обезбедува здравствена заштита по овој статут.

Член 106

Осигурените членови на семејството ја користат здравствената заштита според прописите што важат на подрачјето на кое тие живеат и според Статутот на Заедницата на здравственото и здравственото осигурување за тоа подрачје.

Член 107

Користењето на правата на заботехничка помош, протетички средства, протези, ортопедски и други помагала, помошни и санитарни справи (член 33, став 1, точка 6 и 7 од овој статут), се условува со претходно осигурување на осигуреникот, освен ако овие права се користат во врска со претрпена несреќа на работа или од заболување од професионални болести.

По исклучок здравствената заштита од претходниот став се обезбедува без оглед на траењето на претходното осигурување на осигурениците кои пред стекнувањето на својство на работник во здружениот труд или пред пријавувањето во Самоуправната интересна заедница за вработување имале право на користење на таква здравствена заштита како брачен другар или деца на осигуреникот или деца кои осигуреникот ги зел на издржување, ако својството на работник во здружениот труд го стекнале или се пријавиле во Самоуправната интересна заедница за вработување.

во определен рок од денот на престанокот на поранешното својство на осигурено лице, и тоа: брачниот другар во рок од 90 дена, а децата во рок од 60 дена.

Член 108

Правата од здравствената заштита осигурените лица во целост ги остваруваат на товар средствата на Заедницата, ако со овој статут или одлука на Собранието на Заедницата донесена врз основа на статутот, не е предвидено поодделните видови на здравствена заштита да се обезбедуваат на товар средствата на Заедницата со учество на осигурените лица во трошоците за користење на таа заштита.

Здравствената заштита се обезбедува на товар средствата на Заедницата ако осигуреното лице ја остварува на начин и под услови утврдени со овој статут и актите донесени врз основа на Статутот, како и договорот склучен меѓу Заедницата и здравствената организација на здружениот труд.

Условите и начинот на остварувањето на одделните видови здравствена заштита што се обезбедуваат на товар средствата на Заедницата се утврдуваат со посебен општ акт на Заедницата.

Осигуреното лице ја остварува здравствената заштита на товар средствата на Заедницата и кога по упат на здравствената организација на здружениот труд или лекарската комисија, поради одредени медицински индикации или и без упат ако е во прашање итен или инаку оправдан медицински случај, остварува поодделни видови здравствена заштита во условите и начинот утврден со општиот акт на Заедницата.

Потребата од користење здравствена заштита во смисла на претходниот став поради медицински оправдан случај ја оценува секогаш лекарската комисија, а поради итен случај само ако дојде до спор.

Ако осигуреното лице здравствената заштита ја остварува на друг начин, а не во смисла на став 2 до 5 од овој член, Заедницата ги поднесува трошоците за таа заштита во обемот кој одговара на трошоците за користење на таквата заштита во смисла на став 2 од овој член. Обемот на тие трошоци и начинот на наплатувањето односно надоместокот на трошоците во такви случаи ги определува Собранието на Заедницата со општ акт.

Член 109

Собранието на Заедницата може да пропишува со посебна одлука учество (партиципација) на осигурените лица во трошоците на користењето на одделни видови здравствена заштита утврдени со овој статут.

Учеството на осигурените лица во трошоците на здравствената заштита не може да се воведува за права од задолжителните видови на здравствената заштита и здравствената заштита поради несреќа на работа и заболување од професионални болести.

Собранието на Заедницата може со општ акт да ослободи од учество во трошоците за користење на одделни видови здравствена заштита определени категории осигурени лица со оглед на нивната економска состојба, возраст и други околности.

Член 110

Осигуреното лице може да биде упатено на лекување во странство на товар средствата на Заедницата ако се исцрпени сите можности за лекување во СФРЈ, а постојат можности за успешно лекување во странство.

Условите и постапката за упатување на осигурени лица на лекување во странство ги утврдува Републичката заедница на здравството и здравственото осигурување со посебен општ акт.

Член 111

Осигурените лица имаат право на слободен избор на здравствена организација на здружен труд и лекар кој ќе им укажува здравствена заштита.

Начинот и условите под кои осигурените лица ќе ги користат услугите на здравствените организации на здружениот труд и здравствените работници, се утврдуваат со посебен општ акт на Заедницата.

2. Остварување и заштита на правата

Член 112

Во укажувањето на здравствената заштита и во постапката за остварување на правата од здравствената заштита и другите права од здравственото осигурување утврдени со овој статут учествуваат: лекар, лекарска комисија, комисија на вештаци — лекари и комисија на инвалидско осигурување.

Со општ акт на Заедницата се формираат лекарските комисии и комисијата на вештаци — лекари и се утврдува составот, надлежноста и начинот на нивната работа.

Со општ акт на Заедницата поблиску се утврдуваат и задачите на лекарот — поединец во остварувањето на здравствената заштита на осигурените.

Член 113

Ако осигуреното лице не е задоволно со оценката што ја дал лекарот — поединец, може да изјави приговор до надлежната лекарска комисија.

Приговорот се поднесува усно или писмено во рок од 48 часа од соопштувањето на оценката, до лекарот против чија оценка е изјавен приговорот или непосредно до лекарската комисија.

Лекарот на кого му е изјавен приговорот усно, ако не ја преиначи својата оценка, должен е да направи за тоа забелешка што ја потпишува и осигуреното лице.

Лекарот на кого му е изјавен приговорот е должен веднаш да го достави предметот до надлежната лекарска комисија.

Член 114

Лекарската комисија е должна веднаш да го земе во постапка приговорот заради донесување на оценка.

Ако приговорот е изјавен против оценката за работната способност на осигурениот, лекарската комисија е должна веднаш да го повика осигурениот на преглед. Во другите случаи комисијата ќе го повика на преглед осигуреното лице ако смета дека е тоа потребно за давање на правилна оценка. Ако лекарската комисија смета дека е потребно да се дополни медицинската обработка, ќе ги определи без одлагање потребните медицински испитувања.

Оценката за здравствената состојба и оценката за работната способност на осигурениот мораат да бидат потполни, образложени во согласност со медицинската документација што служела како основ за давање на оценката.

Оценката што ја дала лекарската комисија по повод изјавениот приговор против оценката на лекарот-поединец е конечна.

За оценката на лекарската комисија писмено се известуваат лекарот, Стручната служба на Заедницата и организацијата односно приватниот работодавец каде што е вработен осигурениот.

Член 115

Против оценката на лекарската комисија во случаите кога согласно општиот акт на Заедницата (член 112, став 2) одлучува како првостепен орган, може да се поднесе приговор до Комисијата на вештаци-лекари во рок од три дена од денот на соопштувањето на оценката на лекарската комисија.

Приговорот се поднесува усно, на записник или писмено до лекарската комисија против чија оценка се изјавува приговорот, а таа е должна приговорот заедно со предметот веднаш да го достави до Комисијата на вештаци-лекари. Приговорот може да се поднесе во писмена форма и непосредно до Комисијата на вештаци-лекари.

Член 116

Комисијата на вештаци-лекари е должна веднаш да го земе во постапка приговорот заради давање на своја оценка.

Ако приговорот е изјавен против оценката на работната способност, Комисијата на вештаци-лекари е должна веднаш да го повика осигуреникот на преглед. Во другите случаи Комисијата ја дава својата оценка врз основа на медицинската документација, а може ако најде дека е тоа потребно и да го повика осигуреникот на преглед. Ако комисијата смета дека е потребно да се дополнително медицинската обработка, ќе ги определи без одлагање потребните медицински испитувања.

Оценката што ја дала Комисијата на вештаци-лекари по повод изјавениот приговор против оценката на лекарската комисија, е конечна.

За оценката на Комисијата на вештаци-лекари — писмено се известуваат осигуреникот, лекарската комисија, против чија оценка е изјавен приговорот, лекарот-поединец, Стручната служба на Заедницата и организацијата односно приватниот работодавец каде што осигуреникот е вработен.

Член 117

Стручната служба на Заедницата, организацијата односно приватниот работодавец, каде што е вработен осигуреникот можат да бараат осигуреникот чија способност ја оценил лекарот, да се подложи на преглед од страна на надлежната лекарска комисија заради повторно оценување на неговата работна способност. Повторен преглед не може да се бара ако осигуреникот се наоѓа на лекување во стационарна здравствена работна организација.

Лекарската комисија е должна по приемот на барањето веднаш да го повика осигуреникот на преглед.

Осигуреникот е должен да се јави на лекарска комисија заради преглед во рокот што ќе го определи комисијата. Ако осигуреникот без оправдани причини не се јави на поканата за преглед, натамошното исплатување на надоместокот на личниот доход му се запира сè додека не се јави на поканата.

Член 118

Правото на надоместок на личниот доход и другите парични надоместоци според овој статут, осигурените лица го остваруваат, по правило, во Заедницата, доколку со овој статут не е поинаку предвидено.

Определени права осигурениците можат да остваруваат во организациите во кои се вработени врз основа на договорот склучен помеѓу Заедницата и тие организации.

Член 119

За правото на надоместокот на личниот доход на осигуреникот поради спреченост за работа што се остварува на товар средствата на Заедницата, решава Стручната служба на Заедницата по претходно прибавена оценка и мислење на лекар-поединец односно лекарската комисија.

Член 120

Исплатата на паричните надоместоци и помошти се врши, по правило, врз основа на поднесените докази, без донесување на формално решение. По барање на осигуреното лице Стручната служба на Заедницата е должна да донесе решение во писмена форма.

Член 121

Против првостепеното решение со кое е одлучено за остварувањето на правата од здравствено-то осигурување, осигуреното лице има право на жалба до Комисијата за жалби на Собранието на Заедницата. Решението на Комисијата за жалби е конечно.

Член 122

При решавањето на правата од здравствено-то осигурување на осигурените лица ќе се применуваат одредбите на Законот за општа управна постапка, ако со закон и овој статут не е поинаку определено.

Член 123

Во постапката за остварување на правата на надоместокот на личниот доход и другите парични примања, осигуреното лице може против конечното решение на Заедницата да поведе процесна постапка пред Општинскиот суд надлежен според седиштето на Заедницата и според местото на живеењето на осигуреното лице.

Член 124

Барање за остварување правата на надоместокот на личниот доход и другите парични примања по овој статут може да се поднесе во рок од една година од денот на стасаноста на правото.

Правата на парични надоместоци и помошти стасуваат и тоа:

1. правото на надоместок на личниот доход, со истекот на последниот ден до кој на осигуреникот му припаѓа надоместокот;
2. правото на помош за опрема на новородено дете, ако не е исплатена пред раѓањето на детето, со денот на раѓањето;
3. правото на посмртна помош и надоместок на трошоците за закоп, со денот на смртта на осигуреното лице;
4. правото на патни трошоци — првиот ден по извршеното патување;
5. правото на надоместок на останатите трошоци — со наредниот ден од денот кога осигуреното лице ги исплатило за користење на правата што му припаѓаат по овој статут.

Посебни одредби за обезбедување здравствена заштита во странство

Член 125

На осигурениците вработени кај југословенските организации во странство (член 12, став 1, точка 1) им се обезбедува здравствена заштита која по овој статут се обезбедува на осигурениците во здружениот труд од првиот ден на таквото вработување.

На членовите на потесното семејство на осигуреник од ставот 1 на овој член им се обезбедува здравствена заштита додека престојуваат со осигуреникот во странство:

1. ако осигуреникот е упатен на работа во странство подолго од шест месеци, од првиот ден на престојувањето во странство, и
2. ако осигуреникот е упатен на работа во странство до шест месеци — здравствена заштита само во случај на неопходна лекарска помош.

Член 126

на осигурениците — југословенски државјани вработени во домаќинствата на осигурениците, југословенските државјани на служба во странство кај југословенските организации или во меѓународните организации; вработени кај странските организации односно работодавци ако го задржале својството на лице во здружениот труд на подрачјето на Заедницата, осигурениците од членот 12, став 1, точка 1 од овој статут и осигурениците упатени во странство од организацијата кај која се во здружен труд, поради вршење на определени работи или задачи, им се обезбедува здравствена заштита за време на нивниот престој во

странство до шест месеци само во случај на неопходна лекарска помош, а по тој рок здравствена заштита која по овој статут се обезбедува на останатите осигуреници во работен однос.

На членовите на потесното семејство на осигурениците од ставот 1 на овој член додека престојуваат со осигуреникот во странство, им се обезбедува здравствена заштита во ист обем како и на тие осигуреници.

Член 127

На осигурениците во здружениот труд и осигурениците од член 12, став 1, точка 7 и член 14, точка 1, став 1 од овој статут кои се упатени во странство поради стручно усовршување и учење односно практика, им се обезбедува за време на нивниот престој во странство до шест месеци здравствена заштита само во случај на неопходна лекарска помош, а по тој рок здравствената заштита им се обезбедува по овој статут на останатите осигуреници во здружениот труд.

Член 128

На осигурените лица кои се наоѓаат во странство од други причини, а не од причините од член 125 — 127 од овој статут, им се обезбедува здравствена заштита само за првите три месеци на престојот во странство и тоа само во случај на неопходна лекарска помош.

Член 129

Ако во користењето на здравствена заштита на осигурените лица од членот 125 — 128 од овој статут е неопходно болничко лекување, трошоците за таквото лекување за првите три месеци ги поднесува во целост Заедницата. Ако болничкото лекување трае подолго од три месеци, трошоците од првиот ден на четвртиот месец ги поднесува Заедницата само до износот на трошоците што би се платиле на подрачјето на Заедницата односно во здравствената организација на територијата на СФРЈ каде е индицирано таквото лекување. Ако преместување на болниот на болничко лекување во СФРЈ не е можно поради неговата здравствена состојба односно е нецелисходно поради поголема оддалеченост, Заедницата ги поднесува трошоците во целост и преку три месеци на лекување.

На осигурените лица на кои за време на престојот во странство им се обезбеди здравствена заштита само за случај на неопходна лекарска помош, ако здравствената заштита ја користат во странство во поширок обем, односно преку определени рокови, трошоците за здравствена заштита користена во странство ќе ја надоместат на товар на средствата на Заедницата во динарски средства и тоа само до износот на трошоците за пружање на таква помош на подрачјето на Заедницата, односно каде според карактерот на заболувањето случајот можел да се лекува на територијата на СФРЈ.

Член 130

Начинот и условите на обезбедување и остварување на правата од здравственото осигурување во странство ги утврдува Заедницата со посебен општ акт.

Собранието на Заедницата може да го овласти Собранието на Републиката заедница на здравството и здравственото осигурување со општ акт да ги утврдува начинот и условите на обезбедување и остварување здравствена заштита во странство на товар на средствата на Заедницата и постапката за остварување на правата од здравственото осигурување во странство, како и височината на учеството на осигурените лица во трошоците за користење на лекови што се обезбедуваат на осигурените лица кои остваруваат здравствена заштита во странство.

Член 131

На осигурениците од член 16 и член 25 од овој статут трошоците за лекување во странство, ако

се таму затекнати, се признаваат само за случај на итна медицинска помош и повреди предизвикани од несрекен случај и тоа во динарски средства, во висината на трошоците што би биле направени доколку лицето било лекувано на подрачјето на Заедницата.

III

СРЕДСТВА НА ЗАЕДНИЦАТА

Член 132

Средствата на Заедницата се обезбедуваат од придонеси и од други приходи утврдени со закон, овој статут и другите општи акти на Заедницата.

Член 133

Средствата на Заедницата за одделна година се утврдуваат и распоредуваат со финансискиот план на Заедницата, во согласност со Програмата за развој на здравствената дејност.

На крајот на годината се составува завршна сметка со која конечно се утврдуваат приходите и расходите на Заедницата.

Член 134

Средствата за обезбедување на правата од здравствената заштита и другите права од здравственото осигурување за корисниците на услугите — работници и корисниците на услугите — земјоделци се водат и искажуваат одвоено.

Член 135

Средствата на Заедницата за обезбедување на правата од здравствената заштита и другите права од здравственото осигурување на корисниците на услугите — работници се формираат од:

1. придонеси за здравствено осигурување;
2. надоместок од здравствено реосигурување;
3. средства на фондот на солидарноста;
4. средства издвоени од вишокот на приходите над расходите според одлука на Заедницата;
5. камата на вложените средства на Заедницата;
6. надоместок на трошоците за здравствената заштита на неосигурените лица;
7. приходи по основ на надоместок на трошоците за здравствена заштита по конвенции;
8. приходи по основ на надоместок на штета;
9. други приходи на Заедницата.

Член 136

Средствата на Заедницата за обезбедување на правата од здравствената заштита на корисниците на услугите — земјоделци се формираат од:

1. придонеси за здравствено осигурување;
2. учество на општествено-политичките заедници во покривање на трошоците за задолжителните видови на здравствената заштита;
3. надоместок од здравственото реосигурување;
4. средства од фондот на солидарноста;
5. средства издвоени од вишокот на приходите над расходите според одлука на Заедницата;
6. камата на вложените средства на Заедницата;
7. други приходи на Заедницата.

Од средствата на Заедницата се намируваат расходите за:

1. остварување правата на осигурените и неосигурените лица по основ на задолжителни видови на здравствена заштита;
2. остварување правото на осигурениците од здравственото осигурување по основ на несреќа на работа и заболување од професионални болести;
3. остварување правата од здравствената заштита и другите права од здравственото осигурување што самостојно ги утврдува Заедницата;
4. премиите на здравственото реосигурување;
5. посебен придонес на фондот на солидарноста;
6. надоместок на Стручната служба на Заедницата;

7. финансирање на Републиката заедница на здравството и здравственото осигурување;

8. потребите на студиските и научно-истражувачките работи со цел за унапредување на здравственото осигурување;

9. финансирање на проширена репродукција во здравствената дејност;

10. отплата на непокриениот дел на вишокот на расходите над приходите утврден со завршната сметка на Заедницата;

11. за намирување на останатите трошоци на Заедницата (трошоци на самоуправните органи, трошоци на платниот промет и др.).

Член 137

Средствата за обезбедување на здравствената заштита на неосигураните лица, како и средствата за обезбедување на правата од здравственото осигурување на членовите на семејствата на лицата вработени во странство, доколку здравственото осигурување се обезбедува на товар на средствата на странскиот носител на осигурувањето, се водат и искажуваат одделно.

Член 138

Заедницата задолжително формира резервен фонд за обезбедување финансиска стабилност во работењето и ликвидност во извршувањето на обврските спрема осигурените лица, здравствените организации на здружениот труд и другите организации на кои им е доверено спроведувањето на здравственото осигурување.

Резервниот фонд се формира одделно за средствата за обезбедување на правата од здравствената заштита и другите права од здравственото осигурување на корисниците на услугите — работници и корисниците на услугите — земјоделци.

Член 139

Резервниот фонд на здравственото осигурување се формира од:

1. издвојување на определен процент од вкупните средства на Заедницата во височина која ќе ја определи Собранието на Заедницата;

2. издвојување на вишокот на приходите над расходите во височина која ќе ја определи Собранието на Заедницата;

3. каматата на вложените средства на резервниот фонд.

Член 140

Задолжителната резерва не може да биде пониска од двомесечниот просечен износ на вкупно планираните приходи на Заедницата за тековната година. Задолжителното ниво на резервата се обезбедува во рок од четири години.

Задолжителната резерва од ставот 2 на овој член се обезбедува најмалку од 1/4 во секоја година во која треба да се обезбеди.

Член 141

Средствата на резервниот фонд можат да се користат во текот на годината како обртни средства за извршување на тековните обврски на Заедницата.

Средствата на резервниот фонд кои не се користат како обртни средства можат да се вложуваат во орочени депозити или благајнички записи со рок на враќање што ќе го утврди Собранието на Заедницата.

Член 142

Вишокот на расходите над приходите што се утврдува со завршна сметка на Заедницата се покрива од средствата на резервниот фонд.

Средствата на резервниот фонд потрошени за покривање вишокот на расходите над приходите до височината на задолжителниот дел треба да се вратат на соодветниот дел на резервниот фонд во текот на наредните години, но најмалку по 1/4 од задолжителниот дел.

Непокриениот дел на вишокот на расходите се покрива со кредити со тоа што отплатата се врши од тековните приходи на Заедницата остварени во наредните години според одлука на Заедницата.

Член 143

Средствата на Заедницата што се остваруваат со придонеси за здравствено осигурување ги обезбедуваат:

1. работниците во основните организации на здружениот труд и другите самоуправни организации и заедници, во работните заедници на државните органи, општествено-политичките организации и здруженијата и другите работни заедници кои не се организирани како организации на здружен труд;

2. членовите на собранијата на општествено-политичките заедници и на нивните органи на постојани должности и избраните лица на постојани должности во општествено-политичките и други самоуправни организации, заедници и комори, ако им е тоа единствено или главно занимање и ако примаат паричен надоместок за својата работа;

3. работните луѓе што вршат занаетчиска, угостителска и друга дејност, со средства за работа над кои постои право на сопственост и работните луѓе кои со личен труд самостојно во вид на занимање вршат професионални дејности за себе и за работниците вработени кај нив;

4. работните луѓе што вршат земјоделска дејност со средствата за работа над кои постои право на сопственост;

5. корисниците на пензии и инвалиднина;

6. работниците вработени во странство на кои не им е обезбедена здравствена заштита од странскиот носител на осигурувањето;

7. заедниците за работите на вработувањето;

8. основните организации на здружениот труд и другите самоуправни организации и заедници, државните органи, општествено-политичките организации и здруженија и други работни заедници што не се организирани како организации на здружен труд.

Член 144

Основица за пресметување и уплатување на придонесите од претходниот член е за:

— обврзниците од точка 1 и 2 — бруто личниот доход;

— обврзниците од точка 3 — личниот доход;

— обврзниците од точка 4 — личниот доход од земјоделска дејност и член на домаќинството;

— обврзниците од точка 5 — износот на пензии и други примања освен додатокот за помош и нега;

— обврзниците од точката 6 — договорената основа за осигурување;

— обврзниците од точка 7 — просечниот износ исплатен на име паричен надоместок на привремено безработни лица за времето за кое се плаќа придонес за здравствено осигурување.

Основицата за пресметување и уплатување на придонесот од точка 8 за осигурување во случај на несреќа на работа и заболување од професионални болести на работниците и учениците и на училиштата за средно образование за одделни занимања е остварениот доход намален за пресметаните законски и договорни обврски, освен данокот на доход.

Основицата за пресметување и уплатување на придонесите, доколку не е утврдена со закон, ја утврдува Заедницата.

Член 145

Висината на придонесите ја утврдува Заедницата.

Висината на придонесите се определува така што средствата кои се остваруваат од придонесите заедно со останатите приходи да се покријат обврските на Заедницата по основ на осигурените права, обезбедуваат средства за резервниот фонд,

спроведување на реосигурување, учество во финансирањето на фондот на солидарноста, средствата потребни за спроведување на здравственото осигурување, како и дел на средствата за развој на здравствената дејност.

Член 146

Придонесите за здравствено осигурување се определуваат одделно за обезбедување на:

1. задолжителни видови на здравствена заштита и правата од здравствената заштита и другите права од здравственото осигурување утврдени со овој статут, и

2. правата од здравственото осигурување во случај на несреќа на работа и заболување од професионални болести.

Член 147

Придонесите за задолжителните видови на здравствената заштита и за здравствената заштита и другите права од здравственото осигурување утврдени со овој статут се утврдуваат според единствени пропорционални стапки на личните доходи односно основните за пресметување и плаќање на придонесите.

Придонесот за здравственото осигурување во случај на несреќа на работа и заболување од професионални болести го утврдува Заедницата според единствени пропорционални стапки на доходот односно личните доходи.

Ако од субјективни причини доаѓа до зголемена опасност, Заедницата може во согласност со закон за одделни организации и приватни работодавци да утврди повисока стапка на придонес.

Член 148

За лицата вработени во странство кај меѓународни и други организации, по основ на меѓународен договор или кај странски работодавец, ако се осигурени според овој статут, како и за осигурениците вработени кај југословенските организации во странство, се плаќа и посебен придонес за користење на здравствена заштита во странство.

Посебниот придонес за користење на здравствена заштита во странство се плаќа и за членовите на потесното семејство на југословенските работници вработени во странство кои живеат на подрачјето на Заедницата, а на кои не им е обезбедена здравствена заштита од странскиот носител на здравственото осигурување.

Посебниот придонес за лицата од став 1 на овој член се пресметува одделно за сите осигурени ризици според единствени пропорционални стапки.

Посебниот придонес за лицата од став 2 на овој член се пресметува одделно за секој осигурен ризик според единствени износи на придонесот.

Член 149

Собранието на Заедницата може за одделни категории осигуреници придонесите за здравствено осигурување да ги определи во постојани месечни износи.

Член 150

Одлуките за стапките и износите на придонесите се донесуваат пред почетокот на календарската година во која почнува нивната примена.

Ако до тој рок одлуките не се донесат, во идната година, до донесувањето на одлуките, ќе се применуваат стапките кои важеле во претходната година.

Член 151

Придонесите за здравственото осигурување ги пресметуваат и уплатуваат:

1. организациите на здружениот труд и другите самоуправни организации, државните органи, општествено-политичките организации и заедници и другите организации што исплатуваат личен доход;

2. работните луѓе што вршат земјоделска, занаетчиска, угостителска и друга дејност за себе и работниците вработени кај нив;

3. заедниците за вработување — за пријавените привремено безработни лица кои имаат право на здравствено осигурување врз основа на овој статут;

4. заедниците на пензиското и инвалидско осигурување за уживателите на пензија, корисниците на правата од професионалната рехабилитација и правото на вработување на инвалидското осигурување, како и за уживателите на инвалиднина;

5. уживателите на пензија или инвалиднина од странски носители на осигурувањето;

6. осигурениците-работници — југословенски државјани:

а) вработени во странство — за членовите на своето потесно семејство кои живеат на подрачјето на Заедницата, а на кои не им е обезбедена здравствена заштита кај странскиот носител на здравствено осигурување,

б) кои на подрачјето на Заедницата се вработени во странски дипломатски и конзуларни претставништва, странски меѓународни мисии или во лична служба кај претставниците што уживаат дипломатски имунитет,

в) кои во странство стапиле на работа кај меѓународни и други организации по основ на меѓународен договор или кај странски работодавци, а задолжително се осигурени според закон и овој статут;

7. организациите на здружениот труд — за лица на задолжителна практична работа или доброволна практика (волонтери);

8. организациите — за лицата на школување, стручно усовршување или постдипломски студии на кои поради тоа им престанало својството на работник во здружениот труд, а примаат степендија и за лицата кои пред здобивањето на својство на работник во здружениот труд ги упатат како свои степендисти на практична работа во друга организација заради стручно оспособување;

9. организациите и приватните работодавци кај кои се изведува практичната настава за учениците на училиштата за средно образование од одредено занимање за кои покрај училишната се изведува и практична настава;

10. странските носители на осигурувањето преку органот за врска за членовите на семејствата на наши работници вработени во странство осигурени по меѓународните спогодби.

Член 152

Врз основа на одлука на Собранието на Заедницата југословенските организации на здружен труд што вршат градежни или други работи во странство можат, наместо обврската за плаќање на придонес за користење на здравствена заштита во странство, да преземат обврска сами да ги поднесуваат трошоците за здравствената заштита во странство што ја користеле осигурениците — југословенски работници вработени во тие организации на работите што ги изведуваат во странство, како и за членовите на нивните семејства кои со осигурениците престојуваат во странство.

Член 153

Обврзници за уплата на придонесите за здравствено осигурување на лицата од член 27 и 28 од овој статут се:

1. за лицата кои учествуваат во младински работни акции кои по прописите за инвалидското осигурување се осигурени за сите случаи на инвалидност и за лицата кои учествуваат во организирани јавни работни акции, ако на тие работи работат најмалку 6 часа дневно — инвеститорот на тие работи на товар на своите средства;

2. за лицата кои се наоѓаат на предвојничка обука — логорување и лицата припадници на територијалните единици и припадници на цивилната заштита — општината која организира предвојничка обука односно извршување на задачите;

3. за уживателите на постојана државна помош дадена од страна на бившите президиуми на народните собранија или од страна на Извршниот совет — Републичкиот секретаријат за народно здравје и социјална политика — на товар на буџетот на Републиката;

4. за учениците во средните училишта и студентите на вишите и високите школи, факултетите и уметничките академии — организациите кај кои се изведува практична работа во врска со наставата;

5. за лицата кои работат помалку од половина од полното работно време и лицата кои вршат работа или задача по основ на договор за дело, организацијата кај која се вработени односно за која ја вршат работата;

6. за припадниците на доброволните организации на противпожарната заштита — органот односно организацијата што ја формира доброволната организација на противпожарната заштита.

Член 154

Придонесите од членот 153 од овој статут се плаќаат само за лицата кои немаат својство на осигуреници, односно кои во рамките на Заедницата во која се осигурени користат помал обем на здравствена заштита од онаа што им се обезбедува според овој статут.

Член 155

Наплатувањето на сите придонеси од обврзниците што своето финансиско работење го водат преку Службата на општественото книговодство го врши таа служба при исплатата на средствата за лични доходи.

Другите обврзници се должни сами да ги уплатуваат придонесите во полза на сметката на Заедницата.

Член 156

Обврската за плаќање на придонесите стасува:

1. за обврзниците кои своето финансиско работење го водат преку Службата на општественото книговодство — на денот на подигањето на средствата за исплата на личните доходи;

2. за обврзниците кои своето финансиско работење не го водат преку Службата на општественото книговодство — последниот ден во месецот за кој се врши исплатата на личниот доход, односно првиот ден во месецот ако исплатата на личниот доход е договорена однапред;

3. за осигурениците кои се сами обврзници за уплата на придонесите — првиот ден во месецот за изминатиот месец.

За останатите обврзници на придонеси кои не се опфатени во претходниот став обврската за плаќање на придонесите ќе се регулира со посебен акт на Заедницата.

Член 157

Утврдувањето и наплатата на придонесите за здравствено осигурување од работните луѓе кои остваруваат личен доход од самостојно вршење на земјоделска, занаетчиска, угостителска и друга дејност ги врши органот за приходи на општината Кочани во рокови и на начин на кој се врши облог и наплата на данокот од личен доход според Законот за даноците на граѓаните.

Член 158

Обврзникот кој не ќе ги плати придонесите во рок на стасаноста, должен е да плати казнена камата по стапка од 0,1% дневно на износот на ненавремено платените придонеси за сите денови на задоцнувањето.

Член 159

Обврзникот на придонес кој уплатил придонеси во поголем износ одошто бил задолжен има право да бара да му се вратат повеќе уплатените износи.

Повеќе уплатените придонеси ќе се вратат на обврзникот по негово барање.

Член 160

Побарувањата на придонесите застаруваат за 5 години, сметајќи од крајот на годината во која стасала обврската за плаќање.

Текот на застареноста се прекинува со секое службено дејствие на Заедницата извршено со цел за утврдување на обврската за плаќање на придонесите или наплатата што е ставена до знаење на обврзникот. По секој прекин на текот на застареноста започнува да тече нов рок на застареност од 5 години. Во секој случај застареноста настапува по истекот на 10 години од денот кога првпат започнала да тече.

Член 161

Побарувањата на обврзникот на придонесите за враќање на неправилно или повеќе уплатениот придонес, застарува за 5 години по истекот на годината во која е извршена наплатата.

Текот на застареноста се прекинува со секое дејствие на обврзникот преземено кај Заедницата со цел за враќање на неправилно или повеќе уплатениот придонес. По секој прекин на текот на застареноста започнува да тече нов рок на застареност од 5 години. Во секој случај застареноста настапува по истекот на 10 години од денот кога првпат започнала да тече.

Член 162

Неуплатениот стасан придонес може да се отпише во следните случаи:

1. ако спрема обврзникот на придонесот — организација е отворена постапка на присилна ликвидација, а во текот на постапката придонесот не можел да биде наплатен поради недостиг на средства;

2. ако обврзникот на придонесот — физичко лице, умрено односно иселено во непознато место и кое не оставило имот од кој би можел да се наплати придонесот, односно ако новото место на живеење или престој не можело да се утврди ни со проверка кај органите за внатрешни работи;

3. ако кај обврзникот на придонесот — физичко лице е утврдена од страна на надлежен извршен орган неможност на наплата на долгот при што присилната наплата е обидувана најмалку три пати во последните 3 години од денот на стасаноста.

Член 163

Заедницата има право да врши преглед на книгите и евиденциите кај обврзниците на придонесите заради контрола на плаќањето, пресметување и уплатување на придонесите, контрола на пријавите за осигурување и контрола на остварувањето на правата на осигурените лица.

Член 164

Финансиското работење на Заедницата опфаќа особено:

— составување на финансискиот план на приходи и расходи;

— пратење на остварувањето на приходите и извршување на расходите;

— водење на книговодство и евиденција за финансиското работење и за средствата на Заедницата;

— составување на завршна сметка за средствата на Заедницата.

Член 165

Финансискиот план на Заедницата се донесува за една календарска година и важи за годината за која е донесен.

Финансискиот план, по правило, се донесува пред почетокот на годината.

Ако финансискиот план не биде донесен во рокот од претходниот став, Собранието на Заедницата донесува одлука за привремено финансирање.

Привременото финансирање се врши врз основа на финансискиот план од претходната година, но не подолго од 3 месеци.

Член 166

Во текот на годината може да се врши ребаланс на финансискиот план со цел да се обезбеди усогласување на приходите и расходите на Заедницата.

IV. СЛОБОДНА РАЗМЕНА НА ТРУДОТ

Член 167

Слободната размена на трудот меѓу корисниците на услугите и давателите на услугите во Заедницата се остварува врз основа и мерила утврдени со овој статут.

Основите и мерилата утврдени со овој статут се основа за поблиско уредување на односите во слободната размена на трудот со општествени договори, самоуправни спогодби, општиот акт на Заедницата и договори за укажување на здравствени услуги и остварување на здравствената заштита.

Член 168

Слободната размена на трудот во Заедницата се заснова на:

1. програмите и плановите за развој на здравствената заштита и здравствената дејност со кои во согласност со општествените планови и во рамките на материјалните можности се утврдуваат целите и мерките за развој и унапредување на здравствената заштита и здравствената дејност;
2. плановите за работа на здравствените организации на здружениот труд усогласени со приоритетни проблеми и мерките на Програмата за здравствената заштита;
3. применување на објективни критериуми за вреднување на трудот и за стекнување на доход во здравството;
4. договори за меѓусебните права и обврски во реализацијата на усвоените програми и планови;
5. следење и контрола на извршувањето на преземените обврски во здравствената заштита.

Член 169

Во Заедницата се донесуваат долгорочни, среднорочни и годишни програми и планови за развој на здравствената заштита и здравствената дејност.

Член 170

Со програмите за здравствената заштита и здравственото осигурување се утврдуваат целите и мерките по приоритет во согласност со потребите, медицинското, социјалното и економското значење на здравствените проблеми и материјалните можности на стопанството на подрачјето на Заедницата.

Член 171

Врз основа на Програмата за здравствена заштита и по пат на среднорочно планирање се донесуваат плановите за работа на здравствените организации на здружениот труд.

Член 172

Во Заедницата се донесува план за развој на здравствената мрежа и врз основа на тој план се обезбедуваат средства за изградба, реконструкци-

ја, адаптација и опремување на објектите за здравствена заштита, а по пат на спогодување и договарање Заедницата ги здружува средствата за овие намени со средствата на општествено-политичките заедници, здравствените организации на здружениот труд и други организации и заедници.

Член 173

При донесувањето на програмите и плановите во Заедницата се врши ускладување и усогласување на интересите и потребите со програмите и плановите на другите самоуправни интересни заедници и организации со општествените планови на општината и на пошироките општествено-политички заедници.

Со програмите и плановите поблиску се утврдуваат заедничките интереси и целите што треба да се остварат, мерките што треба да се преземат за нивното остварување, потребните средства, роковите и носителите на задачите и одговорноста на Заедницата за остварување на заедничките цели и обврски.

Член 174

Под објективни критериуми за вреднување на медицинската работа и за стекнување на доход во здравството се подразбираат со општествен договор, самоуправни спогодба или општ акт на Заедницата утврдени критериуми, а особено:

- основни и единствени елементи на структурата на цената;
- единствена номенклатура на здравствените услуги;
- стандарди и нормативи на медицинската работа и материјалите;
- категоризација на здравствените организации на здружениот труд.

Член 175

Во реализацијата на усвоените програми и планови, врз основа на мерила утврдени со овој статут, општествен договор, самоуправни спогодба или општ акт на Заедницата и во рамките на утврдената политика на Заедницата за договарање на здравствената заштита за тековната година се склучуваат договори меѓу давателот на средствата и здравствените организации на здружениот труд за укажување на здравствени услуги и остварување на здравствената заштита.

Член 176

Со договорите од претходниот член се регулираат особено следните прашања:

- видот, обемот и квалитетот на здравствените услуги кои давателите на услугите ги пружаат на осигурените лица;
- резултати кои треба да се постигнат со пружањето на здравствени услуги, спроведените мерки односно акции;
- надоместок за извршените услуги;
- мерки за вреднување на посебните резултати во спроведувањето на здравствената заштита;
- време за кое договорот се склучува и рокови за извршување на меѓусебните обврски;
- начин на плаќање, водењето на медицинската и друга документација и поднесување на извештаи;
- контрола на извршувањето и мерки за несполнување на договорените обврски;
- постапка за изменување и дополнување на договорот, начин на решавање на спорите и слично.

Член 177

Корисниците на услугите имаат право да организираат и спроведуваат контрола над условите и начинот под кои се укажува здравствената заштита од страна на давателите на услугите.

Контролата на остварувањето на преземените обврски се врши, по правило, двапати годишно.

Со одлука на Собранието на Заедницата или договор за укажување на здравствените услуги поблиску се регулира начинот на вршењето на контролата и видот на санкциите за неизвршување на преземените обврски.

Член 178

Работниците во организациите на здружениот труд што вршат здравствена дејност — даватели на услугите со слободна размена на трудот стекнуваат доход преку општествено договорената цена на здравствената заштита (здравствени услуги, програми, акции, мерки и др.) што се утврдува во Заедницата.

Член 179

Општествено договорената цена на здравствената заштита во Заедницата ја утврдуваат корисниците на услугите и давателите на услугите, рамноправно и заеднички во согласност со утврдени основни и мерила за слободна размена на трудот и во рамките на расположивите средства на Заедницата за тековната година.

Член 180

Со остварувањето на утврдените основи за одредување на меѓусебните односи на здружениот труд меѓу корисниците на услугите и давателите на услугите во Заедницата се обезбедува:

1. на осигурените лица — квалитетна здравствена заштита и остварување на утврдените права од здравственото осигурување под оптимални и еднакви услови;
2. на давателите на услугите — соодветен надоместок за извршената работа во пружањето на здравствените услуги од кои се остварува нивниот доход со цел за обезбедување еднаква општествено-економска положба со работниците од другите области на здружениот труд;
3. пораст на надоместокот за извршена работа во согласност со општествено утврдената политика за развој и вкупните резултати на работата на здравствените организации и работниците вработени кај нив на спроведување на програмите и утврдените мерки за здравствената заштита.

V. САМОУПРАВУВАЊЕ И САМОУПРАВНА ОРГАНИЗИРАНОСТ НА ЗАЕДНИЦАТА

Член 181

Работниците, земјоделците и работниците во организациите на здружениот труд што вршат здравствена дејност како членови на Заедницата го остваруваат самоуправувањето во Заедницата преку:

- собирајќи на работните луѓе во основните организации на здружениот труд, во работните заедници и други организации што не се организирани како организации на здружениот труд во месните заедници и другите самоуправни организации и заедници;
- преку делегациите што ги избираат и отпуштаат во согласност со закон; и
- преку делегатите во Собранието на Заедницата.

Член 182

На собирајќи на работните луѓе членовите на Заедницата непосредно расправаат и заземаат ставови особено за:

- предлозите на програмите и плановите за развој на здравствената заштита и здравствената дејност;
- финансискиот план на Заедницата и стапките на придонесите за здравствено осигурување;
- Статутот и другите општи акти на Заедницата со кои се утврдуваат правата и обврските на осигурениците.

Член 183

Заради непосредно остварување на своите права, должности и одговорности и заради органи-

зирано учество во вршењето на функциите на Собранието на Заедницата, работниците и другите работни луѓе во основните самоуправни организации и заедници образуваат свои делегации на начин и по постапка утврдена со нивните статuti и други општи акти, во согласност со закон.

Член 184

Поаѓајќи од интересите и насоките на основните самоуправни организации и заедници и уважувајќи ги интересите на другите самоуправни организации и заедници и општите општествени интереси и потреби, делегациите утврдуваат основни ставови за работата на делегатите во Собранието на Заедницата и за нивното учество во одлучувањето.

Во вршењето на своите функции, делегацијата ги има особено следните права и должности:

1. ги усогласува ставовите на собирајќи на работните луѓе;
2. ја утврдува структурата на делегатите и самостојно или заедно со други делегации избира од својот состав делегати во Собранието на Заедницата;
3. ги разгледува Статутот и другите општи акти на Заедницата, општествените договори и самоуправните спогодби со кои се утврдуваат права и обврски за членовите на заедниците и дава свои мислења и предлози;
4. се изјаснува за програмите и плановите за развој на здравствената заштита и здравствената дејност и за средствата потребни за нивното остварување;
5. ја следи работата на Заедницата по пат на информации, извештаи, анализи и на друг начин и дава свои предлози и мислења;
6. ја следи работата на своите делегати во Собранието на Заедницата и им дава упатства и смерници за заземање на ставови по одделни прашања;
7. ја известува самоуправната организација односно заедница за прашањата што се претресуваат и за кои се одлучува во Собранието на Заедницата и за иницијативите и предлозите на делегатите на другите самоуправни организации и заедници;
8. преку делегатите дава иницијатива и предлози за разгледување на одделни прашања и за донесување на акти во Собранието на Заедницата;
9. учествува преку делегатите во целокупната работа во одлучувањето на Собранието на Заедницата;
10. врши и други работи кои со закон, статут или друг општ акт на самоуправната организација односно заедница ѝ се ставени во надлежност.

Член 185

Делегациите се должни за својата работа и за работата на делегатите во Собранието на Заедницата да ја известуваат самоуправната организација односно заедница, а за својата работа се одговорни пред тие организации односно заедници.

Делегациите соработуваат со делегациите на самоуправните организации и заедници заради спогодбено изнаоѓање на заеднички решенија по прашањата од надлежноста на Собранието на Заедницата.

СОБРАНИЕ НА ЗАЕДНИЦАТА

1. Состав и избор

Член 186

Со работите на Заедницата управува Собрание на Заедницата.

Собранието на Заедницата го сочинуваат:

- соборот на делегатите на корисниците на услугите — работници;
- соборот на делегатите на корисниците на услугите — земјоделци;

— соборот на делегатите на давателите на услугите.

Член 187

Соборот на делегатите на корисниците на услугите — работници се состои од 21 делегат.

Соборот на делегатите на корисниците на услугите — земјоделци се состои од 13 делегати.

Соборот на делегатите на давателите на услугите се состои од 11 делегати.

Член 188

Делегатите во соборите на Собранието на Заедницата се избираат за време од 4 години.

Никој не може повеќе од двапати едноподруго да биде биран за делегат во собор на Собранието на Заедницата.

Член 189

Изборот и отповикувањето на делегатите во соборите на Собранието на Заедницата се врши на начин и по постапка утврдена со закон.

Верификација на мандатот на делегатите вршат соборите на делегатите на Собранието на Заедницата по постапка утврдена со Деловникот на Собранието.

Член 190

Општинската синдикална организација активно и непосредно учествува во спроведувањето на постапката за избор на делегати во соборите на Собранието на Заедницата.

Член 191

Изборите за делегати во соборите на Собранието на Заедницата ги распишува Собранието на Заедницата.

Кандидирањето на делегатите и изборите на делегатите се спроведуваат по изборни единици утврдени со одлука на Собранието на Заедницата.

Изборите за делегати во соборите на Собранието на Заедницата се одржуваат најдоцна 15 дена пред истекот на времето за кое биле избрани делегатите на кои им престанува мандатот.

Времето од распишувањето до одржувањето на изборите не може да биде подолго од 2 месеца ниту пократко од 1 месец.

Член 192

Собранието на Заедницата со одлука го определува бројот на делегатите што ги делегира секоја делегација и ги утврдува делегациите што избираат заеднички делегати.

Бројот на делегатите што ги делегира секоја делегација односно повеќе делегации на основните самоуправни организации и заедници се определува сразмерно со бројот на работните луѓе што работат во тие организации односно заедници, односно живеат во месните заедници, водејќи сметка за обезбедувањето на соодветна застапеност на одделните области на општествениот труд.

Член 193

Делегатите кои се избрани во соборите на делегатите на Собранието на Заедницата ја вршат својата функција во рамките на Законот, овој статут и другите општи акти на Заедницата и ги имаат особено следните права и должности:

1. да учествуваат во работата на Собранието на Заедницата и неговите органи и тела;

2. при заземањето на ставови по прашањата за кои се одлучува во органите на Заедницата да постапуваат во согласност со смерниците и основните ставови на делегациите кои ги делегирале и со интересите на Заедницата како целина;

3. за работата на органите на Заедницата и за својата работа да ги известуваат делегациите кои ги делегирале и пред кои се одговорни за својата работа;

4. да покренуваат иницијатива за разгледување на одделни прашања од областа на здравството и здравственото осигурување пред органите на Заедницата;

5. да учествуваат во разгледувањето на сите акти што ги донесува Заедницата по кои се води јавна расправа и расправа во делегациите.

Член 194

Делегатот е самостоен во определувањето и гласањето.

Делегатот е лично одговорен за вршење на својата функција и може да биде отповикан на начин и по постапка утврдена со закон.

Делегатот има право да поднесе оставка и да ја образложи.

Член 195

Со Деловникот на Собранието на Заедницата поблиску се утврдуваат правата, должностите и одговорностите на делегатите.

Член 196

На делегат во собор на Собранието на Заедницата му престанува мандатот и пред истекот на времето за кое е избран:

1. со отповикување;

2. со уважување на оставката;

3. ако со правосилна судска пресуда биде осуден на казна затвор во траење подолго од 6 месеци или на друга потешка казна;

4. ако настапи случај на неспоивост на функцијата на делегатот со друга функција односно служба;

5. со престанок на својството врз основа на кое е избран за делегат.

2. Делокруг и работа

Член 197

Работите од надлежноста на Собранието на Заедницата утврдена со закон, Самоуправната спогодба за основање на Заедницата, овој статут и другите самоуправни општи акти на Заедницата, соборите на делегатите ги вршат на заедничка седница рамноправно и самостојно.

Член 198

Собранието на Заедницата на заедничките седници на сите собори на делегатите:

1. донесува статут на Заедницата;

2. донесува финансиски план и усвојува завршна сметка на Заедницата;

3. го усвојува годишниот извештај за работата на Заедницата и ги разгледува извештаите за здравствената состојба на населението и за условите под кои се укажува здравствена заштита;

4. донесува Деловник за работа;

5. донесува Програма за работа;

6. ги избира и отповикува претседателот и заменикот на претседателот на Собранието на Заедницата;

7. ги избира и отповикува претседателите и членовите на извршните органи и другите постојани и повременни органи и тела на Собранието на Заедницата;

8. го именува и разрешува секретарот на Заедницата;

9. одлучува за основањето и организацијата на Стручната служба на Заедницата преку која обезбедува вршење на стручните, административните и финансиските работи;

10. ги именува и разрешува работниците на работни места со посебни овластувања и одговорности (работници на раководни работни места) во Стручната служба на Заедницата;

11. одлучува за склучување спогодба за регулирање на меѓусебните односи помеѓу Заедницата и работниците на Стручната служба на Заедницата;

12. дава согласност на општиот акт за систематизација на работните места во Стручната служба и на другите општи акти на Стручната служба за кои таква согласност е предвидена со спогодбата од претходната точка;

13. избира и отповикува делегати во Собранието на Републичката заедница на здравството и здравственото осигурување;

14. одлучува за склучување спогодба со други интересни заедници и организации за вршење на определени стручни, финансиски и административни работи за тие заедници односно организации од страна на Стручната служба на Заедницата;

15. покренува иницијатива и учествува во склучувањето на општествени договори и самоуправни спогодби со кои се остварува самоуправно уредување и усогласување на општествено-економските и други односи во областа на здравството и здравственото осигурување;

16. одлучува за прифаќање на спогодба за здружување на Заедницата;

17. утврдува предлози за измени и дополнувања на Самоуправната спогодба за основање на Заедницата;

18. одлучува за склучување спогодби со општествено-политичките заедници за обезбедување здравствена заштита на неосигурените лица;

19. врши и други работи за кои е овластена со закон, овој статут, општествен договор, самоуправни спогодба и другите самоуправни општи акти на Заедницата.

Член 199

Соборот на делегатите на корисниците на услугите — работници и Соборот на делегатите на давателите на услугите во рамките на рамноправен делокруг:

1. ја утврдуваат политиката за развој и унапредување на здравствената заштита и здравствената дејност и донесуваат годишни и перспективни планови за развој на здравствената заштита и здравствената дејност;

2. одлучуваат за усмерување на средствата обезбедени за здравствена заштита врз основа на заеднички утврдената политика и за условите и начинот под кои се остварува здравствената заштита;

3. ги утврдува приоритетите во изградбата и опремувањето на здравствените објекти на подрачјето на Заедницата и за насочување на средствата обезбедени за проширување на материјалната основа на трудот во здравствените организации на здружениот труд;

4. ги утврдуваат основите и условите за остварување и слободна размена на трудот меѓу корисниците на услугите и давателите на услугите и цената на здравствената заштита;

5. ги утврдуваат основните за определување на придонесите на здравственото осигурување за оние категории на осигуреници за кои основницата не е утврдена со закон;

6. ги утврдуваат придонесите за здравствено осигурување;

7. ги утврдуваат основите и мерилата за издвојување на средства во резервниот фонд на Заедницата;

8. одлучуваат за обезбедување дополнителни средства и за начинот на покривање на загубите во работењето на Заедницата;

9. врши и други работи кои со закон, овој статут и другите самоуправни општи акти на Заедницата ќе им бидат ставени во надлежност.

Член 200

Соборот на делегатите корисници на услугите земјоделци и соборот на делегатите на давателите на услугите во рамноправен делокруг:

1. ја утврдуваат политиката на развој и унапредување на здравствената заштита и здравствената дејност и донесуваат годишни и перспективни планови за развој на здравствената заштита и здравствената дејност;

2. одлучуваат за усмерување на средствата обезбедени за здравствена заштита врз основа на

заеднички утврдената политика и за условите и начинот под кои се остварува здравствената заштита;

3. ги утврдуваат приоритетите во изградбата и опремувањето на здравствените објекти на подрачјето на Заедницата и за насочување на средствата обезбедени за проширување на материјалната основа на трудот во здравствените организации на здружениот труд;

4. ги утврдуваат основите и условите за остварување слободна размена на трудот меѓу корисниците на услугите и давателите на услугите и цената на здравствената заштита;

5. ги утврдуваат придонесите за здравствено осигурување;

6. ги утврдуваат основите и мерилата за издвојување на средствата во резервниот фонд на Заедницата;

7. одлучуваат за обезбедување дополнителни средства и за начинот за покривање на загубите во работењето на Заедницата;

8. вршат и други работи кои со закон, овој статут и другите самоуправни општи акти на Заедницата ќе им бидат ставени во надлежност.

Член 201

Соборот на делегатите на корисниците на услугите — работници во самостоен делокруг донесува општи акти за правата од здравствената заштита и другите права од здравственото осигурување, за условите и начинот на нивното остварување и врши други работи кои со закон, овој статут и другите самоуправни акти на Заедницата ќе му бидат ставени во надлежност.

Член 202

Соборот на делегатите на корисниците на услугите — земјоделци во самостоен делокруг донесува општи акти за правата од здравствената заштита и другите права од здравственото осигурување, за условите и начинот на нивното остварување и врши други работи кои со закон, овој статут и другите самоуправни акти на Заедницата ќе му бидат ставени во надлежност.

Член 203

Собранието на Заедницата на заедничката седница на сите собори на делегатите донесува полноважни одлуки со мнозинство гласови на присутните делегати.

За донесување на актите на заеднички седници потребно е присуство на мнозинството на делегатите на соборите.

Член 204

Во работите од надлежноста на Собранието на Заедницата за кои самостојно одлучува одделен собор на делегатите за полноважно одлучување потребно е присуство на мнозинството на делегатите на тој собор.

Полноважни се одлуките за кои гласало мнозинството од присутните делегати.

Член 205

Во работите од надлежноста на Собранието на Заедницата за кои рамноправно одлучуваат соборите на делегатите на корисниците на услугите и соборот на делегатите на давателите на услугите, за полноважно одлучување потребно е присуство на делегатите на секој надлежен собор.

Одлуката или друг општ акт во чие донесување рамноправно учествуваат соборите на делегатите на корисниците на услугите и соборот на делегатите на давателите на услугите се смета за донесена кога е изгласана во истоветен текст во надлежните собори.

Ако при одлучувањето во надлежните собори ни по два претреса едноподруго не се постигне согласност на истоветноста на текстот на одлуката

или друг општ акт, се пристапува кон постапка за усогласување.

Постапката за усогласување ја спроведува заедничката комисија во која секој собор избира еднаков број членови.

Комисијата од претходниот став работи по постапка утврдена со Деловникот на Собранието на Заедницата.

Ако во комисијата не се постигне согласноста или ако еден собор не го усвои предлогот на комисијата за решавање на спорното прашање, Собранието на општината Кочани донесува одлука со која привремено го решава тоа прашање.

Одлуката од претходниот став се применува до донесувањето на одлука од надлежните собори на делегатите.

Член 206

Соборот на делегатите на Собранието на Заедницата заседава и одлучува одделно на свои седници, но соборите можат да одлучуваат да заседаваат и да работат на заеднички седници, заради претресување на одделни прашања и сослужување на образложенија и усогласување на ставови.

Соборите на делегатите кои учествуваат рамноправно во донесувањето на одлуки или други општи акти можат да одлучат одлуката или актот да го претресат или донесат на заедничка седница.

Кога соборите ќе одлучат да гласаат на заедничка седница делегатите на секој собор гласаат одделно.

Член 207

Гласањето, по правило, се врши јавно.

По исклучок, ако за тоа постојат оправдани причини, Собранието на Заедницата може да одлучи гласањето за поодделно прашање да се изврши тајно.

Член 208

Собранието на Заедницата има деловник.

Со Деловникот на Собранието на Заедницата поблиску се утврдуваат остварувањето на правата и должностите на делегатите, начинот на работата на Собранието, соборите на делегатите, нивните органи, изборот и разрешувањето на функционерите на Собранието, соборите, Извршниот одбор и другите органи и тела, постапката за донесување на актите како и други прашања од значење за работата на Собранието, соборите и нивните органи.

Член 209

Право на предлагање на одлуки и други акти од надлежноста на Собранието на Заедницата има: секој делегат во својот собор, Извршниот одбор и другите органи и тела на Собранието и неговите собори.

Член 210

Општинската синдикална организација има право да покренува иницијатива за донесување на нормативни акти од надлежноста на Собранието на Заедницата и право на учество во постапката на нивното донесување.

Собранието на Заедницата задолжително прибавува ставови, предлози и мислења на Општинската синдикална организација и другите општествено-политички организации од општината по предлогот на Статутот и другите самоуправни општи акти што ги донесува во рамките на својот делокруг, ги разгледува нивните ставови и предлози и по нив се изјаснува.

Член 211

Општинската синдикална организација има право да дава предлози и иницијативи за склучување на самоуправни спогодби и општествени договори меѓу самоуправните интересни заедници, меѓу корисниците и давателите на услугите и непосредно да учествува во нивното склучување.

Член 212

Собранието на Заедницата и Општинската синдикална организација ќе ги усогласуваат ставовите, особено кога се решаваат прашања во врска со правата и обврските на основачите на Заедницата како што се: висината на стапките на придонесите, партиципацијата на осигурениците во трошоците на користење на здравствената заштита, утврдувањето на средствата за развој и унапредување на здравствената дејност и друго.

3. Претседател на Собранието на Заедницата и претседатели на соборите

Член 213

Собранието на Заедницата од редот на своите членови избира претседател и негов заменик.

Претседателот на Собранието на Заедницата и неговиот заменик се избираат за време од четири години.

Претседателот на Собранието на Заедницата и неговиот заменик се избираат по постапка утврдена со Деловникот на Собранието на Заедницата.

Член 214

Претседателот на Собранието на Заедницата го претставува Собранието и ги врши особено следните работи:

— ги организира и свикува заедничките седници на сите собори на делегатите и раководи со нив;

— дава иницијатива за претресување на одделни прашања од делокругот на Собранието и неговите органи и тела и се грижи за усогласување на нивната работа;

— ја поттикнува меѓусебната соработка на соборите на делегатите, како и соработката на органите и телата на Собранието;

— се грижи за примената на Деловникот, за спроведување на начелата на јавност во работата и за остварувањето на правата на делегатите;

— врши и други работи предвидени со Деловникот или што ќе му ги одреди Собранието на Заедницата;

— претседателот на Собранието ги потпишува сите акти што ги донесува Собранието на Заедницата, освен препораките на одделните собори.

За својата работа претседателот е одговорен на Собранието на Заедницата.

Член 215

Претседателот на Собранието на Заедницата, во случај на отсутност или спреченост, го заменува заменикот на претседателот на Собранието.

Заменикот на претседателот му помага на претседателот на Собранието на Заедницата во работата и во договор со него врши определени работи од неговиот делокруг.

Член 216

Секој собор на делегатите од редот на своите членови избира претседател на соборот и негов заменик.

Претседателот на соборот на делегатите и неговиот заменик се избираат за време од 4 години.

Претседателот на соборот на делегатите и неговиот заменик се избираат по постапка утврдена со Деловникот на Собранието на Заедницата.

Член 217

Претседателот на соборот на делегати ги врши особено следните работи:

— го претставува соборот;

— се грижи за организирање на работата на соборот;

— покренува иницијатива за претресување одделни прашања од делокругот на соборот;

- се грижи за усогласување на работата на соборот и соработка со другите собори;
- се грижи за применувањето на Деловникот;
- се грижи за спроведувањето на начелата на јавноста во работата на соборот;
- ги потпишува препораките и заклучоците што соборот ги донесува самостојно;
- се грижи за спроведувањето на начелата на јавноста во работата на соборот;
- ги потпишува препораките и заклучоците што соборот ги донесува самостојно;
- се грижи за остварување на правата на делегатите на соборот;
- врши и други работи предвидени со Деловникот или што ќе му ги одреди Собранието на Заедницата или соборите на делегатите.

Член 218

Замениците претседатели на соборите ги заменуваат претседателите во случај на нивна отсутност или спреченост за работа.

ИЗВРШЕН ОДБОР НА СОБРАНИЕТО НА ЗАЕДНИЦАТА

Член 219

Собранието на Заедницата има Извршен одбор. Извршниот одбор е извршен орган на Собранието на Заедницата.

Член 220

Извршниот одбор на Собранието на Заедницата ги врши особено следните работи:

1. покренува иницијатива за донесување на самоуправните општи акти и други акти од надлежност на Собранието на Заедницата;
2. утврдува предлози на финансиските планови, завршните сметки на Заедницата, на самоуправните општи и други акти што ги донесува Собранието на Заедницата и дава мислење по предлозите на одлуки и други општи акти што на Собранието му ги поднесуваат други овластени предлагачи;
3. разгледува анализи, информации и други материјали што се упатуваат на разгледување пред Собранието на Заедницата и дава свое мислење;
4. се грижи за правилно спроведување на утврдената политика на Заедницата и навремено извршување на одлуките и заклучоците на Собранието на Заедницата;
5. ги следи условите под кои осигурените лица ја остваруваат здравствената заштита и другите права од здравственото осигурување, се грижи за правилно остварување на правата на осигурените лица и предлага преземање на соодветни мерки;
6. ги разгледува поплаките на осигурениците во врска со работата на Заедницата и условите под кои се укажува здравствена заштита и презема односно предлага преземање на соодветни мерки;
7. одлучува за надоместок на трошоците за правата од здравственото осигурување во висина до 50.000 динари;
8. врши и други работи определени со овој статут и општите акти на Собранието на Заедницата.

Член 221

Извршниот одбор се состои од претседател и 8 члена избрани од редот на делегатите на соборите на делегатите на Собранието на Заедницата и тоа:

- 3 члена од редот на делегатите на Соборот на делегатите на корисниците на услугите — работници;
- 3 члена од редот на делегатите на Соборот на делегатите на корисниците на услугите — земјоделци; и
- 3 члена од редот на делегатите на Соборот на делегатите на давателите на услугите.

Член 222

Претседателот и членовите на Извршниот одбор се избираат за време од 4 години.

Изборот на претседателот и членовите на Извршниот одбор се врши на првата седница на која се конституира Собранието на Заедницата на начин и по постапка утврдена со Деловникот на Собранието на Заедницата.

Член 223

Секој член на Извршниот одбор има право да му предлага на Извршниот одбор претресување на одделни прашања од надлежноста на одборот, да дава иницијатива за подготвување на самоуправни општи акти и други акти, како и да предлага утврдување на начелни ставови и преземање на соодветни мерки.

Секој член на Извршниот одбор има право и должност, во согласност со ставот на Одборот, да го претставува Одборот во Собранието на Заедницата.

Член 224

Извршниот одбор работи и одлучува за прашањата од својата надлежност на седници на кои присуствуваат мнозинството на членовите на Одборот.

Извршниот одбор одлучува со мнозинство на гласови на присутните членови.

Член 225

Претседателот на Извршниот одбор ги врши особено следните работи:

- го претставува Извршниот одбор;
- ги свикнува и претседава на седниците на Извршниот одбор;
- ги потпишува актите што ги донесува Извршниот одбор и се грижи за нивното извршување.

Член 226

Претседателот на Извршниот одбор го заменува во случај на отсутност или спреченост за работа заменикот на претседателот.

Член 227

Извршниот одбор е одговорен за својата работа пред Собранието на Заедницата.

Член 228

Собранието може да отповика одделни членови на Извршниот одбор.

Секој член на Извршниот одбор има право да поднесе оставка и да ја образложи.

Оставката на мнозинството на членови на Одборот предизвикува оставка на целиот Извршен одбор.

Извршниот одбор може да поднесе и колективна оставка.

Ако Извршниот одбор поднесе колективна оставка како и во другите случаи кога му престанува функцијата, Одборот останува на должност до избор на нов извршен одбор.

ПОСТОЈАНИ РАБОТНИ ТЕЛА НА СОБРАНИЕТО НА ЗАЕДНИЦАТА

Член 229

Постојани работни тела на Собранието на Заедницата се:

1. Комисија за избор и именување;
2. Комисија за жалби;
3. Комисија за следење и проучување на прашањата во врска со остварувањето на слободната размена на трудот;
4. Комисија за Статутот.

За разгледување на предлози на одлуки и на други акти и за проучување и претресување на други прашања од надлежноста на Собранието и неговите собори, Собранието и соборите на делегатите можат да образуваат одбори, комисии и постојани и повремени работни тела.

Член 230

Комисијата за избор и именување се состои од претседател и 4 члена.

Претседателот и членовите на Комисијата за избор и именување ги избира Собранието на Заедницата на својата прва седница од редот на делегатите на начин и по постапка утврдена со Деловникот на Собранието на Заедницата.

Претседателот и членовите на Комисијата за избор и именување се избираат за време од 4 години.

Член 231

Комисијата за избор и именување ја спроведува постапката за избор, именување и разрешување на секретарот на Заедницата и работниците на раководни места во Стручната служба на Заедницата, ги претресува сите прашања во врска со изборите, именувањата и разрешувањата од надлежност на Собранието и му поднесува на Собранието предлози за избор, именување и разрешување.

Член 232

Комисијата за жалби се состои од претседател и 4 члена.

Претседателот и членовите на Комисијата за жалби ги избира Собранието на Заедницата на својата прва седница од редот на делегатите на начин и постапка утврдени со Деловникот на Собранието на Заедницата.

Претседателот и членовите на Комисијата за жалби се избираат за време од 4 години.

Член 233

Комисијата за жалби решава во втор степен по жалбите на осигурените лица изјавени против првостепените решенија донесени во постапката за остварување на правата од здравствената заштита и другите права од здравственото осигурување.

Член 234

Комисијата за следење и проучување на прашањата во врска со остварувањето на слободната размена на трудот се состои од претседател и 14 члена.

Претседателот и членовите на Комисијата за следење и проучување на прашањата во врска со остварувањето на слободната размена на трудот се состои од претседател и 14 члена.

Претседателот и членовите на Комисијата за следење и проучување на прашањата во врска со остварувањето на слободната размена на трудот ги избира Собранието на Заедницата на својата прва седница од редот на делегатите на начин и по постапка утврдени со Деловникот на Собранието на Заедницата.

Претседателот и членовите на Комисијата за следење и проучување на прашањата во врска со остварувањето на слободната размена на трудот се избираат за време од 4 години.

Член 235

Комисијата за следење и проучување на прашањата во врска со остварувањето на слободната размена на трудот:

1. изготвува предлог-програми за развој на здравствената заштита и здравствената дејност;
2. ги разгледува предлозите на здравствените организации на здружениот труд за изградба и спременување на здравствените објекти на подрачјето на Заедницата и дава свои предлози и мислења;
3. ги проучува предлозите на нормативите и стандардите за остварување на здравствената заштита и дава свои предлози и мислења;
4. го проучува проблемот на цените на здравствените услуги и поднесува предлози за утврдување на цените на здравствените услуги;
5. изготвува предлози за договарање на здравствената заштита;

6. го следи извршувањето на договорите склучени меѓу Заедницата и организациите на здружениот труд од областа на здравството, условите под кои осигурениците ја остваруваат здравствената заштита и предлага на Собранието и надлежните собори преземање на соодветни мерки; и

7. врши и други работи за кои ќе ја овласти Собранието на Заедницата.

Член 236

Комисијата за статут се состои од претседател и 5 члена.

Претседателот и членовите на Комисијата за статут ги избира Собранието на Заедницата на својата прва седница од редот на делегатите и работниците на Стручната служба на Заедницата, на начин и по постапка утврдена со Деловникот на Собранието на Заедницата.

Претседателот и членовите на Комисијата за статут се избираат за време од 4 години.

Член 237

Комисијата за статут ги проучува и разгледува мислењата и предлозите што се однесуваат на Статутот на Заедницата и му предлага на Собранието на Заедницата измена и дополнување на Статутот.

Член 238

Претседателот и членовите на работните тела на Собранието се избираат од редот на делегатите на Собранието со соодветна застапеност на сите собори на делегатите.

Определен број на членови на комисиите и другите работни тела на Собранието можат да се избираат и од редот на стручните и јавни работници со тоа што бројот на членовите од редот на стручните и јавни работници не може да биде поголем од бројот на членовите што се избираат од редот на делегатите.

Член 239

За проучување на одделни прашања од својот делокруг, за составување на извештаи по овие прашања како и за изготвување на нацрт на акти, комисиите и другите тела можат да образуваат работни или стручни групи или да предложат Собранието да одлучи да се ангажираат научни и други институции или одделни стручни лица.

Членовите на работните или стручни групи се именуваат од редот на членовите на комисијата односно другото работно тело, од редот на работниците на Стручната служба на Заедницата и од редот на одделни стручни јавни работници.

Член 240

Комисијата или друго работно тело на Собранието на Заедницата работат на седници на кои присуствуваат мнозинството на членовите на комисијата односно телото.

Комисијата или друго работно тело на Собранието на Заедницата донесува полноважни одлуки со мнозинство на гласови од присутните членови.

СЕКРЕТАР НА ЗАЕДНИЦАТА**Член 241**

Заедницата има секретар.

Секретарот на Заедницата го именува и разрешува Собранието на Заедницата на заедничка седница на сите собори на делегатите.

Член 242

За секретар на Заедницата може да биде именувано лице кое ги исполнува следните услови: да е дипломиран правник со над 5 години работно искуство или правник со над 6 години работно искуство на раководни работни места а кое се истакнува со организаторски и стручни способности и поседува морално-политички квалитети.

Секретарот на Заедницата се именува за време од 4 години.

По истекот на времето од претходниот став истото лице може да биде повторно именувано за секретар на Заедницата.

Член 243

Секретарот на Заедницата може да биде разрешен и пред истекот на времето за кое се именува по свое барање или врз основа на одлука на Собранието на Заедницата.

За постоењето на услови за разрешување на секретарот на Заедницата пред истекот на времето за кое е именуван дава мислење комисијата од член 230 од овој статут.

Член 244

Секретарот на Заедницата ги врши особено следните работи:

1. се грижи за правилно и навремено спроведување на одлуките и заклучоците на самоуправните органи на Заедницата;
2. ја застапува Заедницата во односите со другите органи и организации;
3. ја застапува Заедницата при склучување на договори со организациите на здружениот труд на здравството за укажување на здравствена заштита на осигурените лица;
4. му помага на претседателот на Собранието, претседателите на соборите и претседателот на Извршниот одбор во подготвувањето на седниците на Собранието и Извршниот одбор;
5. презема мерки и се грижи за извршување на задачите од областа на народната одбрана;
6. врши и други работи за кои е овластен со закон, Статутот, општите и други акти на Заедницата.

Секретарот на Заедницата е наредбодавец за извршување на финансискиот план на Заедницата.

Член 245

Секретарот има право и должност да учествува во работата на Собранието и Извршниот одбор без право на одлучување.

Ако смета дека акт на Собранието на Заедницата или на неговите органи е во спротивност со закон, секретарот на Заедницата ќе го извести за тоа надлежниот орган на Собранието на општината Кочани.

Член 246

Секретарот на Заедницата за својата работа е одговорен пред Собранието на Заедницата.

Член 247

Секретарот на Заедницата раководи со Стручната служба на Заедницата и во тоа својство ги врши особено следните работи:

1. се грижи за законито, правилно и ефикасно работење на Стручната служба на Заедницата и за унапредување на работите на службата;
2. издава упатства за работа на Стручната служба на Заедницата;
3. се грижи за навремено спроведување на одлуките и заклучоците на самоуправните органи на работната заедница на Стручната служба на Заедницата;
4. решава во прв степен за правата и обврските од здравствената заштита и другите права од здравственото осигурување;
5. врши и други работи кои со самоуправните акти на работната заедница ќе му бидат ставени во надлежност.

Член 248

Секретарот на Заедницата може за донесување на поедини решенија да ги овласти одговорните службеници.

Член 249

Ако секретарот на Заедницата смета дека општиот акт или поединечен акт кој е донесен во работната заедница, освен поединечните акти до-

несени во управната постапка и актите за кои во одлучувањето е предвидена надлежноста на Судот е спротивен на закон односно друг пропис, општествен договор, самоуправни спогодба или самоуправен општ акт на Заедницата или работната заедница, ќе го предупреди органот којшто го донел таквиот акт. Ако и по предупредувањето органот остане при својата одлука секретарот има право и должност да го запре од извршување таквиот акт и за тоа да го извести надлежниот орган на Собранието на општината Кочани.

Член 250

На секретарот на Заедницата во неговата работа му помагаат работниците од Стручната служба на Заедницата и претседателите на лекарските комисији.

Член 251

Личниот доход на секретарот на Заедницата го одредува Собранието на Заедницата.

Средствата за личниот доход на секретарот на Заедницата се одобруваат посебно од средствата за лични доходи на работниците на Стручната служба.

Другите права од здружениот труд секретарот на Заедницата ги остварува по нормативните акти на Стручната служба.

ОДБОР ЗА САМОУПРАВНА КОНТРОЛА

Член 252

Одборот за самоуправни контрола е самостоен самоуправен орган на Заедницата.

Член 253

Одборот за самоуправни контрола се состои од 13 члена од кои 6 избираат корисниците на услугите — работници, 3 корисниците на услугите — земјоделци и 4 давателите на услугите.

Член 254

Членовите на Одборот за самоуправната контрола ги избираат делегациите на корисниците на услугите и на давателите на услугите на начин и по постапка предвидена за избор на делегати во Собранието на Заедницата.

Собранието на Заедницата со посебна одлука ги определува делегатските единици во кои се избираат делегати во Одборот за самоуправната контрола.

Член 255

Изборите за членови на Одборот за самоуправна контрола се вршат истовремено со изборите за делегати во Собранието на Заедницата.

Член 256

На првата седница на Одборот за самоуправна контрола се врши конституирање и се избира претседател и заменик на претседателот.

Член 257

Одборот за самоуправна контрола работи на седници на кои присуствуваат повеќе од две трети од членовите.

Одборот за самоуправна контрола донесува полноважни одлуки со мнозинство на гласови од вкупниот број на членовите од Одборот.

Член 258

Одборот за самоуправна контрола ги врши особено следните работи:

1. врши увид во работата на Заедницата и нејзините органи;
2. врши контрола по однос на правилното применување на Статутот на Заедницата и другите општи акти што ги донесува Собранието на Заедницата;
3. врши увид во работата на Стручната служба на Заедницата по однос на начинот на вршењето на стручните, финансиските и административните работи на Заедницата;

4. врши увид во работата на здравствената служба по однос на начинот и условите под кои се укажува здравствената заштита;

5. покренува иницијатива за разгледување и решавање на прашања од надлежноста на Собранието на Заедницата;

6. поднесува извештај за својата работа на делегациите и самоуправните организации односно заедници кои покренале одделни прашања;

7. бара од органите на Заедницата и од органите во организациите во здружениот труд што вршат здравствена дејност одговори, информации и извештаи по прашања покренати од организации на здружениот труд, други самоуправни организации, заедници и осигуреници и ги известува за акциите што ги презема на нивна иницијатива;

8. ја известува јавноста за акциите што ги презела, за резултатите од тие акции и за својот став по однос на покренатите прашања;

9. врши и други работи што произлегуваат од законот, овој статут и другите општи акти на Заедницата.

Член 259

Одредбите на овој статут со кој се утврдуваат правата и должностите на делегатите во Собранието на Заедницата се однесуваат и на членовите на Одборот за самоуправна контрола.

Член 260

Одборот за самоуправна контрола има деловник.

Со деловникот на Одборот за самоуправна контрола поблиску се утврдуваат правата и должностите на членовите на Одборот и начинот и постапката за решавање на поедини прашања од неговата надлежност.

Член 261

Работата на Собранието на Заедницата и неговите органи е јавна.

Член 262

Собранието обезбедува услови редовно да ја известува јавноста за својата работа и за работата на органите и телата на Собранието и за нивните одлуки и ставови по прашањата што ги претресуваат.

Член 263

На седниците на Собранието, неговите органи и тела имаат право да присуствуваат претставници на општествено-политичките организации, општествено-политичките заедници, претставници на печатот и другите средства за јавно информирање на граѓаните и претставници на Стручната служба на Заедницата.

Претставниците од ставот 1 на овој член можат да учествуваат во работата на седниците без право на одлучување.

Член 264

Претседателот на Собранието, претседателот на Извршниот одбор и секретарот на Заедницата се грижат за јавноста на соодветен начин да биде информирана за најважните прашања за кои се одлучува во Заедницата, по пат на дневниот печат, радиото, телевизијата, преку информативен билтен или друго гласило на Заедницата.

Член 265

На јавна расправа задолжително се изнесуваат:

- нацртот на Статутот на Заедницата;
- нацрт на Програмата за развој на здравствената заштита и здравствената дејност;
- нацрт на Финансискиот план на Заедницата и нацртот на одлуките за стапките на придонесите;
- нацртот на повеќегодишните програми за развој на здравствената заштита и здравствената дејност.

Собранието на Заедницата може да одлучи на јавна расправа да изнесе и други прашања од својот делокруг.

Член 266

Нацртите на актите за јавна расправа од надлежноста на Собранието на Заедницата ги утврдува Извршниот одбор, ако Собранието не одлучи поинаку.

Нацртите на актите што се изнесуваат на јавна расправа се објавуваат во печатот или на друг соодветен начин.

Член 267

Собранието на Заедницата е должно да ги земе предвид при одлучувањето предлозите, забелешките и мислењата од јавната расправа по нацртите на актите.

Член 268

Информативните и други материјали во врска со прашањата што се разгледуваат во Собранието на Заедницата се достапни на јавноста.

Член 269

Работните луѓе — членови на Заедницата имаат право да бараат од Собранието на Заедницата и од Одборот на самоуправната контрола да ги информира за работењето на Заедницата и на тој начин вршат контрола на работењето на Собранието и неговите органи како и на Стручната служба на Заедницата.

Член 270

Основачите на Заедницата непосредно или преку своите делегации и делегати може да бараат одговорност на Собранието и другите органи пред Заедницата во колку оценат дека нивната работа не е во согласност со закон, со Самоуправната спогодба на Заедницата, овој статут и другите самоуправни општи акти на Заедницата.

Делегацијата односно делегациите можат да го отповикаат делегатот што го избрале доколку оценат дека не ја извршува доверената функција совесно и со успех, на начин и по постапка утврдена со закон.

VI

СТРУЧНА СЛУЖБА НА ЗАЕДНИЦАТА

Член 271

Заедницата обезбедува вршење на стручните, административните и финансиските работи од својата надлежност преку Стручната служба организирана како работна заедница во нејзин состав.

Член 272

Стручната служба на Заедницата во својот делокруг:

1. ракува со средствата на Заедницата во согласност со закон, овој статут и другите општи акти на Заедницата и заклучоците на нејзините органи;

2. ги врши стручните работи на извршувањето на Законот, овој статут и другите општи акти на Заедницата;

3. ги следи и анализира состојбите и проблемите во областа на здравството и здравственото осигурување и во врска со тоа предлага на самоуправните органи на Заедницата преземање на потребни мерки;

4. приготвува предлози за потребни анализи и документација со цел за донесување на општи и други акти на Заедницата;

5. се грижи за исплата на придонесите за здравствено осигурување;

6. приготвува и обработува материјал за седниците на Собранието на Заедницата и неговите органи и тела;

7. решава во прв степен за правата на осигурените лица од здравствената заштита и здравственото осигурување и врши исплата на парични надоместоци и другите примања на осигурените лица;

8. врши исплати на средствата за здравствената заштита на здравствените организации на здружениот труд врз основа на одлука на Собранието на Заедницата и договорите за укажување на здравствени услуги;

9. ги врши работите во врска со склучувањето на договорите со здравствените организации на здружениот труд за укажување здравствени услуги на осигурените лица и врши контрола на извршувањето на тие договори;

10. води потребна евиденција во врска со работењето на Заедницата и спроведувањето на здравственото осигурување;

11. ги врши административните и технички работи во врска со работата на самоуправните органи на Заедницата;

12. врши определени работи во врска со спроведувањето на здравственото осигурување што произлегуваат од конвенциите и другите меѓународни спогодби;

13. води потребна евиденција за неосигурените лица и врши исплата на трошоците за задолжителните видови на здравствена заштита на тие лица;

14. преку лекарските комисии врши оценка на работната способност на осигурениците, како и оценка на здравствената состојба на осигурените лица во случаите определени со овој статут и другите општи акти на Заедницата;

15. врши и други стручни, финансиски и административни работи што произлегуваат од законските и други прописи, овој статут и другите општи акти на Заедницата.

Член 273

Стручната служба на Заедницата може врз основа на Самоуправната спогодба меѓу Собранието на Заедницата и другите самоуправни интересни заедници да врши определени административни, финансиски и други стручни работи на тие заедници.

Меѓусебните права, обврски и одговорности на работниците на Стручната служба на Заедницата и тие заедници се утврдуваат со самоуправна спогодба или договор, во согласност со закон.

Член 274

Стручната служба на Заедницата работи врз основа на Програмата за работа на Собранието на Заедницата.

Стручната служба на Заедницата ги врши работите од својот делокруг во согласност со закон, овој статут, другите општи акти, насоките и заклучоците на самоуправните органи на Заедницата и во согласност со политиката што ја утврдува Собранието на Заедницата.

Стручната служба на Заедницата за својата работа е одговорна пред Собранието на Заедницата и должна е на барање на Собранието, а најмалку еднаш годишно, да поднесе извештај за својата работа.

Член 275

Стручната служба на Заедницата работите од својот делокруг ги врши преку организационите единици, Лекарската комисија и Комисијата на лекари — вештачи.

Организацијата на Стручната служба на Заедницата ја утврдува Собранието на Заедницата со општ акт.

Составот, делокругот и начинот на работата на Лекарската комисија и на Комисијата на лекари — вештачи се утврдува со посебен општ акт на Заедницата.

Член 276

Систематизацијата на работните места, бројот на работниците за извршување на задачите од делокругот на Стручната служба како и потребната школска — стручна подготовка и работното искуство на секое поодделно работно место се утврдува со општ акт на работната заедница на Стручната служба во согласност со Собранието на Заедницата.

Член 277

Работниците на Стручната служба на Заедницата имаат право на средства за личен доход и заедничка потрошувачка во согласност со начелото за распределба според трудот и општествено утврдените основи и мерила за распределбата што важи за организациите на здружениот труд.

Работниците на Стручната служба на Заедницата имаат и други самоуправни права во склад со природата на работите што ги вршат и општествената и политичка одговорност на Заедницата за која ги вршат работите на остварувањето на нејзините функции и задачи.

Член 278

Средствата од ставот 1 на претходниот член како и трошоците на работењето, законските и договорни обврски и амортизацијата на основните средства се обезбедуваат со финансискиот план на Заедницата врз основа на Програмата за работа на Стручната служба на Заедницата.

Собранието на Заедницата дава согласност на Програмата за работа на Стручната служба на Заедницата.

Член 279

Посебни средства за набавка и опрема преку средствата за амортизација, како и средствата за изградба и адаптација на деловните простории се обезбедуваат одделно од средствата од претходниот член и се доделуваат на Стручната служба на Заедницата како наменски средства.

Висината на таквите средства ја утврдува Собранието на Заедницата на предлог на Стручната служба на Заедницата, а за користењето на овие средства одлучува работната заедница во склад со нивната намена.

Член 280

Меѓусебните права и обврски и одговорности на работниците на Стручната служба на Заедницата и на заедниците се утврдуваат со посебна спогодба или договор што ја склучува Собранието на Заедницата и работниците на Стручната служба.

Член 281

Работниците на Стручната служба на Заедницата се должни по налог на секретарот на Заедницата да извршат и задачи кои не се утврдени со Програмата за работа на Стручната служба ако со тоа се попречува настапување на истата, во случај на измена на прописите и ако тоа го побараат Собранието на Заедницата и неговите органи или Одборот на самоуправна контрола.

За извршувањето на задачите што не се утврдени со Програмата за работа на Стручната служба на Заедницата и за тие извршувања не се обезбедени средства, Собранието на Заедницата обезбедува средства со посебна одлука.

Член 282

Работниците на Стручната служба на Заедницата ја сочинуваат работната заедница на Стручната служба и заради остварување на своите самоуправни права бираат свои органи на управување и во согласност со Уставот, законот, овој статут и спогодба односно договорот од претходниот член своите меѓусебни односи во така здружената заедница ги утврдуваат со самоуправни спогодби и други акти на работната заедница и на органите на управувањето.

Член 283

Работното време на работниците во Стручната служба на Заедницата изнесува 42 часа седмично.

Распоредот на работното време во текот на седмичната се утврдува со посебен општ акт на Стручната служба во согласност со Собранието на Заедницата.

На одделни работни места може да се воведе и работа во смени со посебна одлука на Стручната служба во согласност со Собранието на Заедницата.

VII

НАРОДНА ОДБРАНА И ЦИВИЛНА ЗАШТИТА

Член 284

Во согласност со концепцијата за општо-народна одбрана и со плановите и другите општи акти што ги донесува Собранието на општината Кочани и неговите органи, Заедницата организира и спроведува мерки со цел за подготовка за одбрана и заштита во случај на војна. Носители на подготовките за одбрана во случај на војна се Собранието на Заедницата, секретарот на Заедницата и работната заедница на Стручната служба.

Член 285

Собранието на Заедницата во областа на народната одбрана ги врши следните работи:

1. донесува општи акти со кои се регулираат прашањата во врска со народната одбрана;

2. ја утврдува организацијата на органите и другите тела на Заедницата во случај на непосредна воена опасност и во случај на војна;

3. утврдува финансиски средства за спроведување на подготовките во областа на народната одбрана;

4. врши и други работи од областа на народната одбрана што врз основа на закон и други законски прописи и општи акти на Заедницата ќе му бидат ставени во надлежност.

Член 286

За извршување на задачите од народната одбрана Собранието формира Комисија за народна одбрана.

Составот, начинот за избор и делокругот на Комисијата за народна одбрана го утврдува Собранието на Заедницата со посебен општ акт.

Член 287

Секретарот на Заедницата како раководител на подготовките за одбрана и заштита во случај на војна ги врши особено следните работи:

1. се грижи за спроведување на општите прописи и одлуки на надлежните органи што се однесуваат на подготовките за одбрана и заштита во случај на војна;

2. се грижи за извршување на одлуките што ги донесува Собранието на Заедницата за спроведување на подготовките за народната одбрана;

3. во случај на непосредна воена опасност организира спроведување на пропишани мерки за приправност, а во случај на мобилизација и војна организира и непосредно раководи со подготовките за применување на Заедницата во воена организација;

4. врши и други работи што со закон и други општи прописи на општествено-политичките заедници и општи акти на Заедницата ќе му бидат ставени во надлежност.

VIII

СТАТУТ И ДРУГИ ОПШТИ АКТИ НА ЗАЕДНИЦАТА

Член 288

Општи акти на Заедницата се: Статутот на Заедницата, правилници, одлуки, деловници и упатства.

Член 289

Предлог за донесување на општи акти, склучување на општествени договори или самоуправни спогодби можат да поднесат:

1. секој делегат во Собранието на Заедницата;

2. Извршниот одбор на Собранието на Заедницата;

3. секој собор на делегатите;

4. комисиите и другите работни тела на Собранието на Заедницата;

5. делегацијата и делегациите на членовите на Заедницата;

6. Одборот за самоуправни контрола на Заедницата;

7. Собранието на општината Кочани;

8. Општинската синдикална организација и другите општествено-политички организации во Кочани.

Предлогот за донесување на општ акт се поднесува во форма на нацрт со потребно образложение.

Член 290

За предлогот за донесување на општ акт се изјаснува Извршниот одбор на Собранието на Заедницата.

Утврдениот предлог на нацртот Извршниот одбор го доставува на Собранието на Заедницата.

Ако Извршниот одбор не го усвои предлогот за донесување на општ акт, должен е за тоа да го извести предлагачот.

Член 291

Статутот на Заедницата како Нацрт-статут се изнесува на јавна дискусија.

Јавната дискусија по Нацрт-статутот на Заедницата трае 30 дена.

Член 292

Собранието може да одлучи да изнесе на јавна дискусија и други самоуправни општи акти пред нивното конечно одлучување, а особено самоуправните општи акти со кои се утврдуваат правата и обврските од здравствената заштита и другите права од здравственото осигурување.

Член 293

Работните луѓе — основачи на Заедницата се изјаснуваат по статутот и другите општи акти на Заедницата на собирите на работните луѓе во организациите на здружениот труд и другите самоуправни организации и заедници.

Член 294

Делегациите на работните луѓе — основачи на Заедницата се должни по доставениот акт да прибават мислење од собирите на работните луѓе и да го достават на делегатската единица.

Член 295

Делегациите во делегатската единица ги разгледуваат доставените предлози, мислења и забелешки, ги усогласуваат ставовите на собирите на работните луѓе односно делегациите и за тоа доставуваат и предлози и мислења на Извршниот одбор.

Во колку делегациите не достават свои извештаи односно мислења и предлози во доставениот рок, ќе се смета дека по доставениот акт немаат никакви забелешки и предлози.

Член 296

Актите што се изнесуваат на јавна дискусија се доставуваат задолжително на Собранието на општината Кочани, на општествено-политичките организации — Кочани, како и на другите самоуправни организации и заедници за кои ќе одлучи Собранието на Заедницата.

Член 297

Јавната дискусија ја организира и следи Извршниот одбор на Собранието и му поднесува на

Собранието извештај за резултатите од јавната дискусија.

Извештајот од јавната дискусија ги опфаќа мислењата и предлозите што биле изнесени во јавната дискусија.

Член 298

Самоуправните и други општи акти што ги донесува Собранието и неговите собори ги потпишува претседателот на Собранието на Заедницата.

Член 299

Статутот, самоуправните и други општи акти што ги донесува Собранието на Заедницата се објавуваат во „Службен гласник на општината Кочани“.

Собранието на Заедницата може да одлучи општ акт да се објави и во „Службен весник на СРМ“.

Член 300

Статутот и другите општи акти на Заедницата влегуваат во сила осмиот ден од денот на објавувањето, во колку од особено оправдани причини со поедини општи акти не е поинаку одредено, а се применуваат од денот одреден со тие акти.

Член 301

Одредбите на овој статут за постапката за донесување и објавување на општите акти што ги донесува Собранието на Заедницата се применуваат и во поглед на постапката за измените и дополнувањата на тие акти, доколку со овој статут не е поинаку предвидено.

Член 302

Предлог за изменување на Статутот на Заедницата може да поднесе:

- секој собор на делегатите;
- Извршниот одбор;
- Одборот за самоуправна контрола;
- најмалку 15 делегати.

По предлогот за измена на Статутот одлучува Собранието на Заедницата на заедничка седница на сите собори на делегатите.

За предлогот за изменување на Статутот на Заедницата се изјаснува и Општинската синдикална организација.

Член 303

Ако предлогот за измени на Статутот на Заедницата содржи битни измени во односите уредени со Статутот, предлогот за измени на Статутот на Заедницата задолжително се изнесува на јавна дискусија.

Измена на Статутот се врши со статутарните одлуки.

Член 304

Кога некој општ акт ќе претрпи повеќе измени и дополнувања, Извршниот одбор на Собранието ги утврдува и објавува пречистениот текст на тој акт.

IX

ПРЕОДНИ И ЗАВРШНИ ОДРЕДБИ

Член 305

За спроведување на овој статут и за обезбедување премин на неговата примена ќе се донесе посебна статутарна одлука.

Член 306

Овој статут влегува во сила осмиот ден по објавувањето во „Службен весник на СРМ“.

Бр. 1747

22 септември 1976 година
Кочани

Претседател,
Соколов Никола, с. р.

Обласен дел

СУДСКИ ОГЛАСИ

ОПШТИНСКИ СУД ВО ТЕТОВО

Пред Општинскиот суд во Тетово заведена е тужба за утврдување на сопственост по основ на одржувачка од страна на тужителот Сали Џемаила Сали од Тетово, ул. „Питу Гули“ бр. 40, против тужениот Матеја Кузманов Петровски од Тетово, а сега со непозната адреса. Вредност на спорот 100 нови динари.

Бидејќи тужениот Матеја Кузманов Петковски живее со непозната адреса во Југославија, се повикува во рок од 30 дена по објавувањето на овој оглас да се јави во Општинскиот суд во Тетово или да постави свој полномошник кој ќе го застапува во спорот. Во колку тоа не го стори, по истекот на определениот рок ќе му биде поставен привремен старател.

Од Општинскиот суд во Тетово, П. бр. 214/76.
(78)

Пред Општинскиот суд во Тетово заведена е тужба за измена на одлуката за чување и воспитување на дете и законска издршка од страна на тужителката малолетната Рабије Абази, ул. „Радован Цоник“ бр. 76 — Тетово, против тужениот Абази Куртиш од село Селце, сега со непозната адреса во Западна Германија.

Бидејќи тужениот Абази Куртишов Јахја сега живее со непозната адреса во Западна Германија, се повикува да во рок од 30 дена по објавувањето на овој оглас во „Службен весник на СРМ“ да се јави во Општинскиот суд во Тетово и да определи свој полномошник кој ќе го застапува во истиот. Во спротивно, по истекот на определениот рок ќе му биде поставен привремен старател.

Од Општинскиот суд во Тетово, П. бр. 356/76.
(79)

МАЛИ ОГЛАСИ

Се огласуваат за неважни следните загубени документи:

Свидетелство за III година гимназија на име Воислав Гавриловски, Гостивар. (2530)

Свидетелство за III клас гимназија на име Ванчо Сотировски, ул. „Н. Тесла“ бр. 49, Гостивар. (2531)

Свидетелство на име Среќко Никовски, ул. „Бл. Тоска“ бр. 53, Тетово. (2532)

Свидетелство за I година индустриско училиште на име Васил Павлоски, Гостивар. (2533)

Свидетелство на име Мирче Николоски, с. Зубовце, Гостивар. (2534)

Свидетелство на име Мирослав Трпески, ул. „Никола Тесла“ бр. 51, Гостивар. (2535)

Свидетелство на име Ордан Тунески, ул. „М. Пијаде“, Прилеп. (2536)

Ученичка книшка за I и II година, издадена од ЕМУЦ — Битола на име Христо Камчевски, ул. „Пере Темелкоски“ бр. 30, Прилеп. (2537)

Свидетелство од III година, издадено од ЕМУЦ — Битола на име Христо Камчевски, ул. „Пере Темелков“ бр. 30, Прилеп. (2538)

Ученичка книшка издадена од ЕМУЦ — Битола на име Ѓорѓи Ангелески, ул. „Б. Корчагин“ бр. 26, Прилеп. (2539)

Свидетелство за квалификација на работници во трговија на име Стојан Младеновски, ул. „И. Р. Лола“ бр. 10/3/8, Скопје. (2540)

Работна книшка на име Владо Пешиќ, с. Ст. Нагоричане, Куманово. (2541)

Свидетелство за IV клас средно земјоделско училиште „Киро Бурназ“ на име Драган Цветановиќ, Куманово. (2542)

Свидетелство од I година, издадено од Економското училиште „М. Пијаде“ на име Томислав Цаневски, ул. „Кирил и Методи“ бр. 1, Куманово. (2543)

Работна книшка рег. бр. 9741, издадена од СО — Ресен на име Илинка Котевска, ул. „И. Р. Лола“ бр. 25, Ресен. (2544)

Свидетелство од III клас гимназија на име Несим Велиу, с. Шипковица, Тетово. (2545)

Свидетелства од III и IV клас, издадени од Гимназијата „К. Пејчиновиќ“ на име Мефаил Тахири, с. Пирок, Тетово. (2546)

Свидетелства за III и IV на име Етем Исени, с. Г. Седларце, Тетово. (2547)

Свидетелство на име Узјан Османи, ул. „Ј. Сандански“ бр. 55а, Тетово. (2548)

Здравствена легитимација на име Нације Мерсели, с. М. Речица, Тетово. (2549)

Свидетелство и диплома на име Акерадин Илази, ул. „И. Р. Лола“ бр. 35, Тетово. (2550)

Свидетелство за I клас гимназија на име Назиф Зејнула, с. Цепчиште, Тетово. (2551)

Свидетелство за II клас гимназија на име Назиф Зејнула, с. Цепчиште, Тетово. (2552)

Свидетелство за III клас гимназија на име Назиф Зејнула, с. Цепчиште, Тетово. (2553)

Свидетелство за IV клас гимназија на име Назиф Зејнула, с. Цепчиште, Тетово. (2554)

Диплома за гимназија на име Назиф Зејнула, с. Цепчиште, Тетово. (2555)

Свидетелство за I клас гимназија издадено од Гимназијата „Кирил Пејчиновиќ“ — Тетово на име Вахидин Исени, с. Д. Палчиште, Тетово. (2556)

Ученичка книшка од IV одделение на име Аки Нуредини, с. Камењане, Тетово. (2557)

Свидетелство за IV клас гимназија на име Бранко Ристоски, ул. „Кумановска“ бр. 4, Тетово. (2558)

Свидетелство од II година земјоделско училиште на име Џемаљ Јакупи, с. Пршовце, Тетово. (2559)

Свидетелства за I, II и III клас на име Борис Стаменковски, с. Тетово, Т. Велес. (2560)

Свидетелство за II година стопанско училиште на име Ристо Кочов, ул. „Г. Органчиев“ бр. 13, Т. Велес. (2561)

Свидетелство за III клас гимназија на име Благојка Паунова, ул. „В. Кошулчева“ бр. 38, Т. Велес. (2562)

Свидетелство за VII одделение на име Стојан Николовски, с. Лисиче, Т. Велес. (2563)

Свидетелство за III клас, издадено од Гимназијата „Ацо Русковски“ Берово на име Дафинка Илиќ, Берово. (2564)

Индекс бр. 244 издаден од Вишата угостител. туристичка школа — Охрид на име Глигор Б. Јулчовски, с. Будинарци, Берово. (2565)

Свидетелство на име Душан Николов, с. Косево Дабје, Делчево. (2566)

Буквица на име Дане Донеv, Штип. (2567)

Диплома издадена од Училиштето за ученици во стопанството на име Димо Глигуроски, ул. „Туристичка“ бр. 6, Охрид. (2568)

Студентска легитимација издадена од Педагошката академија во Битола на име Крсте Клечкарски, с. Мороништа, Струга. (2569)

Свидетелство за VIII одделение на име Зорка Цанева, Веница. (2570)

Свидетелства за I, II, III и IV клас и диплома на име Етем Исени, с. Г. Седларце, Тетово. (2571)

Свидетелства за I, II, III, IV клас и диплома на име Рефет Ајвази, с. Г. Седларце, Тетово. (2572)

Диплома од гимназија на име Цека Исени, ул. „М. Ацев“ бр. 91, Тетово. (2573)

Свидетелства за I, II, III и IV клас и диплома на име Агим Алиу, ул. „И. Л. Рибар“ бр. 19, Тетово. (2574)

Свидетелство за I клас гимназија на име Ризаи Кујтим, ул. „Бр. Миладинови“ бр. 71, Тетово. (2575)

Свидетелство за II клас гимназија на име Ризаи Кујтим, ул. „Бр. Миладинови“ бр. 71, Тетово. (2576)

Свидетелство за III клас гимназија на име Ризаи Кујтим, ул. „Бр. Миладинови“ бр. 71, Тетово. (2577)

Свидетелство за IV клас гимназија на име Ризаи Кујтим, ул. „Бр. Миладинови“ бр. 71, Тетово. (2578)

Диплома од гимназија на име Ризаи Кујтим, ул. „Бр. Миладинови“ бр. 71, Тетово. (2579)

Свидетелство за I клас на име Фаик Каримани, ул. „Бр. Миладинови“ бр. 220, Тетово. (2580)

Свидетелство за II клас на име Фаик Каримани, ул. „Бр. Миладинови“ бр. 220, Тетово. (2581)

Свидетелство за III клас гимназија на име Фаик Каримани, ул. „Бр. Миладинови“ бр. 220, Тетово. (2582)

Свидетелство за IV клас гимназија на име Фаик Каримани, ул. „Бр. Миладинови“ бр. 220, Тетово. (2583)

Диплома од гимназија на име Фаик Каримани, ул. „Бр. Миладинови“ бр. 220, Тетово. (2584)

Свидетелство за I клас гимназија на име Сабри Абдулаи, ул. „Ленин“ бр. 53, Тетово. (2585)

Свидетелство за II клас гимназија на име Сабри Абдулаи, ул. „Ленин“ бр. 53, Тетово. (2586)

Свидетелство за III клас гимназија на име Сабри Абдулаи, ул. „Ленин“ бр. 53, Тетово. (2587)

Свидетелство за IV клас гимназија на име Сабри Абдулаи, ул. „Ленин“ бр. 53, Тетово. (2588)

Диплома од гимназија на име Сабри Абдулаи, ул. „Ленин“ бр. 53, Тетово. (2589)

Свидетелство на име Методија Ацески, ул. „Женевска“ бр. 3/15, Скопје. (2591)

Книшка на име Вера Стеваноска, ул. „Перешев“, бр. 46, Прилеп. (2592)

Свидетелство на име Абас Фаризи, с. Слатино, Тетово. (2593)

Диплома на име Абас Фаризи, с. Слатино, Тетово. (2594)

Диплома за електро-техничар на име Страхил Стамески, ул. „Св. Спироски“ бр. 14, Гостивар. (2595)

Свидетелство од I клас, издадено од ЕМУЦ — Гостивар на име Благоја Стојаноски, Гостивар. (2596)

Возачка дозвола на име Ебип Зулфикари, с. Неготино, Гостивар. (2597)

Лична карта на име Ебип Зулфикари, с. Неготино, Гостивар. (2598)

Свидетелство на име Гафур Јашари, с. Чајле, Гостивар. (2599)

Лична карта на име Џемази Абдули, с. Чајле, Гостивар. (2600)

Свидетелство за IV клас гимназија на име Себадин Мемиси, с. Врапчиште, Гостивар. (2601)

Уверение за VII одделение на име Перса Фицуроска, с. Зубовце, Гостивар. (2602)

Свидетелства од III и IV година гимназија на име Трифе Спасеноски, с. Беловиште, Гостивар. (2603)

Свидетелства од III и IV година на име Махир Мифтари, с. Симница, Гостивар. (2604)

Работна книшка издадена од ОС — Веница на име Данка Ј. Деспотова, ул. „Ванчо Китанов“ бр. 7, Веница. (2605)

Свидетелство за IV одделение, на име Ремзи Ахмедов, ул. „Брегалничка“ бр. 93, Делчево. (2606)

Свидетелство на име Трендафилка Ангелова, Драчево, Скопје. (2607)

Студентска легитимација издадена од Педагошката академија на име Панда Петковска, ул. „Даме Груев“ бр. 89, Битола. (2608)

Ученичка книшка за I година на име Бојко Чолаковиќ, с. Г. Оризари, Т. Велес. (2609)

Свидетелство на име Грозда Јованова, с. Подлес, Т. Велес. (2610)

Свидетелство за VIII одделение на име Сандо Созовски, с. Владимирово, Верово. (2611)

Свидетелство за VIII одделение на име Миле Стојаноски, с. Сарадиново, Прилеп. (2613)

Свидетелство за VIII одделение на име Ленка Јаковлеска, с. Сенокос, Прилеп. (2614)

Здравствена легитимација на име Соња Јошеска, ул. „М. Цепенко“ бр. 5, Прилеп. (2615)

Свидетелство за IV одделение на име Киро Настески, с. Галичани, Прилеп. (2616)

Свидетелство за IV одделение на име Илко Василески, ул. „М. Ацев“ бр. 107, Прилеп. (2617)

Индекс и студентска легитимација бр. 1785/75, издаден од ВТТШ — Лесковац на име Михајло Кузмановиќ, с. Бедиње, Куманово. (2618)

Свидетелство за VIII одделение на име Деса Величкова, с. Конопница, Кр. Паланка. (2619)

Свидетелство на име Благој Пешевски, с. Узем, Кр. Паланка. (2620)

Свидетелство за завршен I клас, издадено од Гимназијата „Стив Наумов“ — Ресен на име Мирјана Ристевска, ул. „29 ноември“ бр. 1, Ресен. (2621)

Свидетелства за III и IV клас на име Љубица Атанасова, с. Подлес, Т. Велес. (2622)

Свидетелство за VIII одделение на име Верка Трајковска, ул. „Шарска“ бр. 41, Т. Велес. (2623)

Свидетелство на име Исмаќи Бафтиу, с. Одри, Тетово. (2624)

Свидетелство на име Исмаќи Бафтиу, с. Одри, Тетово. (2625)

Диплома на име Исмаќи Бафтиу, с. Одри, Тетово. (2626)

Свидетелство за IV клас, издадено од Гимназијата „Кирил Пејчиновиќ“ на име Музафер Салиу, ул. „М. Ацев“ бр. 50, Тетово. (2627)

Свидетелство за IV клас и диплома на име Кашиф Идризи, с. Теарце, Тетово. (2628)

Свидетелства за III и IV клас на име Халил Фејзулахи, с. Челопек, Тетово. (2629)

Диплома издадена од Училишниот центар „Моша Пијаде“ на име Халил Фејзулахи, с. Челопек, Тетово. (2630)

Свидетелства за III и IV клас, издадени од Училишниот центар „Моша Пијаде“ на име Бислим Фаризи, с. Лисец, Тетово. (2631)

Диплома издадена од Училишен центар на име Бислим Фаризи, с. Лисец, Тетово. (2632)

Свидетелство од VIII одделение на име Љубе Котевски, с. Дебреште, Тетово. (2633)

Работна книшка на име Арун Станкоски, ул. „М. Ч. Ф.“ бр. 60, Гостивар. (2634)

Ученичка книшка на име Иса Алиди, с. Врапчиште, Гостивар. (2635)

Свидетелство на име Намик Шаини, с. Чајле, Гостивар. (2636)

Ученичка книшка на име Зуди Балеци, ул. „ЈНА“ бр. 128, Гостивар. (2637)

Ученичка книшка на име Алкан Усеин, с. Баница, Гостивар. (2638)

Диплома на име Сузана Адеми, ул. „13 ноември“ бр. 120, Гостивар. (2639)

Свидетелство за VIII одделение на име Петре Борис Трајкоски, с. Самоков, Кочани. (2640)

Работна книшка издадена од ОС — Винаца на име Блаже Ѓорѓиев, с. Градец, Винаца. (2641)

Работна книшка издадена од Зворник СР. Босна и Херцеговина на име Вишња Симаниќ, с. Долни Локаној, Зворник. (2642)

Работна книшка издадена од ОС — Винаца на име Методија Ангелов, ул. „4 Ударна бригада“ бр. 43, Винаца. (2643)

Свидетелства за I и II година машински смер, издадени од ЕМУЦ „Злате Малакоски“ — Гостивар на име Воислав Михајлоски, М. Брод. (2644)

Свидетелство за IV клас гимназија и диплома на име Шаќир Зендели, с. Вешала, Тетово.

Свидетелство за IV клас и диплома на име Рефат Ајвази, с. Г. Седларце, Тетово. (2646)

Свидетелство за I клас гимназија на име Среќко Геловски, с. Раотинце, Тетово. (2647)

Возачка дозвола на име Ѓоко Глигоријевски, ул. „Илинденска“ бр. 33, Тетово. (2648)

Свидетелство за VIII одделение на име Зил-бебар Салиу, с. Боговиње, Тетово. (2649)

Свидетелство за VIII одделение на име Бејтула Алити, с. Раковец, Тетово. (2650)

Ученичка книшка на име Реџеп Муарем, с. Чегране, Гостивар. (2651)

Ученичка книшка на име Сулејман Зибири, с. Равен, Гостивар. (2652)

Ученичка книшка на име Илми Селмани, ул. „Балиндољска“ бр. 4, Гостивар. (2653)

Свидетелство од техничко на име Светлана Костоска, ул. „Н. Тесла“ бр. 37, Гостивар. (2654)

Работна книшка на име Боро Манојловски, с. Маврово, Гостивар. (2655)

Воена книшка на име Томислав Стојмановски, ул. „Н. Тесла“ бр. 112, Куманово. (2656)

Свидетелства за III и IV година, издадени од Економското училиште „М. Пијаде“ на име Изѓане Љатиџи, ул. „Страшко Симонов“ бб, Куманово. (2657)

Свидетелство за I клас, издадено од Гимназијата „Ѓоце Делчев“ — Куманово на име Фатуш Исулџи, с. Опаје, Куманово. (2658)

Свидетелство за I година, издадено од Гимназијата „Ѓоце Делчев“ — Куманово на име Селвије Исулџи, с. Опаје, Куманово. (2659)

Свидетелство за III година, издадено од Гимназијата „Ѓоце Делчев“ — Куманово на име Шенаси Мемети, с. Липково, Куманово. (2660)

КОНКУРСИ

Советот на Специјалната болница за косно-зглобна туберкулоза — Охрид

распишува

КОНКУРС

за избор директор на болницата
Кандидатот треба да ги исполнува следните услови:

- да е лекар специјалист по ортопедија со најмалку 6 години работно искуство како ортопед;
- да не е осудуван ниту под истрага за дела предвидени во член 134 од Законот за конституирање и запишување на организациите на здружениот труд во судскиот регистар;
- да поседува морално-политички квалитети;
- да се истакнувал со организаторска способност.

Со пријавата се доставуваат следните документи:

- уверение да не е осудуван и уверение да не е под истрага;
- уверение за завршена специјализација;
- потврда од ОЗТ дека има 6 години работно искуство како ортопед;
- потврда од ОЗТ дека поседува организаторски способности.

Некомплетираните документи нема да бидат земени во разгледување.

Конкурсот ќе трае 15 дена од денот на објавувањето.

Пријавите се доставуваат до конкурсната комисија на Специјалната болница за косно-зглобна туберкулоза — Охрид.

Привремениот извршен орган на Шумарскиот факултет — Скопје

распишува

КОНКУРС

за еден **приправник** во Работната заедница за вршење на работи од заеднички интерес (правна служба).

Кандидатите треба да ги исполнуваат следните посебни услови:

1. да имаат завршен правен факултет (дипломирани правници); и
2. да го имаат отслужено воениот рок (за мажи).

Првенство при изборот ќе имаат кандидатите со подбар среден успех.

Конкурсот е отворен 15 дена од денот на објавувањето.

Молбите, со потребната документација, се доставуваат до Шумарскиот факултет, булевар „Југославија“ бб, Скопје. (294)

Врз основа на донесената одлука на Централниот работнички совет на ЗИК — „Радовишко Поле“ — Радовиш од 30. 06. 1976 година, Конкурсната комисија при ЗИК — „Радовишко Поле“ — Радовиш

распишува

КОНКУРС

за именување и реизбор на следните работни места:

1. Раководител на ООЗТ „Коперација со промет“ (избор);
2. Раководител на финансиски сектор (реизбор);
3. Раководител на општ сектор (избор).

УСЛОВИ:

Покрај општите услови предвидени со Основниот закон за меѓусебните односи, кандидатите треба да ги исполнуваат и следните посебни услови:

— кандидатот под реден бр. 1 да има завршено економски факултет со 3 (три) години работно искуство, од кои 1 (една) година раководно искуство;

— кандидатот под реден бр. 2 да има завршено економски факултет со три години работно искуство или виша економска школа со 5 години работно искуство;

— кандидатот под реден бр. 3 да има завршено правен факултет со 1 (една) година работно искуство или виша управна школа со 3 години работно искуство;

- да не е осудуван;
- да не е под истрага;
- да е државјанин на СФРЈ;
- да ја има регулирано воената обврска.

Личниот доход според Самоуправната спогодба за доходот и личните доходи и систематизацијата на работните места.

Молбите со потребната документација, кандидатите да ги доставуваат до конкурсната комисија во рок од 15 дена од денот на објавувањето на конкурсот во „Службен весник на СРМ“.

Некомплетираните документи како и подоцна пристигнатите комисијата нема да ги зема предвид. (295)

ИСПРАВКА

Во конкурсот на ООЗТ „Радика“ — Скопје, објавен во „Службен весник на СРМ“ бр. 29 од 22 септември 1976 година, се врши следната исправка која гласи:

„— Кандидат кој ќе конкурира за работното место директор на ООЗТ „Радика“ — Скопје, треба да има најмалку 8 години работно искуство на раководни места во слични организации“.

Од ООЗТ „Радика“ — Скопје

СОДРЖИНА

Страна

- | | |
|---|-----|
| 333. Одлука за основање на Уред за документација — — — — — | 857 |
| 334. Решение за именување директор на Уредот за документација во Извршниот совет на Собранието на Социјалистичка Република Македонија — — — — — | 857 |
| 335. Правилник за водење на работни книги од даночните обврзници кои вршат стопанска или нестопанска дејност — — — — — | 857 |
| 336. Одлука за пренесување на дел од сопствените средства на Републичкиот фонд за заеднички резерви — — — — — | 861 |

Општи акти на самоуправните интересни заедници

- | | |
|--|-----|
| 375. Одлука за утврдување стаж на осигурување со зголемено траење на работните места на работниците кои работат на подземни работи во јамите на Рудникот за олово и цинк „Злетово“ — Пробиштип — — — — — | 861 |
| 376. Одлука за дополнување на Одлуката за утврдување на работните места на кои стажот на осигурувањето се смета со зголемено траење, степенот на зголемувањето на стажот на осигурувањето на тие работни места и постапката за утврдување на фактичката состојба — — — — — | 862 |
| 377. Одлука за измена и дополнување на Одлуката за начинот и условите за запирање исплатата на пензијата на корисниците на пензија кои се во работен однос или вршат самостојна дејност односно други работи и задачи — — — — — | 862 |
| 378. Статут на Општинската заедница на здравството и здравственото осигурување — Кочани — — — — — | 862 |